

உதயன்

கடர் : 36
கதிர் : 273

சனிக்கிழமை

ஆவணி 11 ஆம் நாள்
28 ஓகஸ்ட் 2021

வள்ளூர் ஆண்டு 2052

பக்கங்கள்: 20
விலை: 30

செய்தி : 021 493 0000
விளம்பரம்: 021 493 1111

நிலைமை மோசம் ஊரடங்கு நீடிப்பு!

அத்தியாவசிய சேவைகள் முன்னெடுப்பு
மக்களிடமும் ஒத்துழைப்பு கோரப்படுகிறது

கொழும்பு, ஓகஸ்ட் 28

நாட்டில் தற்போது நடைமுறையிலுள்ள தனிமைப்படுத்தல் ஊரடங்கு சட்டத்தை செப்ரெம்பர் 06 ஆம் திகதி அதிகாலை 4 மணிவரை நீடிப்பதற்கு தீர்மானிக்கப்பட்டுள்ளது. 19



“ஊரடங்கு நீடிக்கப்பட்டாலும் தற்போதைய முறை மாறாது”

கொழும்பு, ஓக. 28
“தனிமைப்படுத்தல் ஊரடங்கு உத்தரவு நீடிக்கப்பட்டாலும் நாட்டில் தற்போது முன்னெடுக்கப்படும் அனைத்து அத்தியாவசிய சேவைகளும் தொடர்ந்தும் அவ்வாறே இடம் பெறும்.”
கொரோனா ஒழிப்பு தொடர்பான தேசிய செயற்பாட்டு மையத்தின் பிரதானியும், இராணுவத் தளபதி யுமான ஜெனரல் சவேந்திர சில்வா நேற்று 19

பி.சீ.ஆர். சோதனையில் வடக்கில் 96 தொற்றாளர்

யாழ்ப்பாணம், ஓக. 28
வடக்கில் நேற்று மேற்கொள்ளப்பட்ட 577 பி.சி.ஆர். பரிசோதனையில் 96 பேருக்கு கொவிட் தொற்று உள்ளமை உறுதிப்படுத்தப்பட்டது. யாழ்ப்பாணம் போதனா மருத்துவமனையில் மேற்கொள்ளப்பட்ட குறித்த பரிசோதனைகளின் படி, வேலணை சுகாதார மருத்துவ அதிகாரி பிரிவில் 13 பேருக்கும், சங்காணை சுகாதார மருத்துவ அதிகாரி பிரிவில் 7 பேருக்கும், சாவகச்சேரி 19

அன்டிஜென் சோதனையில் யாழில் 186 பேருக்குத் தொற்று

யாழ்ப்பாணம், ஓக. 28
யாழ்ப்பாணம் மாவட்டத்தில் சுகாதார மருத்துவ அதிகாரி பிரிவு ரீதியாக நேற்று மேற்கொள்ளப்பட்ட அன்டிஜென் சோதனைகளில், 186 பேருக்குத் தொற்று உறுதிசெய்யப்பட்டுள்ளது. அதன்படி, சுகாதார மருத்துவ அதிகாரி பிரிவு ரீதியாக கரவெட்டியிலேயே 19

செப்ரெம்பர் 06 க்கு பிறகும் ஊரடங்கு தொடர வேண்டும்

விசேட மருத்துவர்கள் சங்கம் வலியுறுத்து
கொழும்பு, ஓக. 28
செப்ரெம்பர் 06 ஆம் திகதிக்கு பிறகும் நாடு முடக்கப்பட வேண்டும். அதனைவிடுத்தால் மாற்றுவழி கிடையாது. மக்களைப் பாதுகாப்பதற்கே முன்னுரிமை வழங்கப்பட வேண்டும். அதன்பின்னர் பொருளாதாரத்தை மீட்கலாம். இருப்பவர்கள் இல்லா 19

உயிரிழப்பு 214
தொற்று 4,561

கொழும்பு, ஓக. 28
இலங்கையில் கொரோனா வைரஸ் தொற்றால் மேலும் 17

யாழில் மருத்துவர்
உட்பட மூவர்
தொற்றால் சாவு

யாழ்ப்பாணம், ஓக. 28
யாழ். போதனா மருத்துவமனையில் சிகிச்சை பெற்று வந்த மருத்துவர் உட்பட 17

மன்னாரில் இருவர்
தொற்றால் சாவு

மன்னார், ஓக. 28
மன்னாரில் மேலும் இருவர் கொரோனாத்தொற்றால் உயிரிழந்தனர் என்று 17

வவுனியாவில்
மயங்கி வீழ்ந்தவர்
உயிரிழந்தார்

வவுனியா, ஓக. 28
வவுனியா, கற்குளம் படிவம் 3 பகுதியில் திரைநடிகர் மயங்கி வீழ்ந்த நபர் உயிரிழந்துள்ளார் என்று சுகாதாரப் பிரிவினர் 19

சங்குப்பிட்டி
கடலில்
சடலம் மீட்பு

யாழ்ப்பாணம், ஓக. 28
பூநகரி சங்குப்பிட்டி கடல் பகுதியில் உருக்குலைந்த நிலையில் சடலம் ஒன்று 19

சாலைக் கடற்கரையில்
மணலுக்குள் புதைத்த
142 கிலோ கஞ்சா மீட்பு

முல்லைத்தீவு, ஓக. 28
முல்லைத்தீவு சாலை கடற்கரைப்பகுதியில் கொண்டுவந்து மணலுக்குள் புதைத்து வைக்கப்பட்டிருந்த 142 கிலோ கிராம் கேரள கஞ்சாப் பொதிகளை சிறப்பு அதிர்ஷ்டப்படை 19

பலாலி விமான நிலையத்துக்காக
சுனிகரிக்கப்படும்
காணிகளின்
உரிமையாளர்
தரவு சேகரிப்பு

யாழ்ப்பாணம், ஓக. 28
யாழ்ப்பாணம் பலாலி விமான நிலையத்துக்கான சுனிகரிக்கப்படும் காணிகளின் உரிமையாளர் 19

தமிழகத்திலுள்ள ஈழ ஏதிலிகளுக்கு
குடியுரிமை வழங்கத் திட்டம்

பல திட்டங்களுக்கு ரூ. 317 கோடியே 40 இலட்சம் ஒதுக்கீடாக தமிழக முதலமைச்சர் ஸ்டாலின் சென்னை, ஓக. 28
தமிழ்நாட்டிலுள்ள முகாம்களில் வாழ்ந்துவருகின்ற ஈழத் தமிழர்களுக்கு குடியுரிமை வழங்க நடவடிக்கை எடுக்கப்படும் என்று தமிழக முதலமைச்சர் மு.க.ஸ்டாலின் அறிவித்துள்ளார். அதுமட்டுமன்றி, முகாம்களிலுள்ளவர்களின் 19

படைகள் வசமுள்ள காணிகளின்
உரிமையாளர்களின் விவரம் சேகரிப்பு

யாழ்ப்பாணம், ஓக. 28
யாழ்ப்பாண மாவட்டத்தில் தமது காணிகள் முப்படையினர் மற்றும் பொலிஸாரின் பாவனையிலுள்ளமையால், மீளக்குடியமர முடியாதுள்ளவர்கள், மற்றும் ஏற்கனவே குடியமர்ந்திருப்பினும், தங்களின் ஏதேனும் ஒரு காணிமுப்படையினர் அல்லது பொலிஸாரின் பாவனையால் கிடைக்கப்பெறாதவர்கள் ஆகியோரிடமே யாழ்ப்பாண மாவட்டச் செயலகம் விவரங்களைக் கோரியுள் 19

கொரோனாவைக் கட்டுப்படுத்துவது இனி பொதுமக்களின் கைகளிலேயே!

கொவிட் கட்டுப்பாட்டு இராஜாங்க அமைச்சர் தெரிவிப்பு

கொழும்பு, ஓக. 28

நாட்டை முடக்குவது மாத்திரமே கொவிட் பரவலைக் கட்டுப்படுத்துவதற்கான தீர்வு அல்ல. மக்கள் தமது பாதுகாப்பை உறுதிப்படுத்தும் வகையில் செயற்படாவிட்டால் நாட்டை முடக்கினாலும் கொவிட் பரவலைக் கட்டுப்படுத்த முடியாது. எனவே சகலரும் தமது பொறுப்பை உணர்ந்து நடந்து கொள்ள வேண்டும் என்று ஆரம்ப சுகாதார சேவைகள், தொற்று நோய்கள் மற்றும் கொவிட் கட்டுப்பாட்டு அலுவலர்கள் இராஜாங்க அமைச்சர் சுதர்ஷினி பெர்னாண்டோ புள்ளே தெரிவித்தார்.



இது தொடர்பில் அவர் மேலும் தெரிவிக்கையில், டெல்டா திரிபானது மிகவும் வேகமாகப் பரவக்கூடிய வைரஸ் ஆகும். எனவே மக்கள் ஒவ்வொருவரும், தாமாகவே தம்மைப் பாதுகாத்துக் கொள்வார்களாயின் வைரஸ் பரவக்கூடிய வாய்ப்புகள் இருக்கா.

அத்தோடு தற்போதும் தடுப்பூசி களைப் பெற்றுக் கொள்ளாதோர் காணப்படுவார்களாயின் அருகிலுள்ள தடுப்பூசி நிலையங்களுக்குச் சென்று அவற்றைப் பெற்றுக் கொள்ளுமாறு வலியுறுத்துகின்றோம். எனவே, தடுப்பூசிகளின் வகை

களைத் தேடிக்கொண்டிருக்காமல் அவற்றைப் பெற்றுக் கொள்ள வேண்டும். தற்போது பயன்படுத்தப்படுகின்ற சகல தடுப்பூசிகளும் கொவிட் தொற்றிலிருந்து பாதுகாப்புப்பெற உதவும் என்று மருத்துவர்களால் உறுதிப்படுத்தப்பட்டுள்ளது - என்றார். (த-இ)

வெளிநாடு செல்பவர்களுக்கு இலத்திரனியல் தடுப்பூசி அட்டை

கொழும்பு, ஓக. 28

வெளிநாடுகளுக்குச் செல்பவர்களுக்கு மாத்திரமே இலத்திரனியல் தடுப்பூசி அட்டை வழங்கப்படும். சுகாதார அமைச்சின் இணையத்தளத்தினூடாக இதற்கு விண்ணப்பிப்பதன் மூலம் 5 தொடக்கம் 7 நாட்களுக்குள் அவற்றைப் பெற்றுக் கொள்ள முடியும் என்று சுகாதார அமைச்சின் தரவுகள் பிரிவின் பணிப்பாளர் மருத்துவர் பாலித கருணாபேம தெரிவித்தார்.

சுகாதார மேம்பாட்டு பணியகத்தில் நேற்று நடைபெற்ற ஊடகவியலாளர் சந்திப்பில் அவர் இதனைத் தெரிவித்தார்.

தற்போது சாதாரண தடுப்பூசி அட்டைகளே நாட்டில் வழங்கப்படுகின்றன. எனவே வெளிநாடுகளுக்குச் செல்பவர்களுக்கு அது பாதுகாப்பற்றது என்பதால் இலத்திரனியல் தடுப்பூசி அட்டையை வழங்கத் தீர்மானிக்கப்பட்டது. இந்த அட்டையின் ஊடாக எந்தப் போலியான விடயங்களையும் முன்னெடுக்க முடியாது.

சுகாதார அமைச்சின் இணையதளத்தினூடாக விண்ணப்பிப்பதன் மூலம் இதனைப் பெற்றுக் கொள்ள முடியும். கடந்த புதன்கிழமை இதற்கான நடவடிக்கைகள் ஆரம்பிக்கப்பட்டுள்ளன. 24 மணித்தியாலங்களுக்குள் இலத்திரனியல் தடுப்பூசி அட்டைகளைப் பெற்றுக் கொள்வதற்கு 1000 விண்ணப்பங்கள் கிடைக்கப் பெற்றுள்ளன. சரியான தகவல்கள் வழங்கப்பட்டால் மாத்திரமே அதனைப் பெற்றுக் கொள்ள முடியும். வழங்கப்படும் தகவல்கள் உண்மையானவையா என்பது உறுதிப்படுத்தப்பட்ட பின்னர், அது குறித்த மேலதிக தகவல்கள் மின்னஞ்சல் முகவரிக்கு அனுப்பி வைக்கப்படும் - என்றார். (த-இ)



வவுனியாவில்

கடமைகளைப் பொறுப்பேற்றார் புதிய மாவட்டச்செயலர் சரத்சந்திர

வவுனியா, ஓக. 28

வவுனியா மாவட்டச்செயலராக புதிதாக நியமிக்கப்பட்ட பெரும்பான்மையினத்தைச் சேர்ந்தவரான பி.ஏ. சரத்சந்திர நேற்றுக் கடமைகளைப் பொறுப்பேற்றார். இந்தநிகழ்வில், மதகுருமார்கள், பிரதேச செயலாளர்கள், மாவட்டச்செயலகத்தின் உயர் அதிகாரிகள் கலந்துகொண்டனர்.

வவுனியா மாவட்டச் செயலராகக் கடமையாற்றிய சமன்பந்துலசேன வடக்கு மாகாண பிரதமசெயலாளராக பதவி உயர்வுபெற்றிருந்தார். இதனையடுத்து கடந்த ஒரு மாதகாலமாக மேலதிக மாவட்டச் செயலராகக் கடமையாற்றிய தி.திரேஸ் குமார் பதில் மாவட்டச் செயலராக தனது பொறுப்புக்களை மேற்கொண்டிருந்தார்.

இதேவேளை, புதிய மாவட்டச் செயலர் இதுவரை பௌத்தசாசன அமைச்சில் உயர் அதிகாரியாக பணியாற்றி வந்தார் என்பது குறிப்பிடத்தக்கது. (த-110)

கொரோனா இடைத்தங்கல் நிலையத்துக்காக மன்னார் மாவட்ட சித்த வைத்தியசாலையின் உள்நோயாளர்கள் பிரிவு மூடப்பட்டது

தலைமன்னார், ஓக. 28

மன்னார் நறுவிலக்குளம் பகுதியில் வெளிநோயாளர் மற்றும் உள்நோயாளர் சிகிச்சைப் பிரிவுகளாக இயங்கிவந்த மாவட்ட சித்த வைத்தியசாலையில், தற்பொழுது கொவிட் 19 நோயாளர்களுக்கு சிகிச்சையளிக்கும் இடைத்தங்கல் முகாம் ஏற்படுத்துவதற்கான நடவடிக்கைகள் ஆரம்பிக்கப்பட்டுள்ளன.

அதனால், உள்நோயாளர் பிரிவு தற்காலிகமாக மூடப்பட்டுள்ளது என்று வைத்தியசாலை அதிகியட்ச கா தெரிவித்தார்.

சுமார் ஐந்து வருடங்களாக மன்

னார் மாவட்டத்தில் இயங்கிவரும் சித்த வைத்தியசாலையானது ஆரம்பத்தில் வெளிநோயாளர்களுக்கு மாத்திரம் சிகிச்சை அளித்து வந்தது. பின்னர் ஆண்கள், பெண்களுக்கென விடுதிகள் கொண்ட உள்நோயாளர் பிரிவும் இயங்கி வந்தது.

தற்பொழுது கொவிட் 19 தொற்று நோய் காரணமாக உள்நோயாளர்களுக்கான பிரிவு மூடப்பட்ட நிலைக்கு தள்ளப்பட்டுள்ளது.

அனால், வெளிநோயாளர் பிரிவு தொடர்ந்தும் இயங்கிக்கொண்டு வருகின்றது. குறிப்பிட்ட நாட்களில் இடம்பெற்றுவரும் சித்த மருத்

துவ சீனினிக்குகளும் இடம்பெற்று வருகின்றன.

இதேவேளை, கொரோனாத் தொற்றாளர்களின் நலன்கருதி அவர்களுக்கான சிகிச்சை அளிப்பதற்கான இடைத்தங்கல் நிலையமாக இந்த வைத்தியசாலையை மாற்று வதற்கான வேலைகள் இடம்பெற்று வருகின்றன.

மன்னார் பிராந்திய சுகாதார சேவைகள் பணிப்பாளர் தலைமையில் இராணுவ அதிகாரிகளின் மனித வள ஒத்துழைப்புடன் இதற்கான வேலைத் திட்டம் மேற்கொள்ளப்பட்டு வருகின்றது. - என்று அவர் மேலும் தெரிவித்தார். (த-60)

ரிஷாத்தின் மாமனாருக்கு கொரோனா பிணை வழங்க நீதிமன்று மறுப்பு

கொழும்பு, ஓக. 28

முன்னாள் அமைச்சர் ரிஷாத் பதியுதீனின் மனைவின் தந்தைக்கு (மாமனார்) கொரோனா வைரஸ் தொற்றியுள்ளமை உறுதிப்படுத்தப்பட்டுள்ளது. எனினும், அவருக்கு பிணை வழங்க நீதிமன்று மறுத்துள்ளது.

அவருக்கு கொரோனாத் தொற்று உறுதிப்படுத்தப்பட்டுள்ளதாக கொழும்பு மேலதிக நீதிவான் நீதிமன்றின் கவனத்துக்கு கொண்டுவரப்பட்டதுடன், பிணை மனுவும் நேற்றுத் தாக்கல் செய்யப்பட்டது.

எனினும், கொரோனாத் தொற்றைக் காரணமாகக் கொண்டு, சந்தேகநபரை பிணையில் விடுவிக்க முடியாது எனத் தெரிவித்து பிணை மனுக் கோரிக்கையை மேலதிக நீதிவான் நிராகரித்துவிட்டார்.

அத்துடன், சந்தேகநபருக்கு சிகிச்சைகளை வழங்க நடவடிக்கை எடுக்குமாறு சிறைச்சாலைத் திணைக்களத்துக்கு உத்தரவிட்டுள்ளார்.

ரிஷாத் பதியுதீனின் மாமனார் அலி இப்ரஹிம் சாய்பு கிதர் மொஹமட் சிஹாப்தீன், ரிஷாத்தின் வீட்டில் பணிப்பெண்ணாகப் பணியாற்றிய 16 வயதான சிறுமி ஹிஷாலியின் மரணம் தொடர்பில் சந்தேகத்தின் பேரில் கைதுசெய்யப்பட்டு, விளக்கமறியலில் வைக்கப்பட்டுள்ளார். (த-இ)

கொரோனாவால் 27 பொலிஸார் சாவு இந்தமாதம் மட்டும் 10 பேர்

கொழும்பு, ஓக. 28

கொரோனா வைரஸ் தொற்று காரணமாக இதுவரை 27 பொலிஸார் உயிரிழந்துள்ளனர் என்றும் அவர்களில் 10 பேர் இந்தமாதத்தில் மட்டும் உயிரிழந்துள்ளனர் என்றும் பொலிஸ் தகவல்கள் தெரிவித்தன.



இவ்வாறு உயிரிழந்த பொலிஸாரில் பெரும்பாலானவர்கள், கொவிட் நிமோனியா நிலைமை காரணமாக உயிரிழந்துள்ளனர். இந்த மாதம் முதலாம் திகதி தொடக்கம் நேற்று வரையிலான காலப்பகுதியில் 10 பொலிஸார் கொரோனாவால் உயிரிழந்துள்ளனர்.

கீத்துல்கல, கலஹா, தெமட்டகொடை, காலி, முகத்துவாரம், உடுகம, அம்பன்பொல, தேசிய பொலிஸ் கல்லூரி, மட்டக்களப்பு மற்றும் கேகாலை ஆகிய பொலிஸ் நிலையங்களில் சேவையாற்றியவர்களே இவ்வாறு உயிரிழந்தவர்களாவர். (த-இ)

வீடுகளில் அன்டிஜென் சோதனை சுகாதார அமைச்சு புதிய திட்டம்!

கொழும்பு, ஓக.28

வீடுகளிலேயே துரித அன்டிஜென் பரிசோதனைகளை மேற்கொள்ளும் திட்டத்தை நடைமுறைப்படுத்த சுகாதார அமைச்சு தீர்மானித்துள்ளது.



தூதுவரை நேற்று முன்தினம் சந்தித்துக் கலந்துரையாடியபோதே சுகாதார அமைச்சர் இதனைத் தெரிவித்துள்ளார். நாட்டிலுள்ள அனைத்து பிரஜைகளுக்கும் இரண்டு கொரோனாத் தடுப்பூசிகளும் ஏற்றப்பட்டதன் பின்னர், மூன்றாவது தடுப்பூசி தொடர்பில் கவனம் செலுத்தப்படும் என்றும் சுகாதார அமைச்சர் கூறியுள்ளார். (எ-இ)

நேற்றுமுன்தினம் நடந்த தொழிற்சங்க பிரதிநிதிகளுடனான கலந்துரையாடலின் போது, சுகாதார அமைச்சர் கெஹலிய ரம்புக் வெல இந்தத் தகவலைத் தெரிவித்தார். கொரோனாத் தொற்றால் உயிரிழப்போரில் 86 வீதமானோர் பல்வேறு நோய்களுக்குள்ளானவர்கள் எனவும், 12 வீதமானோர் ஒரு தடுப்பூசியை மாத்திரம் ஏற்றிக் கொண்டவர்கள் எனவும் சுகாதார அமைச்சர் கூறியுள்ளார். இரண்டு தடுப்பூசிகளையும் பெற்றுக்கொண்ட

வர்களில் 2.5 வீதமானவர்களே கொரோனாத் தொற்றால் உயிரிழந்துள்ளனர் என்று தெரிவித்த சுகாதார அமைச்சர், அவர்களும் ஏனைய நோய்களால் பீடிக்கப்பட்டவர்கள் என கூறியுள்ளார். இதே வேளை, எதிர்வரும் நவம்பர் மாத நிறைவுக்குள் 18 வயதுக்கு மேற்பட்ட அனைவருக்கும் முழுமையாக தடுப்பூசியை ஏற்ற முடியும் என சுகாதார அமைச்சர் கெஹலிய ரம்புக் வெல தெரிவித்துள்ளார். இலங்கைக்கான கியூபாவின்



டெல்டாவால் பாதிக்கப்பட்டால் அறிகுறி காட்டாமல் மாரடைப்பு வரலாம்!

துறைசார் நிபுணர்கள் எச்சரிக்கை

கொழும்பு, ஓக. 28

டெல்டா வைரஸ் தொற்றால் பாதிக்கப்பட்ட ஒருவருக்கு எவ்வித அறிகுறிகளும் வெளிக்காட்டாமல், மாரடைப்பு ஏற்படக்கூடிய அபாயம் காணப்படுகின்றது என்று கொழும்பு தேசிய மருத்துவமனையின் மார்புச் சிகிச்சைப் பிரிவின் மருத்துவ நிபுணர் கோத்தாபய ரணசிங்க தெரிவித்தார். இது தொடர்பில் அவர் மேலும் தெரிவிக்கையில்,

டெல்டா வைரஸ் தொற்றால் பாதிக்கப்பட்ட ஒருவருக்கு எவ்வித அறிகுறிகளும் வெளிக்காட்டாமல், மாரடைப்பு ஏற்படக்கூடிய அபாயம் காணப்படுகின்றது. இது மிகவும் ஆபத்தான நிலைமையாகும். கடந்த வாரத்தில் இவ்வாறு அடையாளம் காணப்பட்ட 20க்கும் அதிகமானோருக்கு அவசர அறுவைச் சிகிச்சைகளை மேற்கொள்ள வேண்டியிருந்தது.

நாட்டில் கொவிட் முதலாம் மற்றும் இரண்டாம் அலைகளின்போது, இவ்வாறான நோயாளிகள் அடையாளம் காணப்பட்டிருக்கவில்லை. மூன்றாவது அலையின்போது தோற்றம் பெற்ற டெல்டா திரிபின் காரணமாக இந்த நிலைமை உருவாகியுள்ளது - என்றார். (ம)

பொருள்களின் விலை அதிகரிப்புக்கு அமைச்சர்களின் வாயே காரணம்

நுகர்வோர் உரிமைகளைப் பாதுகாப்பதற்கான இயக்கம் குற்றச்சாட்டு

கொழும்பு, ஓக.28

சீனி விலை உயர்வடைந்தமைக்கு அமைச்சர்களின் பொறுப்பற்ற கருத்துக்களே காரணம் என்று நுகர்வோர் உரிமைகளைப் பாதுகாப்பதற்கான தேசிய இயக்கம் தெரிவித்துள்ளது.

இது தொடர்பில் அந்த இயக்கத்தின் தலைவர் ரஞ்சித் விதானகே கருத்துத் தெரிவித்தபோது, வர்த்தக நிலைய உரிமையாளர்களுக்கு ஆதரவாக அமைச்சர்கள் கருத்துத் தெரிவிப்பதால், எதிர்காலத்தில் சீனியின் விலை மேலும் அதிகரிக்கக்கூடும் என்று தெரிவித்தார்.

அது தொடர்பில் அவர் மேலும் தெரிவித்துள்ளதாவது தற்போது ஒரு கிலோ சீனியின் விலை 200 ரூபாவைத் தாண்டியுள்ளது. 225 ரூபாவுக்கும், 240 ரூபாவுக்கும் இடையே விற்கப்படு

கிறது. இது ஒரு துரதிர்ஷ்டவசமான நிலை.

சீனி இறக்குமதியாளர்களுக்கு அரசு வழங்கும் வரிச் சலுகைகளுக்கு மத்தியில் இத்தகைய விலை உயர்வு நடைபெறுகிறது. நுகர்வோர் பாதுகாப்பு இராஜாங்க அமைச்சர் லசந்த அழகியவன்ன விலை உயர்வு நியாயமற்றது என்றும் சில சட்டக் குறைபாடுகளால் அரசால் எதுவும் செய்ய முடியாது என்றும் கூறியுள்ளார்.

இதுபோன்ற கருத்துக்களால் நுகர்வோர் ஏமாற்றம் அடைந்துள்ளனர். அமைச்சர்களின் இத்தகைய கருத்துக்கள் கடை உரிமையாளர்கள் மேலும் விலைகளை உயர்த்த வழி வகுக்கிறது. இந்தப் பிரச்சினையைத் தீர்க்க முடியாவிட்டால் இராஜாங்க அமைச்சர் தனது பதவியில் இருந்து விலக வேண்டும்- என்றார். (எ-இ)

கொவிட் பெருந்தொற்று புகைப்பிடிக்கும் பெற்றோரால் பிள்ளைகளுக்கும் பேராபத்து

கொழும்பு, ஓக. 28

புகைப்பிடிக்கும் பழக்கமுடைய பெற்றோரின் பிள்ளைகள் கொவிட் காரணமாக மரணிக்கக்கூடிய அபாயம் காணப்படுகின்றது என்று துறைசார் நிபுணர்கள் எச்சரித்துள்ளனர்.

கொழும்பு லேடி ரிட்ஜ்வே வைத்தியசாலையின் நிபுணத்துவ சிறுவர் நல மருத்துவர் தீபால் பெரேரா இதனைத் தெரிவித்துள்ளார்.

புகைப்பிடிக்கும் பழக்கமுடைய பெற்றோரின் பிள்ளைகளுக்கு கொவிட் தொற்று ஏற்பட்டால் அவர்கள் இறக்கக்கூடிய அபாயம் காணப்படுகின்றது. புகைப்பிடிப்பவர்களுக்கு அருகாமையில் இருப்பவர்களுக்கு நுரையீரல் பாதிப்புக்கள் ஏற்படும். இவ்வாறானவர்களுக்கு தீசு ஒட்சிசன் பற்றாக்குறை மற்றும் சுவாசப் பிரச்சனைகள் ஏற்படும். எனவே பெற்றோர்கள் கூடுதல் பொறுப்புணர்வுடன் நடந்துகொள்ள வேண்டும் என்றார். (ம)

உயிர்காக்கும் மருந்தை இறக்குமதி செய்யத்தடை

அரசியல் அழுத்தம் காரணமென தென்னிலங்கை ஊடகம் தகவல்

கொழும்பு, ஓக. 28

உலக நாடுகளில் கொவிட் நோயாளிகளின் உயிரைக் காப்பாற்ற அனுமதி வழங்கப்பட்ட ரெகன் கொவ் என்ற மருந்தை இலங்கைக்குள் கொண்டுவர முடியாமல் போயுள்ளது. அரசியல் அழுத்தமே இந்தப் பின்னடைவுக்குக் காரணம் என்று தென்னிலங்கை ஊடகம் அறிவித்துள்ளது. ரெகன் கொவ் என்ற மருந்தை தீவிர ஆபத்தான நோயாளிக

ளுக்கு வழங்கியபோது நூற்றுக்கு 31 வீதம் வெற்றிகரமான தன்மையை வெளிப்படுத்தியுள்ளது.

அமெரிக்காவின் முன்னாள் ஜனாதிபதி டொனால்ட் ட்ரம்ப், கொவிட் தொற்றுக்குள்ளாகியிருந்த சந்தர்ப்பத்தில் அவருக்கு வழங்கப்பட்டதன் ஊடாகவே ரெகன் கொவ் எனப்படும் மருத்து தொடர்பில் உலகில் முதல் முறையாக பேசப்பட்டது. கொவிட் தொற்றினால் கடுமையாகப்

பாதிக்கப்பட்டிருந்த ட்ரம்ப் அந்த மருந்து மூலம் குணமடைந்தார். இந்த மருந்து இந்தியா உள்ளிட்ட பல நாடுகளிலும் தற்போது பயன்படுத்தப்படுகின்றது. இதை இலங்கைக்குள் கொண்டுவர தனியார் நிறுவனமொன்று முயற்சிகளை மேற்கொண்டது என்றும் அரசியல் அழுத்தம் காரணமாக குறித்த மருந்து இறக்குமதி நிறுத்தப்பட்டுள்ளது என்றும் அந்த ஊடகம் மேலும் தெரிவித்துள்ளது. (ம)

நாட்டை ஆட்சிசெய்வது தொடர்பில் அரசுக்கு எந்தத் தெளிவும் இல்லை!

தேசிய மக்கள் சக்தி கடும்பிடி

கொழும்பு, ஓக. 28

நாட்டை ஆட்சி செய்வது தொடர்பில் அரசுக்கு எந்தத் தெளிவும் இல்லை. குறைந்தபட்சம் தம்மீதே நம்பிக்கை இல்லாத தலைவர்களால் படுகேவலமான, கோழைத்தனமான ஆட்சியே தற்போது முன்னெடுக்கப்படுகின்றது. தம்மை விமர்சிப்பவர்களின் குரலை நசுக்குவதே அரசின் இலக்காக உள்ளது என்று தேசிய மக்கள் சக்தி கடுமையாக விமர்சித்துள்ளது.

இது தொடர்பில் அந்த அமைப்பு வெளியிட்டுள்ள ஊடக அறிக்கையில் மேலும் குறிப்பிட்டுள்ளதாவது:

தற்போது அனைத்துத் துறைகளிலும் தோல்வியடைந்துள்ள அரசாங்கம், சிறிதளவு விமர்சனத்தையோ அல்லது கருத்து வேறுபாடுகளையோ தாங்கிக்கொள்ளத் தயாராக இல்லை.

அரசாங்கம் மக்களின் பாதுகாப்புக்காக பொலிஸாரைக் கடமையில் ஈடுபடுத்தவில்லை. மாறாக அரசாங்கத்தை விமர்சிப்பவர்களை நெருக்கடிகளுக்கு உள்ளாக்குவதற்கும் அவர்களை அச்சுறுத்துவதற்குமே பொலிஸாரைப் பயன்படுத்துகின்றது.

அரசாங்கம் பொலிஸாரை அரசியல் செயற்பாடுகளுக்காக உபயோகிக்கின்றமையால் நீதிமன்றத்தின் முன்னிலையில் எதிர்கா

லத்தில் அவர்கள் நெருக்கடிகளை எதிர்கொள்ள நேரிடும். அரசாங்கத்தின் குறுகிய நோக்கங்களுக்காக செயற்படுகின்ற பொலிஸ் அதிகாரிகளை பாதுகாப்பதற்கு அரசாங்கம் முன்வராது என்பதற்கான உதாரணங்கள் பல உள்ளன.

இதுவரை காலமும் எதிர்ப்பு நடவடிக்கைகளில் ஈடுபட்ட மாணவர்கள், ஆசிரியர்கள், நிபுணர்கள் மற்றும் சிவில் செயற்பாட்டாளர்கள் பொலிஸாரால் கைது செய்யப்பட்டனர், விசாரணைகளுக்கு உட்படுத்தப்பட்டனர். மேலும் இந்த அரசாங்கம் தொழிற்சங்க தலைவர்களுக்கும் நெருக்கடிகளை ஏற்படுத்தியது. சமூக வலைதள விமர்சகர்கள் மற்றும் ஏனைய ஊடகவியலாளர்கள் மாத்திரமன்றி கொவிட் தொற்று பரவல் குறித்த அனுபவம் தொடர்பில் பசி

ரங்கமாக கருத்துக்களை வெளியிட்ட சுகாதாரத் தொழிற்சங்கத்தினர் கூட பொலிஸாரால் விசாரணைக்கு உட்படுத்தப்பட்டனர். கருத்துத் தெரிவிப்பதற்கான சுதந்திரம் அரசமைப்பின் ஊடாக உறுதிப்படுத்தப்பட்டுள்ளமையை இந்த அரசுக்கு நினைவுபடுத்த விரும்புகின்றோம்.

அரசாங்கத்தின் இந்த ஜனநாயக விமோத செயற்பாடுகளுக்கு எதிராக பலத்துடன் எழுமாறு சகலருக்கும் அழைப்பு விடுக்கின்றோம். தேசிய மக்கள் சக்தி என்ற ரீதியில் நாம் மக்களின் கருத்து வெளியிடும் சுதந்திரத்துக்காகத் தொடர்ந்தும் முன்னிற்போம். அத்தோடு மக்களின் ஜனநாயக உரிமைகளை பாதுகாப்பதற்குத் தேவையான எந்தவொரு நடவடிக்கையையும் முன்னெடுப்பதற்கும் தயாராகவுள்ளோம் - என்றுள்ளது. (ம)



மன்னார் மாவட்டத்தில் சேதனப்பசளை உற்பத்தியை ஊக்குவிக்கும் செயற்பாடு

மன்னார், ஓக. 28

சேதனப் பசளை உற்பத்தியை ஊக்குவிக்கும் நோக்கில் வடக்கு மாகாண விவசாயத் திணைக்களத்தால் விழிப்புணர்வுப் பரப்புரை மன்னார் மாவட்டத்தில் முன்னெடுக்கப்பட்டு வருகிறது.

விவசாய அமைச்சின் ஆலோசனை மற்றும் விவசாயத் திணைக்களத்தின் அறிவுறுத்தலுக்கமைய விவசாயிகளுக்கு சேதனப் பசளை உற்பத்தியில் விழிப்புணர்வை ஏற்படுத்தும் நோக்கில் வாகனப் பேரணி இடம்பெற்றுவருகிறது.

இந்த வாகனப் பேரணியானது மன்னார் நகர், பேசாலை, சின்னக் கரிசல், பெரிய கரிசல், அடம்பன், மாந்தை, திருக்கேதீஸ்வரம், ஆண்டான்குளம், நானாட்டான், முசலி மற்றும் மடுப் பகுதிகளில் மேற்கொள்ளப்பட்டது.

இதன்போது விவசாயிகளுக்கு சேதன பசளை உற்பத்தி தொடர்பான விழிப்புணர்வுத் துண்டுப் பிரசுரங்களும் வழங்கப்பட்டன. (ஐ-60)

நாடு முடங்கியதால் பாதிக்கப்பட்டுள்ள சிறப்புத் தேவையுடையோருக்கு உதவவும்

மன்னார் மாவட்ட தேனி சிறப்புத் தேவையுடையோர் அமைப்பினர் வேண்டுகோள்

மன்னார், ஓக. 28

கொரோனாத் தொற்றுக் காரணமாக நாடு முழுவதும் முடக்கப்பட்டுள்ளதால் சிறப்புத்தேவையுடையோர் பல வழிகளிலும் பாதிக்கப்பட்டுள்ளனர். எனவே புலம்பெயர் உறவுகள் மன்னார் மாவட்டத்திலுள்ள சிறப்புத்தேவையுடையோர்களுக்கு தங்களால் முடிந்த உதவிகளைச் செய்ய வேண்டும் என்று மன்னார் மாவட்ட தேனி சிறப்புத்தேவையுடையோர் அமைப்பினர் கோரிக்கை விடுத்துள்ளனர்.

இது தொடர்பில் அவர்கள் மேலும் தெரிவித்ததாவது: மன்னார் மாவட்டத்தில் மன்னார் நகரம், நானாட்டான், மாந்தை மேற்கு, முசலி மற்றும் மடு போன்ற அனைத்து பகுதிகளிலும் 800 இற்கு அதிகமான சிறப்புத்தேவையுடையோர் உள்ளனர். இவர்களின் உணவு மற்றும் இதர தேவைகளை அவர்களின் குடும்ப உறவுகள் கவனித்து வந்தார்கள் ஆனால் தற்போது ஏற்பட்டுள்ள ஊரடங்கால் எவரும் வெளியே சென்று வேலைகள் செய்ய முடியாத நிலையில் சிறப்புத்தேவையுடையோர் குடும்பத்தினர் வாழ்வாதார பிரச்சினைகளைச் சந்தித்துள்ளனர்.

சுகதேகியாக இருப்பவர்களால் கூட தமது தேவைகளைப் பூர்த்தி செய்துகொள்ள முடியாமல் இருக்கும் இந்த நேரத்தில் சிறப்புத்தேவையுடையோரின் நிலைமை சொல்ல முடியாத பெரும் துயரமாக உள்ளது. இலங்கையைப் பொறுத்தமட்டில் இந்த ஊரடங்கு உத்தரவால் அனைத்துத் தரப்பினரும் பாதிக்கப்பட்டுள்ளனர்.

எனவே புலம்பெயர் தேசத்திலுள்ள உறவுகள் சிறப்புத் தேவையுடையோருக்கு உதவிகளைச் செய்து கொடுப்பதற்கு அமைச்சர் அலுவலகத்தைச் சேர்ந்தவர்களுக்கு அலுவலகங்களில் உதவிகளைச் செய்ய முன்வர வேண்டும் - என்றனர். (ஐ-213)

18 வயதுக்கு மேற்பட்டவர்களுக்கு நவம்பர் மாதத்திற்கு முன் தடுப்பூசி

கொழும்பு, ஓக. 28

18 வயதுக்கு மேற்பட்ட அனைவருக்கும் நவம்பர் மாதம் முடிவடைவதற்கு முன்னர் தடுப்பூசியேற்ற முடியும் என்று சுகாதார அமைச்சர் கெஹலிய ரம்புக்வேல தெரிவித்தார்.

இலங்கைக்கான கியூபாத் தூதுவர் அன்ட்ரெஸ் கரிடொவூடன் நேற்றுமுன்தினம் நடைபெற்ற பேச்சின்போதே அமைச்சர் இந்த விடயத்தைச் சுட்டிக்காட்டினார்.

சகலருக்கும் தடுப்பூசி ஏற்றிய பின்னர் 3ஆவது டோஸ் ஏற்றுவது பற்றிக் கவனம் செலுத்தப்படும். உலகளாவிய ரீதியில் முன்னணியில் திகழும் கியூபாவின் சுகாதாரச் சேவை அனுபவங்கள் வழிகாட்டல்கள் மற்றும் தொழில்நுட்பங்களை இலங்கைக்கு வழங்குவதற்கு நடவடிக்கை எடுக்குமாறு அமைச்சர் கெஹலிய ரம்புக்வேல கியூபாத் தூதுவரிடம் வேண்டுகோள் விடுத்தார். (ம)



அக்கராயன் ஆற்றை துப்புரவு செய்ய மூன்று மில்லியன் ரூபா தேவை

நீர்ப்பாசனப் பொறியியலாளர் ரி.ரிசியந்தன் தெரிவிப்பு

கிளிநொச்சி, ஓக. 28

கிளிநொச்சி அக்கராயன் ஆற்றை துப்புரவு செய்வதற்கு மூன்று மில்லியன் ரூபா நிதி தேவைப்படுகின்றது என்று கிளிநொச்சி மேற்கு நீர்ப்பாசனப் பொறியியலாளர் ரி.ரிசியந்தன் தெரிவித்துள்ளார்.

அவர் மேலும் தெரிவித்ததாவது: அக்கராயன் ஆற்றைத் துப்புரவு செய்ய வேண்டுமென்பது அப்பகுதி விவசாயிகளின் நீண்டகால கோரிக்கையாகும்.

பெரும் மரங்கள் ஆற்றின் குறுக்கே வீழ்ந்து கிடக்கின்றன. இதன் காரணமாக அக்கராயன் குளம் வான் பாக்கின்ற போது நீரோட்டம் சீராக இடம்பெறாமல் வயல் நிலங்களுக்குள் பரவுகின்ற நிலைமை காணப்படுகின்றது. அக்கராயன் ஆறு துப்புரவு செய்யப்படுவதன் மூலம் வெள்ள நீர் பரவாத நிலைமை ஏற்படும். இதற்காக திட்டங்கள் வரைந்து மூன்று மில்லியன் நிதி தேவை என மாவட்டச் செயலகத்திடம் கையளித்து இருக்கின்றோம். நிதி கிடைக்கும் என்ற நம்பிக்கை உள்ளது. நிதி கிடைத்தவுடன் அக்கராயன் ஆற்றை துப்புரவு செய்வோம். இதன் மூலம் விவசாயிகளுக்கு பெரும் நன்மை ஏற்படும் - என்றார். (ஐ-13)

2,000கிலோ அமோனியம் நைற்றைர் சிறப்பு அதிரடிப்படையினரால் மீட்பு!

கொழும்பு, ஓக. 28

மாத்தறை பகுதியில், பொலிஸ் சிறப்பு அதிரடிப்படையினால் முன்னெடுக்கப்பட்ட இருவேறு சுற்றிவளைப்புக்களில் சுமார் 2 ஆயிரம் கிலோவுக்கும் அதிகமான அமோனியம் நைற்றைர் கண்டுபிடிக்கப்பட்டுள்ளதுடன், சந்தேக நபர்கள் இருவர் கைது செய்யப்பட்டுள்ளனர்.

பொலிஸ் சிறப்பு அதிரடிப் படையின் தென் மாகாணப் பிரிவுக்கு கிடைத்த தகவலுக்கு அமைய மேற்கொள்ளப்பட்ட சுற்றிவளைப்பிலேயே மேற்படி அமோனியம் நைற்றைர் மீட்கப்பட்டது.

வெடிபொருள்கள் தயாரிப்பதற்காக மேற்படி அமோனியம் நைற்றைர் பயன்படுத்த எத்தனிக்கப்பட்டது என்று சந்தேகிக்கப்படுகின்றது. 672 ஜெலடின் குச்சிகளும் சந்தேக நபர்களிடம் இருந்து கைப்பற்றப்பட்டன. (ம)

கொரோனாவிலிருந்து மீண்ட 18 வயது சிறுவன் திடீர் சாவு

கொழும்பு, ஓக.28

கொரோனாத் தொற்றுக்குள்ளாகி 14 நாட்கள் தனிமைப்படுத்தல் காலத்தை நிறைவு செய்து, கொரோனாத் தொற்றிலிருந்து பூரண குணமடைந்த 18 வயது மாணவன் ஒருவர் திடீரென உயிரிழந்துள்ளார். இந்தச் சம்பவம் மினுவாங்கொடையில் நடந்துள்ளது.

மினுவாங்கொடை ஜனாதிபதி வித்தியாலயத்தில் கல்வி கற்கும் துமிந்து தேஷாந்த என்ற மாணவன் இந்த முறை இடம்பெற்றிருந்த உயர்தரப் பரீட்சைக்கு தோற்றவிரும்பாதார். கடந்த 25ஆம் திகதி இரவு நித்திரைக்கு சென்ற இந்த மாணவன், அதி காலை கட்டிலில் சடலமாகக் காணப்பட்டார் என்று மினுவாங்கொடை சுகாதார வைத்திய அதிகாரி பணிமனை தெரிவித்துள்ளது.

இந்த மாணவனுக்கும் அவரது குடும்பத்தினருக்கும் கடந்த இரு வாரங்களுக்கு முன்னர் கொரோனாத் தொற்று உறுதி செய்யப்பட்டிருந்தது. அவர்கள் அனைவரையும் வீட்டுக்குள்ளேயே தனிமைப்படுத்தலுக்கு உட்படுத்த நடவடிக்கை எடுக்கப்பட்டிருந்தது.

அவர்களது தனிமைப்படுத்தல் காலம் கடந்த 23ஆம் திகதி நிறைவடைந்த நிலையில், கடந்த 25ஆம் திகதி இவர்கள் அனைவரும் இரவு உணவை உட்கொண்டதன் பின்னர் நித்திரைக்குச் சென்றுள்ளனர்.

சிறுவனோடு அவரது தந்தை ஒரே கட்டிலில் நித்திரை செய்துள்ளார். 26ஆம் திகதி அதிகாலை 2 மணியளவில் தந்தை தனது கையை சிறுவன் மீது வைத்தபோது சிறுவனின் உடல் குளிர்ந்து இருந்துள்ளது. மினுவாங்கொடை மருத்துவமனைக்கு தந்தை அறிவித்ததை அடுத்து, மருத்துவர் ஒருவர் உடனடியாக வீட்டுக்கு வந்து சிறுவனை பரிசோதனை செய்துள்ளார். சுமார் 3 மணிநேரத்துக்கு முன்னதாக சிறுவன் உயிரிழந்துள்ளமை உறுதி செய்யப்பட்டுள்ளது.

சிறுவனின் சடலம் நேற்றுமுன்தினம் தனிமைப்படுத்தல் விதிமுறைகளுக்கு அமைவாக தகனம் செய்யப்பட்டது. இந்தச் சம்பவம் அந்தப் பகுதி மக்களிடையே சோகத்தையும், அச்சத்தையும் ஏற்படுத்தியுள்ளது. (எ-இ)

தடுப்பூசி ஏற்றும் நடமாடும் சேவை

பருத்தித்துறை, ஓக.28

பருத்தித்துறை பிரதேசத்தில் 60 வயதுக்கு மேற்பட்டவர்கள் மற்றும் சிறப்புத் தேவையுடையோருக்கான தடுப்பூசி ஏற்றும் நடமாடும் சேவை இடம்பெற்றுவருகிறது.



கிராம அலுவலர்களின் பங்களிப்புடன் பொதுச் சுகாதாரப் பரிசோதகர் மற்றும் குடும்ப நல உத்தியோகத்தர்களுடன் பிரதேச சுகாதார மருத்துவ அதிகாரி நேரில் சென்று தடுப்பூசிகளை ஏற்றிவருகின்றனர். (ஐ-9)

நடமாடும் சேவையில் ஈடுபடும் வியாபாரிகள் சுகாதார நடைமுறைகளை பின்பற்றுவதில்லை

சாவகச்சேரி நகரசபை உறுப்பினர் சுட்டிக்காட்டு

நாட்டில் கொரோனாத் தொற்று அதிகரித்து வரும் நிலையில் நடமாடும் சேவையில் ஈடுபடும் வியாபாரிகள் பலர் உரிய சுகாதார நடைமுறைகளை பின்பற்றுவதில்லை என்று சாவகச்சேரி நகரசபை உறுப்பினர் ம.நடனதேவன் தெரிவித்துள்ளார். அவர் மேலும் தெரிவித்தாவது; மரக்கறி வகைகள், மீன் மற்றும் பலசரக்குப் பொருள்கள் என்பன

வற்றை விற்பனை செய்யும் நடமாடும் வியாபாரிகள் பலர் உரிய சுகாதார நடைமுறைகளைப் பின்பற்றுவதில்லை. பலர் முகக்கவசத்தை நாடிகளில் அணிந்து விற்பனையில் ஈடுபடுவதுடன், வீடுகளில் இருந்து பொருள்கள் கொள்வனவில் ஈடுபடுவார்களும் முகக்கவசம் அணியாமல் காணப்படுகின்றனர்.

சாவகச்சேரி, கொடிகாமம் மற்றும் எழுதுமட்டுவாழ் ஆகிய பகுதிகளில் தொடர்ந்து கொரோனா உயிரிழப்புக்கள் பதிவாகி வருகின்றன. இவ்வாறான நடமாடும் வியாபாரிகளின் செயற்பாடுகளால் நாட்டை எத்தனை நாட்களுக்கு முடக்கியும் பயனில்லை. எனவே சுகாதாரப்பகுதியினரின் செயற்பாட்டில் கவனம் செலுத்த வேண்டும் - என்றார். (ஐ-159)

இனி முடக்கம் வேண்டாம் என்ற விம்பத்தை உருவாக்கவே 'பயனற்ற ஊரடங்கு' அமுலில்!

இதற்காகவே எஸ்.பியும் களத்தில் என்கிறது ஜே.வி.பி.

கொழும்பு, ஓக. 28

நாட்டை முடக்குவதால் பயன் இல்லை. தொற்றாளர்கள் மற்றும் சாவு எண்ணிக்கை குறைய வில்லை. எனவே, இனி பொது முடக்கம் வேண்டாம் என்ற விம்பத்தை மக்கள் மத்தியில் உருவாக்குவதற்காகவே பொறுப்பற்ற - பெயரளவிலான முடக்கம் தற்போது நடைமுறையில் உள்ளது என்று ஜே.வி.பி. குற்றஞ்சாட்டியுள்ளது.



இது தொடர்பில் கருத்து வெளியிட்ட ஜே.வி.பி.யின் அரசியற் குழு உறுப்பினரும், மருத்துவருமான நளிந்த ஜயதீஸ்ஸ மேலும் கூறியவை வருமாறு.

நாட்டில் கொரோனா உயிரிழப்பு எண்ணிக்கை 200 ஐ தாண்டியுள்ளது. நாளாந்த தொற்றாளர்களின் எண்ணிக்கையும் 5 ஆயிரத்து 500 ஐ தாண்டியுள்ளது என சுகாதார அமைச்சால் அறிவிக்கப்பட்டுள்ளது. ஆனால் உண்மை அதுவல்ல. கொவிட் நோயாளியாவால் உயிரிழப்பவர்கள் மட்டுமே கொவிட் உயிரிழப்பு எண்ணிக்கைக்குள் உள்வாங்கப்படுகின்றனர். சிறுநீரகம், இருதயம் உட்பட நாட்பட்ட நோயால் பாதிக்கப்பட்டவர்கள் கொரோனாத் தொற்று ஏற்பட்டு உயிரிழந்தால் அந்த எண்ணிக்கை பெரும்பாலும் இணைத்துக்கொள்ளப்படுவதில்லை.

மருத்துவமனைக் கட்டமைப்பால் தாங்கிக்கொள்ள முடியாத அளவுக்கு தொற்றாளர்களின் எண்ணிக்கை அதிகரித்துள்ளது. எனவே, தொற்றாளர்களின் எண்ணிக்கையைக் குறைத்து நிலைமையை கட்டுப்படுத்துவதற்காகவே விஞ்ஞானபூர்வமான முடக்கத்துக்குச் செல்லுமாறு வலியுறுத்தினோம். மருத்துவ சங்கங்கள் உட்பட இந்நாட்டிலுள்ள அனைத்து சுகாதார சங்கங்களும் இதனையே வலியுறுத்தியுள்ளன.

ஆனால் நாட்டில் இன்று என்ன நடக்கின்றது? கப்பல், விமானங்களைத் தவிர ஏனைய அனைத்து வாகனங்களும் வீதியில் பயணிக்கின்றன. கொரோனா முதலாவது அலையின்போது முடக்கம் என்பது முறையாக செயற்படுத்தப்பட்டது. பாதுகாப்புத் தரப்பு உட்பட அரசு இயந்திரம் உரிய வகையில் இயங்கியது. எனினும், தற்போது அவ்வாறானதொரு நிலைமை இல்லை. பெயரளவிலான முடக்கமே நடைமுறையில் உள்ளது.

தனிமைப்படுத்தல் ஊரடங்கு உத்தரவு தளர்த்தப்பட்ட பின்னர் அரசு தரப்பில் இருந்து அறிவிப்பொன்று வெளியாகும். அதாவது, முடக்கத்தை செய்து பயன் இல்லை, தொற்றாளர்கள் மற்றும் சாவு எண்ணிக்கை குறைய வில்லை. எனவே, முடக்கம் இனி அவசியமில்லை என்ற மாயையை உருவாக்குவதற்காகவே இவ்வாறு பொறுப்பற்ற விதத்தில் நாடு முடக்கப்பட்டுள்ளது.

இதன் ஆரம்பக்கட்ட நடவடிக்கையாகவே எஸ்.பி. தீஸாநாயக்க, கெஹலிய ரம்புக்கவல ஆகியோர் களமிறக்கப்பட்டுள்ளனர். முடக்கம் அவசியமில்லை என்ற விம்பத்தை உருவாக்குவதே அரசின் நோக்கம். பொருளாதாரத்தை முடக்குவதற்காக நாம் விஞ்ஞான பூர்வமான முடக்கத்தை கோரவில்லை. மக்களின் உயிரைக்காக்கவே அதனை வலியுறுத்துகின்றோம் - என்றார். (ஓ.44)

பொருள்களின் விலை உயர்வால் அவதிப்படும் பொது மக்கள் செல்வம் எம்.பி. சுட்டிக்காட்டு

பொருள்களின் விலை உயர்வால் அவதிப்படும் பொது மக்கள் செல்வம் எம்.பி. சுட்டிக்காட்டு

வவுனியா, ஓக.28

பொருள்களின் விலை உயர்வால் அவதிப்படும் மக்கள் தொடர்பில் கவனம் செலுத்த வேண்டும் என்று வர்த்தக அமைச்சர் பந்துல குணவர்த்தனவுக்கு வன்னி மாவட்ட நாடாளுமன்ற உறுப்பினர் செல்வம் அடைக்கல நாதன் கடிதம் அனுப்பியுள்ளார்.



அந்தக் கடிதத்தில் மேலும் தெரிவிக்கப்பட்டதாவது, அத்தியாவசியப் பொருள்களுக்கு நிர்ணயிக்கப்பட்ட விலையில் அல்லது கட்டுப்பாட்டு விலையில் எந்தப் பொருள்களையும் பெற முடியாத சூழ்நிலை எனது தேர்தல் மாவட்டங்களான மன்னார், வவுனியா மற்றும் முல்லைத்தீவில் ஏற்பட்டுள்ளது. ஏழைகளின் உணவுப் பொருள்களாகக் கருதப்படும் அனைத்து அத்தியாவசியப் பொருள்களும் கட்டுப்பாட்டு விலைக்கு மேல் விற்கப்படுகின்றன. இந்த விவகாரத்தை ஆராய எந்த அரசு அதிகாரிகளும் முன்வருவதாக தெரியவில்லை. பொருள்களின் விலை அரசாங்கத்தால் நிர்ணயிக்கப்பட்டிருந்தும் அதற்கு மாறாக கூடிய விலையில் பொருள்கள் யாவும் விற்கப்படுகின்றன. இதற்கு காரணம் அரசு அதிகாரிகளின் அசமந்தப் போக்கு என்றே கூற வேண்டும். மக்கள் எவ்வளவு கடினமாக உழைத்தாலும் தங்கள் வாழ்க்கையை முன்னெடுத்துச் செல்ல முடியாத சூழ்நிலையே இங்கு காணப்படுகிறது.

எனவே இந்த விடயத்தைக் கவனத்தில் இருத்தி இந்த மக்களின் அவல நிலையைப் போக்க உரிய நடவடிக்கை எடுக்க முன்வருமாறு கேட்டுக்கொள்கிறேன் - என்றுள்ளது. (ஐ-110)

18 வயதுக்கு குறைந்தோருக்கு பைஸர் ஏற்றியதால் சர்ச்சை!

இருவர் இடமாற்றம், விசாரணைகள் ஆரம்பம்

கொழும்பு, ஓக.28

சிலாபம், கொக்காவில பாடசாலையில் செயற்பட்ட தடுப்பூசி மையத்தில் 18 வயதுக்குக் குறைந்த சிறார்களுக்கு பைஸர் தடுப்பூசி ஏற்றப்பட்டமை தொடர்பில் விசாரணைகள் ஆரம்பிக்கப்பட்டுள்ளன என்று புத்தளம் மாவட்ட விசேட மருத்துவ நியுனர் தினுஷு பெர்னாண்டோ தெரிவித்தார்.

இந்த விவகாரம் தொடர்பில் சுகாதாரத் துறையைச் சேர்ந்த இருவர் இடமாற்றம் செய்யப்பட்டுள்ளனர்.

மருத்துவர் ஒருவரும், குடும்பநல சுகாதார உத்தியோகத்தர் ஒருவருமே இடமாற்றம் செய்யப்பட்டுள்ளனர் பாதுகாப்பு மற்றும் சுகாதாரத் துறையினரின் நெருங்கிய உறவினர்கள் சிலரின் பிள்ளைகளுக்கு தடுப்பூசிகள் செலுத்தப்பட்டதால், அந்தப் பகுதியைச் சேர்ந்த 60 வயதுக்கு மேற்பட்டவர்களுக்கு தடுப்பூசி செலுத்த

முடியாத நிலைமை காணப்படுகின்றது.

இது தொடர்பாக உரிய விசாரணைகள் நடத்தப்பட வேண்டும் என்று அந்தப் பகுதியைச் சேர்ந்த ஆளும் மற்றும் எதிர்க்கட்சிகளைச் சேர்ந்த அரசியல் வாதிகள் கோரிக்கை விடுத்துள்ளனர். குடும்ப சுகாதார சேவைகள் பிரிவின் பெண் அலுவலர் உள்ளிட்ட சிலர் இந்த சம்பவத்தில் தொடர்புபட்டுள்ளனர் என்று முதற்கட்ட விசாரணைகளில் தெரியவந்துள்ளது என்றும்

கூறப்படுகின்றது.

இந்தத் தடுப்பூசி மையத்தில் சில தினங்களுக்கு முன்னரும் ஒரு மருத்துவரின் பிள்ளைகளுக்கு பைஸர் தடுப்பூசிகள் ஏற்றப்பட்டுள்ளன என்று கூறப்படுகின்றது.

இந்தச் சம்பவங்கள் தொடர்பான முழுமையான விசாரணைகள் ஆரம்பிக்கப்பட்டுள்ளன என்று சிலாபம் சுகாதார வைத்திய அதிகாரி அருள் தேவி அருணாசலம் தெரிவித்துள்ளார். (எ-இ)



கிளிநொச்சி பொலிஸாருக்கு சுகாதார உதவிப் பொருள்கள் நேற்றுமுன்தினம் தலைமை பொலிஸ் நிலையத்தில் வைத்து வழங்கப்பட்டன. பெருந்தோட்ட இராஜாங்க அமைச்சர் அருந்திக்க பெர்னாண்டோவால் இந்த உதவிப் பொருள்கள் வழங்கப்பட்டன. (ஐ-6)

ஆஸி. தூதுவருடன் உரையாடிய பிரீஸ்

கொழும்பு, ஓக.28

வெளிவிவகார அமைச்சர் பேராசிரியர் ஜி.எல்.பிரீஸ், மற்றும் ஆஸ்திரேலியத் தூதுவர்



டேவிட் ஹொலி ஆசியோருக்கிடையில் கடந்த புதன்கிழமை சந்திப்பொன்று நடந்துள்ளது.

இந்தச் சந்திப்பில் ஆஸ்திரேலியாவுடன் இருதரப்பு உறவுகளை மேம்படுத்துவதற்கான வழிகள் தொடர்பில் கலந்துரையாடப்பட்டது என்று வெளிவிவகார அமைச்சு தெரிவித்துள்ளது.

இந்து சமுத்திரத்தின் அண்டை நாடுகளாக இருப்பதால், எதிர்கால கடல் பேரழிவுகளைத் தடுத்தல் மற்றும் சர்வதேச மற்றும் பிராந்திய மன்றங்களின் ஒத்துழைப்பு ஆகியவற்றில் கடல்சார் துறையில் நெருக்கமான ஒத்துழைப்பின் முக்கியத்துவத்தை இரு தரப்பினரும் கண்டறிந்தனர் என்றும் தெரிவிக்கப்பட்டது.

இந்தச் சந்திப்பில் வெளியுறவுச் செயலாளர் அட்மிரல் பேராசிரியர் ஜயநாத் கொலம்பகே மற்றும் அமைச்சின் சிரேஷ்ட அதிகாரிகள் ஆசியோரும் பங்கேற்றனர் என்று வெளிவிவகார அமைச்சு வெளியிட்ட அறிக்கையில் தெரிவிக்கப்பட்டுள்ளது. (எ-இ)

உதவிக் கொடுவதாக பிரமித்த நியமனம்

கொழும்பு, ஓக.28

நாடாளுமன்ற ஆளும் கட்சியின் உதவிக் கொடுவதாக நாடாளுமன்ற உறுப்பினர் பிரமித்த பண்டார தென்னக்கோன் பிரதமர் மஹிந்த ராஜபக்சவால் நியமிக்கப்பட்டுள்ளார்.

இந்த நியமனக் கடிதம் அலரி மாளிகையில் வைத்து நேற்றுமுன்தினம் பிரமித்த பண்டார தென்னக்கோனுக்கு வழங்கப்பட்டது. செப்ரெம்பர் முதலாம் திகதியுடன் நடைமுறைக்கு வரும்வகையில் இந்நியமனம் வழங்கப்பட்டுள்ளது.

இந்த நிகழ்வில் ஸ்ரீலங்கா பொதுஜன பெரமுனவின் பொதுச் செயலரும், நாடாளுமன்ற உறுப்பினருமான சாகர காரியவசம், ஆளும் கட்சி பிரதம கொறடாவின் செயலாளர் சட்டத்தரணி சமிந்த குலரத்தன ஆசியோர் கலந்துகொண்டனர். (எ-இ)


ஓட்சிசன் சிலிண்டரை சேமிப்பது அநாவசியம்

மருத்துவர் விஜேசூரிய அறிவுரை

கொழும்பு, ஓக.28

பொதுமக்கள் ஓட்சிசன் சிலிண்டரை சேமித்து வைப்பது தவறானது என்று தெரிவித்துள்ள ரிட்ஜ்வே சிறுவர்கள் மருத்துவமனையின் பணிப்பாளர் மருத்துவர் ஜி.விஜேசூரிய, அது அநாவசியமானது என்றும் தெரிவித்துள்ளார்.

நோயாளி ஒருவருக்கு அதிகமாக ஓட்சிசன் வழங்கப்பட்டாலும், நோயாளி நிமோனியா நிலைக்குச் செல்லும் அபாயம் ஏற்படும் என்று தெரிவித்துள்ள அவர், பொதுமக்கள் ஓட்சிசன் சிலிண்டர்களைச் சேமிப்பது பயனற்றது என்றும் தெரிவித்துள்ளார். (எ-இ)



கசிப்பு விற்பனை இளைஞர் கைது

பருத்தித்துறை, ஓக.28

உறுபங்கு வேளையில் சட்டவிரோத கசிப்பு விற்பனையில் ஈடுபட்ட குற்றச்சாட்டில் இளைஞர் ஒருவர் பருத்தித்துறை பொலிஸாரால் கைது செய்யப்பட்டுள்ளார்.

பருத்தித்துறை புலோலி, வராத்துப்பளை பகுதியில் கசிப்பு விற்பனை இடம்பெறுவதாக பொலிஸாருக்கு கிடைத்த தகவலையடுத்து நேற்று முன்தினம் மேற்கொள்ளப்பட்ட சுற்றிவளைப்பில் சந்தேகநபர் கைது செய்யப்பட்டார்.

அவரிடமிருந்து 11 லீற்றர் கசிப்பு கைப்பற்றப்பட்டது என்று பொலிஸார் தெரிவித்தனர். (ஐ-26)

கொவிட் தடுப்பூசி வழங்கல் இலங்கையில் வெற்றிகரம்!

கொழும்பு, ஓக.28

இலங்கையில் தடுப்பூசி வழங்கும் செயற்பாடுகள் விரைவாகவும், வெற்றிகரமாகவும் நடந்து வருகின்றன என்று ஜப்பான் மற்றும் யுனிசெப் அமைப்பு என்பன தெரிவித்துள்ளன.

கொவெக்ஸ் திட்டத்தின் மூலம் யுனிசெப் மற்றும் ஜப்பான் தூதரகம் என்பன இணைந்து, இலங்கையின் சுகாதார சேவைக்கு பல உபகரணங்களை நன்கொடையாக வழங்கியுள்ளன. ஜப்பான் அரசு கடந்த ஆண்டில் மட்டும் 16.2 மில்லியன் அமெரிக்க டொலரை இலங்கை சுகாதாரத் துறைக்காக செலவிட்டுள்ளது.

எதிர்காலத்தில் இலங்கையின் சுகாதார சேவைக்கு முடிந்தளவு உயரிய பங்களிப்பு தொடர்ந்தும் வழங்கப்படும் என்று ஜப்பான் தூதுவர் சுகியாமா அகிரா தெரிவித்தார்.

இலங்கையின் சுகாதார சேவையை கட்டியெழுப்புவதற்காக ஜப்பான் அரசு நீண்டகாலமாக ஆதரவளித்து வருகின்றது. தற்போதைய கொவிட் கட்டுப்பாட்டு நடவடிக்கைகளுக்காக அந்த ஆதரவு தொடர்ந்து வழங்கப்படும் என்றும் அவர் தெரிவித்துள்ளார். (எ-இ)

இராணுவத்தினருக்கு 300,000 சினோபார்ம்!


சீன இராணுவம் அன்பளிப்பு

கொழும்பு, ஓக. 28

சீன மக்கள் விடுதலை இராணுவம் இலங்கை இராணுவத்துக்கு 3 லட்சம் சினோபார்ம் தடுப்பூசிகளை அன்பளிப்பாக வழங்கியுள்ளது. இவ்வாறு அன்பளிப்பு செய்யப்பட்டுள்ள தடுப்பூசிகள் இன்று இலங்கையை வந்தடையும்.

சீன பாதுகாப்பு அமைச்சர் ஜெனரல் வெய் பெங் கடந்த ஏப்ரல் மாதம் இலங்கைக்கு மேற்கொண்ட உத்தியோகபூர்வப் பயணத்தின்போது பாதுகாப்புச் செயலர் ஜெனரல் கமல் குணரத்தனவினால் விடுக்கப்பட்ட வேண்டுகோளுக்கிணங்கவே இந்தத் தடுப்பூசிகள் வழங்கப்படுகின்றன. அவற்றை பாதுகாப்புப் படையினருக்கும் அவர்களின் குடும்பங்களுக்கும் வழங்க நடவடிக்கை எடுக்கப்படும்.

அங்கவீனமுற்ற இராணுவச் சிப்பாய்கள், போரின்போது உயிர்த் தியாகம் செய்த இராணுவத்தினரின் மனைவிமார்கள் மற்றும் ஓய்வபற்ற முப்படை வீரர்களுக்கும் மேற்படி தடுப்பூசிகள் வழங்கப்படவுள்ளன. (எ-இ)





மக்கள் மனம் நிறைந்த தமிழ் நாளிதழ்

எழுமாறுகளின் ஆபத்து


யாழ்ப்பாணம் ஒவ்வொரு மணித்தியாலமும் பேராபத்துக்குள் விழுந்து கொண்டிருக்கின்றது. கடந்த மூன்று தினங்களில் நடத்தப்பட்ட எழுமாற்றுச் சோதனைகளில் 900க்கும் அதிகமான தொற்றாளர்கள் அடையாளப்படுத்தப்பட்டுள்ளனர். முன்பெல்லாம் 25, 50 என்று இருந்த இந்தத் தொகை இன்று ஆயிரத்தை நெருங்கி அச்சுறுத்துகின்றது. அதுவும் வெறும் மூன்றே நாட்களில்.

நாட்டில் கொவிட் தொற்று ஒவ்வொரு நாளும் மிகையாக அதிகரிப்பதற்கும், இறப்புகள் பெரும் தொகையில் பதிவாகுவதற்கும் அரசு முடக்கத்தை அறிவிக்காதமேதான் காரணம் என்று அரசின் மீது அனைவரும் பொத்தம்பொதுவாகப் பழியைப்போட்டோம். ஆனால், கடந்த ஒரு வாரகாலமாக முடக்கம் அறிவிக்கப்பட்டுள்ள நிலையிலும் தொற்றாளர்கள் எண்ணிக்கை குறைந்த பாடில்லை. நாடு இயல்பு நிலையில் இருந்தபோதும் தற்போது உள்ள நிலைக்கும் இடையில் அவ்வளவான வேறுபாடுகளைக் காணமுடியவில்லை. வீதியில் பயணிக்கும்போது கண்ணுக்கு எட்டிய தூரம் வரையில் வாகனங்கள் அணிவகுக்கின்றன. இந்த மெத்தனப்போக்குக்கும் அரசுமீதுதான் பழிபோட்டுத் தப்பிவிடப்போகின்றோமா? என்று எம்மை நாமே சுயபரிசீலனை செய்ய வேண்டும்.

சீனி விலையேற்றத்துக்கும் 'சர்வதேச நெருக்கடி, உலகளாவிய பிரச்சினை; எரிபொருள் தட்டுப்பாட்டுக்கும் 'சர்வதேச நெருக்கடி, உலகளாவிய பிரச்சினை; டொலர் இருப்புக் குறைந்தாலும் 'சர்வதேச நெருக்கடி, உலகளாவிய பிரச்சினை' என்று எதற்கெடுத்தாலும் சர்வதேசத்தை அரசு சாட்டாகக் கொண்டிருப்பதுபோல நாம் எம் தவறுகளுக்கும் இயலாமைக்கும் அரசை நல்லதொரு சாட்டாக இறுகப்பிடித்துள்ளோம். பயணத்தடைவிதிக்கப்பட்ட பின்னர் எம்மால் மேற்கொள்ளப்படும் தேவையற்ற புயணங்களுக்கும் அதன்மூலம் பெருந்தொற்று மேலும் வலுப்பெறுவதற்கும் அரசு எவ்வாறு பொறுப்பேற்க முடியும். பொலிஸார், இராணுவத்தினர் மூலம் இறுக்கமான கண்காணிப்பை அரசு மேற்கொள்ளலாம்தான், ஆனால் அனைத்துக்கும் மேலாக மனக்கட்டுப்பாடு என்ற ஒன்று அவசியமல்லவா? இந்த மனக்கட்டுப்பாடு எம் அனைவருக்கும் இருந்தால் இந்தப் பெரும்போரைக் கையாள - வெற்றி கொள்ளப் போதுமாக இருக்கும். இந்த அடிப்படை உண்மையை - யதார்த்தத்தை அனைவரும் புரிந்துகொள்ள வேண்டும்.

ஒரேயொரு மாவட்டத்தில் எழுமாற்றுச் சோதனைகளில் 3 நாட்களில் 900 தொற்றாளர்கள் என்பது உச்சக்கட்டப் பாரதூரமான விடயம். எம் அறியாமையை ஒருபுறத்திலும், கொவிட்டின் தீவிர ஊடுருவுகையை மறுபுறத்திலும் இந்தத் தரவு கட்டியம் செய்கின்றது. தற்போது எதிர்வரும் 6ஆம் திகதி வரை முடக்க நீடிப்பு அறிவிக்கப்பட்டுள்ளது. இந்த முடக்க நீடிப்புக்கு உரிய கனதித் தன்மையை, ஒத்துழைப்பைக் கொடுக்க வேண்டியது எம் அனைவரினதும் தலையாய கடமையாகும்.

சுகாதாரத்துறையினர்தம் குடும்பங்களைப் பிரிந்து இந்தப் பெரும்போரில் பங்காற்றிக் கொண்டிருக்கின்றனர். எத்தனையோ மருத்துவர்களும் தாதியர்களும் பெருந்தொற்றுக்கு உட்பட்டுள்ளனர். அவர்களின் தியாகத்துக்கு குறைந்தபட்ச மதிப்பையேனும் வழங்குவதுதான் மனிதாபிமானம் உள்ள ஒவ்வொருவரினதும் மாண்பு.



தகவல்கள் எதனையும் நாம் மறைக்கவில்லை

சத்தியம் செய்கிறார் சுகாதார சேவைகள் பணிப்பாளர்

கொழும்பு, ஓக. 28

இலங்கையில் கொரோனா உயிரிழப்புக்களின் எண்ணிக்கையைக் குறைக்கும் நோக்கம் அரசுக்கு இல்லை. உண்மைத் தகவல்களையே ஊடகங்களுக்கு வழங்குகின்றோம். இவ்வாறு சுகாதார சேவைகள் பணிப்பாளர் நாயகம் விசேட வைத்திய நிபுணர் அசேல குணவர்தன தெரிவித்தார்.



நாளாந்தக் கொரோனா உயிரிழப்புக்களின் எண்ணிக்கையை அரசு குறைத்து வருகின்றது என எதிரணியினரால் முன்வைக்கப்படும் குற்றச்சாட்டுக்குப் பதிலளிக்கும்போதே அவர் மேற்கண்டவாறு கூறினார். இது தொடர்பில் அவர் மேலும் தெரிவித்த தாவது:

இலங்கையில் கொரோனா உயிரிழப்புக்களின் எண்ணிக்கை தினந்தோறும் அதிகரித்து வருகின்றது. அந்த எண்ணிக்கையை அப்படியே ஊடகங்களுக்குத் தெரியப்படுத்துகின்றோம். உயிரிழப்பு எண்ணிக்கையில் குறைப்பு எதையும் நாம் செய்யவில்லை. உயிரிழப்பு எண்ணிக்கையைக் குறைக்கும் நோக்கம் சுகாதார அமைச்சுக்குக் கிடையாது. நாளொன்றில் முதல் தடவையாக கடந்த

25ஆம் திகதி கொரோனா உயிரிழப்பு எண்ணிக்கை 200 ஐத் தாண்டியுள்ளது. 108 ஆண்கள், 101 பெண்கள் உள்ளிட்ட 209 பேர் கொரோனாத் தொற்றால் உயிரிழந்துள்ளனர். இதற்கமைய நாட்டில் கொரோனாத் தொற்றால் உயிரிழந்தோரின் மொத்த எண்ணிக்கை 8 ஆயிரத்து 157 ஆக அதிகரித்துள்ளது.

கொரோனா உயிரிழப்புக்களின் எண்ணிக்கை அதிகரிப்பு நாட்டுக்கு நல்லதல்ல. இது நாட்டின் ஆபத்து நிலைமையை எடுத்துக்காட்டுகின்றது. எனவே, தனிமைப்படுத்தல் சட்டத்துக்கமைய இறுக்கமான கட்டுப்பாடுகளுடன் மக்கள் தமது அத்தியாவசிய நாளாந்தச் செயற்பாடுகளை முன்னெடுக்க வேண்டும், என்றார். (ஓ.22)

சீனி விலை அதிகரிப்பு

தீர்வுக்கான உரையாடல் கடைசி நேரத்தில் ரத்து

கொழும்பு, ஓக. 28

சீனி விலை சடுதியாக அதிகரிக்கப்பட்டமை தொடர்பாகவும் அதற்கான தீர்வு தொடர்பில் ஆராய்வதற்காகவும் நிதி அமைச்சுக்கும் வர்த்தக அமைச்சுக்கும் இடையில் நேற்று நடைபெற்றிருந்த பேச்சு இறுதி நேரத்தில் இது தொடர்பில் வர்த்தக அமைச்சர் பந்துல குணவர்த்தன மேலும் தெரிவிக்கையில்,

வர்த்தன மேலும் தெரிவிக்கையில்,

சீனி விலை சடுதியாக அதிகரிக்கப்பட்டமை தொடர்பாகவும் அதற்கான தீர்வு தொடர்பில் ஆராய்வதற்காகவும் நிதி அமைச்சுக்கும் வர்த்தக அமைச்சுக்கும் இடையில் இன்று (நேற்று) காலை 11 மணிக்கு கலந்துரையாடல் நடைபெற இருந்தது. எனினும் அந்தக் கூட்டம் கைவி



டப்பட்டுள்ளது. இது தொடர்பான மேலதிக நடவடிக்கைகள் விரைந்து எடுக்கப்படும் - என்றார். (ம)

நீண்ட கால இனப்பிரச்சினைக்கான தீர்வில் பங்காளிகளாக எம்மையும் இணையுங்கள்

அரசுடனான பேச்சுக்களில் சர்வதேச மத்தியஸ்தமும் தேவை புலம்பெயர் தமிழ் அமைப்புகள் கூட்டாகக் கோரிக்கை

கொழும்பு, ஓகஸ்ட் 28

இலங்கையில் தொடர்ந்து இடம்பெறும் வன்முறைச் சூழற்சி மற்றும் தமிழர்களுக்கெதிரான இனப்படுகொலைகளால் பாதிக்கப்பட்ட ஈழத்தை பூர்வீகமாகக் கொண்ட 10 லட்சத்துக்கு மேற்பட்ட தமிழ் மக்கள் தற்போது புலம்பெயர் நாடுகளில் வாழ்ந்து வருகின்றனர். தாயகம் திரும்புவதற்கான எமது உரிமையை நாங்கள் உறுதிப்படுத்த விரும்புகின்றோம். ஆகையால் இலங்கையிலுள்ள பல்லின, பல் மத சமுதாயங்கள் மத்தியில் சகவாழ்வையும், நீண்ட கால அமைதியையும் ஏற்படுத்துவதற்கான அரசியல் தீர்வொன்றை உருவாக்குதல், மற்றும் அது தொடர்பான பேச்சுக்களில் பங்காளிகளாக ஈடுபட நாங்கள் விரும்புகின்றோம்.

இவ்வாறு புலம்பெயர் அமைப்புகள் கூட்டாகக் கோரிக்கை விடுத்துள்ளன. இது தொடர்பில் அவை அனுப்பி வைத்துள்ள உடக அறிக்கையில் தெரிவிக்கப்பட்டுள்ளதாவது:

மனித உரிமைகள் மற்றும் அரசியல் உரிமைகளை நிலைநாட்டுதல் சம்பந்தமாக நாங்கள் வாழும் நாடுகளிலுள்ள அரசுகளுடனும், உலகளாவிய ரீதியில் இரு தரப்பு, பலதரப்பு கொள்கை வகுக்கும் மையங்களுடனும் மேற்குலகுடனும் பிராந்திய வல்லரசான இந்தியாவுடனும் எங்கள் அமைப்புகள் தொடர்ச்சியாகப் பணியாற்றி வந்துள்ளன.

இலங்கைத் தீவிலும் அதனைச் சூழவும் உள்ள பிராந்தியத்தில் தற்போது காணப்படும் பிராந்திய பதற்ற நிலையையும் மற்றும் மனித உரிமை அமைப்புகளால் எச்சரிக்கப்பட்டபடி இத் தீவில் எதிர் காலத்தில் ஏற்படக் கூடிய மோசமான செல்நெறிகளையும் கருத்தில் கொள்

கின்றோம்.

ஆகையால் இலங்கையில் பல காலமாக புரையோடிப் போயிருக்கும் தமிழ்த் தேசியப் பிரச்சினையில் நேரடியாகத் தலையிடுமாறும் இதற்கு நீதியான தீர்வொன்றைக் கொண்டு வர உரிய நடவடிக்கைகளை மேற்கொள்ளுமாறும் சர்வதேச சமூகத்தை நாங்கள் வேண்டிக் கொள்கின்றோம்.

இது சம்பந்தமாக தமிழர் தரப்புக்கும் இலங்கை அரசுக்கும் இடையில் ஐக்கிய அமெரிக்க அரசு மற்றும் இந்திய அரசின் அனுசரணையுடன் நடத்தப்பட்ட அரசியல் பேச்சுக்கள் சம்பந்தமான முன்னெடுப்புகளை நாங்கள் கவனத்தில் கொள்கின்றோம்.

தமிழ் மக்களின் நீண்டகால நியாய பூர்வமான வேண்டிக்களைப் பூர்த்தி செய்வதற்கான இந்திய மற்றும் அமெரிக்க அரசுகளால் முன்னெடுக்கப்படும் அரசியல் பேச்சுக்களை வரவேற்கும்

அதேவேளையில் கடந்த காலங்களில் இலங்கை அரசுடனான நேரடிப் பேச்சுக்களின் தோல்விகளையும் எழுதப்பட்ட ஒப்பந்தங்கள் சிங்களத் தலைவர்களினால் கிழித்தெறியப்பட்ட துரதிர்ஷ்ட வரலாற்றையும் கருத்தில் கொள்ளுமாறு நாங்கள் கேட்டுக்கொள்கின்றோம். ஆகையால் எந்த ஒரு பேச்சிலும் வெற்றிகரமான தீர்வொன்றை அடைவதற்கு சர்வதேச மத்தியஸ்தம் அவசியம் என்பதனை உறுதியாகத் தெரிவித்துக் கொள்கின்றோம்.

ஒருங்கிணைந்த மூலோபாயத் திட்ட மொன்றை ஏற்படுத்துமாறும் இடம்பெறக் கூடிய பேச்சுக்களில் மத்தியஸ்தம் வகித்து தலைமை ஏற்குமாறும் ஏற்படக் கூடிய உடன்படிக்கைகளை நிறைவேற்றுவதனை உறுதிப்படுத்துமாறும் நாங்கள் உலக வல்லரசான அமெரிக்காவையும் பிராந்திய வல்லரசான இந்தியாவையும் தமிழ் மக்கள் பெருமளவில்

புலம்பெயர்ந்து வாழும் நாடுகளான ஐக்கிய இராச்சியம், ஐரோப்பிய ஒன்றியம் மற்றும் கனடாவையும் வேண்டிக் கொள்கின்றோம்.

அத்துடன் இம் முயற்சிகளை முனைப்புடன் ஆதரித்து, அவர்கள் வசமுள்ள அரசியல், மனித உரிமைகள் மற்றும் பொருளாதாரக் கருவிகளைப் பாவித்து உறுதுணையாக இருக்குமாறும் நாங்கள் வாழும் நாடுகளான ஐரோப்பா, ஐக்கிய இராச்சியம், ஐக்கிய அமெரிக்கா, கனடா, ஆஸ்திரேலியா மற்றும் தென்னாபிரிக்கா முதலிய நாடுகளிலுள்ள அரசுகளை கேட்டுக் கொள்கின்றோம். அத்துடன் எந்தத் தீர்வு முயற்சிகளிலும் உலகளாவிய தமிழ் புலம்பெயர் மக்களின் உரிமைகளையும் பொறுப்பு களையும் ஏற்றுக்கொண்டு அவர்களை பொருத்தமான பங்காளிகளாக அங்கீகரிக்குமாறு மீண்டும் வலியுறுத்துகின்றோம் -என்றுள்ளது. (ஒ-5)



முடக்கத்தால் ரயில்வேக்கு 13 கோடி ரூபா நடடம்

கொழும்பு, ஓக. 28

கொரோனா வைரஸ் பரவலால் 10 நாட்களுக்கு நாட்டை முடக்குவதன் மூலம் ரயில்வேத் திணைக்களத்துக்கு 13 கோடி 33 இலட்சம் ரூபா நடடம் ஏற்படும். இவ்வாறு ரயில்வேத் திணைக்களத்தின் பொதுமுகாமையாளர் தம்மிக்க ஜயசந்திர தெரிவித்தார். இது தொடர்பில் உடகங்களிடம் அவர் மேலும் தெரிவித்ததாவது,

நாட்டை முடக்குவதால் ரயில்வேத் திணைக்களத்துக்கு நாளொன்றுக்கு ஒரு கோடி 30 இலட்சம் ரூபா நடடம் ஏற்படுகின்றது. மாதமொன்றுக்கு 40 கோடி ரூபா நடடம் ஏற்படுகின்றது. ரயில்வேத் திணைக்களத்துக்கு மாதமொன்றுக்கு 50 கோடி ரூபா வருமானம் கிடைக்கின்றது. ஆனால், நாட்டில் கொரோனா வைரஸ் பரவல் ஆரம்பித்ததன் பின்னர் அந்த வருமானத்தில் 10 கோடி ரூபா குறைவடைந்துள்ளது. -என்றார். (ஒ-22)

கம்பஹாவில் 55 கிராம அலுவலர்கள் கொரோனாத் தொற்றுக்குள்ளாகினர்

கொழும்பு, ஓக. 28

கம்பஹா மாவட்டத்தில் 55 கிராம அலுவலர்கள் கொரோனாத் தொற்றால் பாதிக்கப்பட்டுள்ளனர் என்றும், மேலும் 81 கிராம அலுவலர்கள் தனிமைப்படுத்தப்பட்டுள்ளனர் என்றும் இலங்கை கிராம அலுவலர்கள் சங்கத்தின் கம்பஹா மாவட்டத் தலைவரகாமினி ரணதுங்க உடகங்களிடம் தெரிவித்துள்ளார்.

கம்பஹா மாவட்டத்தின் 13 பிர

தேச செயலாளர் பிரிவுகளைச் சேர்ந்த கிராம அலுவலர்களுக்கே தொற்று உறுதிப்படுத்தப்பட்டுள்ளது என்றும் அவர் குறிப்பிட்டுள்ளார்.


இவ்வாறு தொற்றுக்குள்ளான கிராம அலுவலர்களுக்குப் புதிலாக வேறு பிரிவுகளைச் சேர்ந்த கிராம அலுவலர்கள் தற்காலிகக் கடமையில் ஈடுபடுத்தப்பட்டுள்ளனர் என்றும் அவர் மேலும் கூறியுள்ளார். (ஒ-22)

வவுனியா மருத்துவமனைக்கு மருத்துவ உபகரணங்கள்

வவுனியா, ஓக. 28

வவுனியா பொது மருத்துவமனைக்கு கொரோனா பாதுகாப்பு உபகரணங்கள் இறம்பைக்குளம் ஈஷி மிஷன் ஆலயத்தால் நேற்றுமுன்தினம் வழங்கப்பட்டன.

வவுனியாவில் கொரோனாத் தொற்று அதிகரித்துச் செல்கின்ற நிலையைக் குறைப்பதற்காக உபகரணங்களைப் பெறும் தொகுதி மருத்துவமனைப் பொதுமுகாமையாளர் மற்றும் கொரோனா விடுதியின் மருத்துவர் ஆகியோரிடம் கையளிக்கப்பட்டன. (ஐ-110)



சீனத் தூதுவர் - சபாநாயகர் சந்திப்பு

கொழும்பு, ஓக. 28


இலங்கைக்கான சீனத் தூதுவர் சென்ஹொங் மரியாதையின் நிமித்தம், சபாநாயகர் மஹிந்த யாப்பா அபேவர்த்தனவை நேற்றுமுன்தினம் சந்தித்தார்.

தற்போதைய கொரோனா சூழலைக் கட்டுப்படுத்துவதற்கு இரு நாடுகளும் அர்ப்பணிப்புடன் செயற்பட்டுவரும் நேரத்தில், கொரோனாவைக் கட்டுப்படுத்த இலங்கை அரசுக்கு முழுமையான ஒத்துழைப்பை சீன அரசு தொடர்ந்தும் வழங்கும் என்று சபாநாயகரின் உத்தியோகபூர்வ இல்லத்தில் நடைபெற்ற சந்திப்பில் சீனத் தூதுவர் தெரிவித்தார்.

அத்துடன், இரு நாடுகளுக்கிடையில் பொருளாதார, நிதி ஒத்துழைப்பு மற்றும் நாடாளுமன்ற நட்புறவை பலப்படுத்துவது குறித்தும் கலந்துரையாடப்பட்டது. இலங்கையின் நீண்டகால நட்பு நாடு என்ற ரீதியில் சீன அரசு தொடர்ச்சியாக வழங்கிவரும் ஒத்துழைப்புகளுக்கு சபாநாயகர் தனது நன்றியைத் தெரிவித்தார். (ஒ-இ)



மருத்துவ நிபுணர் டாக்டர்.சு.ரகுராம்
MBBS, MD (Obs&Gny), MRCOG(UK)
சிரேஷ்ட விரிவுரையாளர், மருத்துவபீடம், யாழ்ப்பாணம்.
பெண்ணியல் மற்றும் மகப்பேற்று வைத்திய நிபுணர்,
யாழ் . போதனா வைத்தியசாலை.



கருத்தரித்தல் தாமதமடைவதற்கான பரிசோதனைகள்

கருத்தரித்தலில் ஏற்படும் தாமதத்துக்கான காரணங்களை அறிந்து கொள்வதற்கான பரிசோதனைகள், உரிய காரணங்களைக் கண்டறிந்து சரியானமுறையில் சிகிச்சையளிப்பதில் மிகப்பெரும் பங்கு வகிக்கின்றன.

கருத்தரித்தல் தாமதமடைவதற்கான பரிசோதனைகள் தம்பதிகளிடையே பெரும் புதற்றத்தை ஏற்படுத்துவதனால் சரியான விளக்கங்களுடன் ஊக்கமும் அளிக்கப்பட வேண்டும். அத்துடன் அனைத்து பரிசோதனைகளையும் மேற்கொண்டபின்னரும் சிலசந்தர்ப்பங்களில் காரணம் கண்டறியப்படாமற் போகலாம் என்ற அடிப்படையில் போதிய உளவளத்துணை பரிந்துரைக்கப்படவேண்டும்.

பெண்களுக்கான பரிசோதனைகள்:

கருத்தரித்தலில் ஏற்படும் தாமதத்துக்கான பெண்களில் சூல்கொள்ளல் கோளாறுகள், பிலோப்பியன் குழாய் சார்ந்த காரணிகள், கருப்பைசார் காரணிகளைக் கண்டறிவதற்கு பல்வேறு பரிசோதனைகள் மேற்கொள்ளப்படுகின்றன. குறித்தநபரின் வைத்தியக் கணிப்பீட்டின் அடிப்படையில் பரிசோதனைகள் திட்டமிடப்படும்.

பெண்களுக்கான பரிசோதனைகளில் மிகவும் முக்கியமானது ஹோமோன் பரிசோதனைகள் ஆகும். இந்த ஹோமோன் பரிசோதனைகள், மாதவிடாய் சக்கரத்தின் சீரின்மை, முட்டைவிருத்தியடைதலில் தாக்கம் விளைவிக்கும் காரணிகள் மற்றும் முட்டை விருத்தியடையும் தன்மை என்பவற்றை அறிந்து கொள்ள உதவும். உதாரணமாக FSH, LH, புரோலக்ரின், தைரொக்சின் என்பவற்றைக் குறிப்பிடலாம். இத்துடன் குருதியில் உள்ள சீனியின் அளவு, குருதிச் சோகையைக் கண்டறிவதற்கான இரத்தப் பரிசோதனை என்பனவும் மேற்கொள்ளப்படும். Anit Mullerian hormone (AMH) அளவு சூலகத்தின் முட்டை வளத்தை அறிவதற்காக மேற்கொள்ளப்படும்.

பிலோப்பியன் குழாய் சார்ந்த காரணிகளால் ஏற்படும் பிரச்சினைகளைக் கண்டறிவதற்காகக் கருப்பைக்கழுத்தின் ஊடாகச் சூலகைப் பதார்த்தத்தை (contrast medium) செலுத்தி எக்ஸ்-ரே படமூலம் பரிசோதிக்கும் முறை (HSG) பயன்படும். இதன்போது அந்தப்பதார்த்தம் கருப்

பையினுள் நிரம்பி இரண்டு பிலோப்பியன் குழாயின் ஊடாக வெளியேறுவதை எக்ஸ்-ரே மூலம் பார்வையிடலாம். இதில் பிலோப்பியன் குழாய்களின் தொழிற்பாடுமற்றும் கருப்பையின் கட்டமைப்பை அறியமுடியும். அடுத்து லப்பிரஸ்கோப்பி சத்திரசிகிச்சையின் போது கருப்பைக்கழுத்தின் ஊடாக சாயத்தை (நீலநிறம்) செலுத்தி அந்தச்சாயம் பிலோப்பியன் ஊடாக வெளிவருவதை லப்பிரஸ்கோபிகமரா மூலம் பார்வையிடலாம். அத்துடன் பிலோப்பியன் குழாயில் உள்ள சில அடைப்புகளுக்கே சிகிச்சையளிக்க முடியும். மேலும் சூலகம், இடுப்புக்குழியில் உள்ள சில பிரச்சினைகளுக்கும் சத்திரசிகிச்சை மூலம் தீர்வுகாண முடியும். கருப்பைக்கழுத்தின் ஊடாக 'சேலைனை' செலுத்தி ஸ்கான் முறை மூலம் பிலோப்பியன் குழாயின் அடைப்பைப்பார்க்கும் முறை (SIS) தற்காலத்தில் நடைமுறையில் இருந்தாலும், விஞ்ஞானரீதியில் நம்பகத்தன்மை குறைந்ததாகவே காணப்படுகிறது. கர்ப்பப்பைப் தொடர்பான காரணிகளை அறிவதற்காக ஸ்கான் (USS), ஹிஸ்ரோஸ்கோபி போன்ற பரிசோதனைகள் மேற்கொள்ளப்படும். இவை கருப்பையின் கட்டமைப்பில் உள்ள பிரச்சினைகளை

இனங்காண உதவும். கருப்பையின் வடிவம், அளவு, மற்றும் அசாதாரண மென்சவ்வுகள், கட்டிகள் போன்றவற்றினைத் துல்லியமாக அறிந்து கொள்ளமுடியும்.

மதிப்பீடு

| மதிப்பீடு | பெறுமானம் |
|---|----------------|
| விந்துப்பாயத்தின் கனவளவு (ml) | 1.5 (1.4- 1.7) |
| செறிவு (10 ⁶ /ml) | 15 (12-16) |
| விந்துக்களின் எண்ணிக்கை (million per ejaculate) | 39 (33-46) |
| விந்துக்களின் அசையும் தகவு% | 32 (31-34) |
| உருவவியல் சாதாரண விந்துகள் (%) | 4 (3-4) |

னைகளில் முதற்கட்டமாக மேற்கொள்ளப்படும் முக்கியமான பரிசோதனை விந்துப்பாய மதிப்பீடாகும். இம்மதிப்பீட்டினில் விந்துப்பாயத்தின் கனவளவு, செறிவு, மொத்த விந்துக்களின் எண்ணிக்கை மேலும் விந்துக்களின் அசையும் தகவு தொடர்பான கணிப்பீடுகள் மேற்கொள்ளப்படும்.

அசாதாரண பரிசோதனை அறிக்கை கிடைக்கும் சந்தர்ப்பத்தில் விந்துருவாக்க காலப்பகுதியான மூன்று மாதங்கள் கழிந்து மீள் விந்துப்பாய மதிப்பீடானது மேற்கொள்ளப்படும். இவ்விந்துப்பாய மதிப்பீடானது அடுத்த கட்டப்பரிசோதனைகளைத் திட்டமிடுவதற்கு மிக முக்கியமான பரிசோதனை ஆகும்.



விந்துருவாக்கத்தில் ஏற்படும் பிரச்சினைகளில் மிகக் குறைவான விந்துக்கள் அல்லது விந்துணுக்கள் இல்லாத விந்துப்பாய மதிப்பீட்டில் பெறப்படுமாயின், அடுத்த கட்டமாக ஹோமோன் பரிசோதனைகளான FSH, LH, புரோலக்ரின், தைரொக்சின், ரெஸ்ரெஸ் திரோன் போன்றன பரிசோதிக்கப்படும். இந்தக் ஹோமோன் பரிசோதனைகள் இந்தப்பிரச்சினைகள் மூளையில் உள்ள சுரப்பிகளின் செயற்பாட்டால் ஏற்பட்டிருக்கிறதா அல்லது விதையுடன் தொடர்புடையதா என அறிய உதவும். மேலும் காரணங்களைக் கண்டறிய விதைப்பையின் ஸ்கான் (USS), பரம்பரையலகுப் பரிசோதனைகள் மேற்கொள்ளப்படலாம். விதைப்பை ஸ்கான் விதைப்பையின் கனஅளவை அறிதல், விதைப்பையினுள் விதை இறங்காதிருத்தல், விதையில் உள்ள வீக்கம் அல்லது கட்டிகளைக் கண்டறியப் பயனுடையதாக இருக்கும். பரம்பரையலகுப் பரிசோதனைகள் மூலம் நிறமூர்த்தங்களில் ஏற்படும் பிரச்சினைகளைக் (கிளின்டெபெல்சின்ரோம்) கண்டறியலாம். மருத்துவக் கணிப்பீட்டின் அடிப்படையில் தேவை ஏற்படின் விதைப்பையின் இழைய மதிப்பீடுகள் மேற்கொள்ளப்பட்டு விந்துருவாக்கத்தில் உள்ள பிரச்சினைகளைக் கண்டறியமுடியும்.



**குழந்தையின்மைக்கான
விளக்கங்களும் தீர்வுகளும்**

ஆண்களுக்கான பரிசோதனைகள்:

விந்துருவாக்கத்திலும் விந்து செலுத்துவதிலும் ஏற்படும் பிரச்சினைகளைக் கண்டறிவதற்கேற்ப பரிசோதனைகள் மேற்கொள்ளப்படும். இந்தப்பரிசோத



கிளிநொச்சி இராணுவத்தினர் சட்டவிரோத செயற்பாடுகளில்

கரைச்சி பிரதேச சபைத் தவிசாளர் குற்றச்சாட்டு

கிளிநொச்சி, ஓக. 28

கிளிநொச்சி கரைச்சி பிரதேச சபையின் ஆளுகையின் கீழ் அமைந்திருக்கக்கூடிய இராணுவமடுச் சந்தியை மையமாகவைத்து இராணுவத்தினர் பெரும் வளைவு ஒன்றை அமைத்துவருகின்றனர். இந்த வளைவை இடைநிறுத்தி உரிய அனுமதியின் பிரகாரம் அதனை அமைப்பதற்கு நடவடிக்கை எடுக்குமாறு சம்பந்தப்பட்ட தரப்புக்கு பல தடவைகள் அறிவித்தும், இராணுவத்தினர் சட்டவிரோதமாகவே தொடர்ந்தும் செயற்படுகின்றனர். எனவே, கட்டுமானப்பணிகள் நிறுத்தப்படாவிடின் பிரதேச சபைகள் சட்டத்தின் கீழ் அதை இடிக்க முடியும்.

இவ்வாறு தெரிவித்தார், கரைச்சி பிரதேச சபை தவிசாளர் அருணா சலம்வேழமாலிகிதன். கிளிநொச்சி யில் நேற்றுமுன்தினம் நடைபெற்ற உட்கவியலாளர் சந்திப்பில் அவர் மேலும் தெரிவிக்கையில், இது தொடர்பில் நாம் சட்ட நடவடிக்கைகளை எடுத்து, கட்டுமான பணிகளை நிறுத்துமாறு அந்தக் கட்டத்திலே ஒட்டியுள்ளோம். அது தொடர்பில் எழுத்து மூலமாக நகர்த்தல் களை செய்துகொண்டிருந்த நிலையில் தனிமைப்படுத்தல் உடரங்கு அறிவிக்கப்பட்டதையடுத்து, இராணுவத்தினர் கட்டுமானப் பணிகளை மீள ஆரம்பித்துள்ளனர்.

இது தொடர்பில் பொதுமக்கள் மீண்டும் எமக்கு முறைப்பாடு செய்துள்ளனர். எனவே, குறித்த பணிகளை உடன் நிறுத்தி உரிய நடைமுறைகளைப் பின்பற்றி இராணுவத்தினர் அனுமதி பெற்றுக் கொள்ள வேண்டும். குறித்த கட்டுமானத்தை பிரதேச சபைகள் சட்டத்தின்கீழ் அகற்றும் போது இராணுவத்தினர் ஆயுத முனையில் தடுக்க முற்பட்டால் பொலிஸாரின் உதவி பெறப்பட்டு நடவடிக்கை எடுக்கப்படும்.

ஒழுக்கம் உடையவர்களா?
இலங்கை இராணுவத்தினர் ஒழுக்கம் உடையவர்களெனக் கூறப்படும் நிலையில், இவ்வாறு அரசு நிர்வாக செயற்பாடுகளுக்கு மாறாக செயற்படுவதை ஏற்கமுடியாது. இதுமட்டுமன்றி, திருநகர் பகுதி இராணுவ முகாமிலிருந்து கழிவு நீரை வடிகால் வழியாக வெளியேற்றுகின்றனர். அதனால் தூர்நாற்றம் வீசுகின்றது. இது தொடர்பில் பல்வேறு அறிவுறுத்தல்கள் பிரதேச சபையால் விடுக்கப்பட்டுள்ள போதும், இராணுவத்தினர் இத்தகைய செயற்பாடுகளில் தொடர்ந்தும் ஈடுபட்டுவருகின்றனர். இதை ஏற்றுக்கொள்ள முடியாது. - என்றார். (த-6)

தடுப்பூசி போடுமிடத்தில் இருதரப்பினர் மோதல்

கொழும்பு, ஓக. 28

புத்தளம் ஆனமடுவ கன்னங்கரா வித்தியாலயத்தில், தடுப்பூசிக்காகக் காத்திருந்தவர்களிடையே நேற்று முன்தினம் கடும் மோதல் இடம்பெற்றுள்ளது என்று தெரிவிக்கப்பட்டுள்ளது. கர்ப்பிணிப் பெண்கள் மற்றும் 60 வயதுக்கு மேற்பட்டவர்களுக்கு குறித்த இடத்தில் கொரோனா தடுப்பூசி செலுத்தப்பட்டு மிகுந்த தடுப்பூசி 30 வயதுக்கு மேற்பட்டவர்களுக்கு வழங்கப்படும் என்று கூறப்பட்டிருந்தது. இந்தநிலையில், குறித்த உட்கவியல் பெற்றுக்கொள்வதற்குக் காத்திருந்தவர்கள் இடையே வாய்த்தாக்கம் ஏற்பட்டு பின்னர் அது கைகலப்பாக மாறியுள்ளது என்று பொலிஸார் கூறியுள்ளனர். இந்தச் சம்பவத்தில் சிலருக்குக் காயம் ஏற்பட்டுள்ளதாக பொலிஸார் தெரிவித்தனர். (த-இ)

கடந்த ஜூலையில் கூடிய பணவீக்கம்

கொழும்பு, ஓக. 28

இலங்கையில் 2021ஆம் ஆண்டுக்கான அதிக பணவீக்க விகிதம் ஜூலை மாதத்தில் பதிவாகியுள்ளது. இலங்கை மத்திய வங்கியின் தகவலின்படி ஜூலை மாதத்தில், நாட்டின் பணவீக்கம் 6.8 சதவீதமாக பதிவாகியுள்ளது. இது முந்தைய மாதமான ஜூன் மாதத்தை விட 0.7 சதவீதம் அதிகமாகும் என தகவல்கள் தெரிவிக்கின்றன. உணவு மற்றும் உணவு அல்லாத பொருள்களின் விலை உயர்வுகளே இதற்கான காரணம் என இலங்கை மத்திய வங்கி தெரிவித்துள்ளது. (த-இ)

10ஆம் திகதி ஓய்வூதியம் கிடைக்கும்

கொழும்பு, ஓக. 28

எதிர்வரும் மாதம் 10ஆம் திகதி எந்த வித இடையூறும் இன்றி ஓய்வூதியம் வழங்க நடவடிக்கை எடுக்கப்பட்டு வருகின்றது என்று தெரிவிக்கப்பட்டுள்ளது. ஓய்வூதியம் வழங்குவதற்கான நடவடிக்கைகள் தற்போது முன்னெடுக்கப்பட்டுள்ளன என்று ஓய்வூதியத் திணைக்களப் பணிப்பாளர் நாயகம் ஜகத் டயஸ் தெரிவித்துள்ளார். (த-இ)

2,000 ரூபா கிடைக்காதோர் பிரதேச செயலர்களிடம் முறைப்பாடு செய்யமுடியும்

கொழும்பு, ஓக. 28

அரசுவழங்கும் 2ஆயிரம் ரூபா நிவாரணப் பணம் கிடைக்காதவர்கள், பிரதேச செயலர்களிடம் முறையிட முடியும் என்று பொருளாதார மற்றும் சிவசரி மற்றும் வறுமை ஒழிப்புக்கான ஜனாதிபதி செயலணி தெரிவித்துள்ளது. நாட்டில் கொவிட் தொற்று தீவிரமடைந்த நிலையில், கடந்த 20ஆம் திகதி இரவு புத்து மணி தொடக்கம் நாட்டில் தனிமைப்படுத்தல் உடரங்கு பிறப்பிக்கப்பட்டுள்ளது. இதனால் வருமானத்தை இழந்துள்ள, குறைந்த வருமானம் பெறும் மற்றும் அரசின் வேறு எந்த உதவிப் பணத்தையும் பெறாதவர்களுக்கு தற்போது 2 ஆயிரம் ரூபா நிவாரணப் பணம் வழங்கும் செயற்பாடு முன்னெடுக்கப்பட்டு வருகின்றது. (த-இ)

அமைச்சர் பிரிஸுக்கு ஜெய்சங்கர் பாராட்டு

கொழும்பு, ஓக. 28

இந்திய வெளியுறவு அமைச்சர் எஸ். ஜெய்சங்கர் இலங்கையின் புதிய வெளியுறவு அமைச்சர் பேராசிரியர் ஜி.எல் பிரிஸுக்கு பாராட்டுக் கடிதம் அனுப்பியுள்ளார். இந்திய உயர்ஸ்தானிகராலயம் இது தொடர்பில் ருவிற்றரில் பதிவிட்டுள்ளது. அதன்படி, இருதரப்பு உறவுக்கு வழிகாட்டும் சிறந்த அயலுறவு, நட்புறவின் முக்கியத்துவம் மற்றும் தலைமைத்துவத்தின் இலக்குக்கு அமைவாக அவருடன் இணைந்து பணியாற்ற எதிர்பார்க்கின்றோம் என்று இந்திய வெளியுறவு அமைச்சர் குறிப்பிட்டுள்ளார். (த)

கொரோனாத் தொற்றுப் பேரவலத்திலும் மக்களின் வயிற்றில் அடிக்கிறது அரசு

எதிர்க்கட்சித் தலைவர் கடும் சீற்றம்

கொழும்பு, ஓக. 28

"நாட்டில் கொரோனாப் பெருந்தொற்றுப் பேரவலத்தின் மத்தியில் பொருள்களின் விலைகளை அதிகரித்து மக்களின் வயிற்றில் அரசு அடிக்கின்றது. மக்களுக்கு நிவாரணம் வழங்குவதற்குப் பதிலாகத் துன்பங்களையே இந்த அரசு வழங்குகின்றது." இவ்வாறு சுட்டிக்காட்டினார் எதிர்க்கட்சித் தலைவரும் ஐக்கிய மக்கள் சக்தியின் தலைவருமான சஜித் பிரேமதாஸ். இது தொடர்பில் உட்கவங்களிடம் அவர் நேற்று முன்தினம் மேலும் தெரிவித்தாவது:



குறைக்கப்பட்டுள்ளது. புதிய நிதி அமைச்சர் நியமிக்கப்பட்ட பின்னர் நாட்டுக்குச் சௌபாக்கியத்தைக் கொண்டுவருவதாக பெருமை பேசிய அரசு, முன்னெப்போதும் இல்லாத பொருளாதார வீழ்ச்சியைச் சந்தித்துள்ளது. பொருள்களின் விலைகள் மீதான கட்டுப்பாட்டை அரசு இழந்துள்ளது. பொது மக்களுக்குத் தேவையான அத்தியாவசியப் பொருள்களை வழங்க முடியாத நிலைக்கு அரசு தள்ளப்பட்டுள்ளது.

இலங்கையைப் பாதுகாப்பதற்கான சட்டத்திட்டங்களில் குறிப்பிடப்பட்டிருப்பதற்கும், அரசு ஒவ்வொரு நாளையும் கடத்துவதற்காக தலைப்புச் செய்திகளை உருவாக்கிக் கொண்டிருக்கின்றது" - என்றார். (த-22)

மஹிந்தவின் 2ஆவது மகன் கன்னத்தில் அறைந்தாரா?

கொழும்பு, ஓக. 28

பிரபல சிங்கள பாடகர் இராஜ வீரரத்தன தேசிய இளைஞர் சேவைச் சபையின் பணிப்பாளர் குழுவினருந்து கடந்த புதன்கிழமை இராஜினாமா செய்தமைக்கான காரணம் குறித்து பல்வேறு தகவல்கள் வெளியாகி வருகின்றன. அந்த வகையில், பிரதமர் மஹிந்த ராஜபக்சவின் இரண்டாவது புதல்வரும், பிரதமரின் பணிக்குழாம் பிரதானியுமாகிய யோஷித் ராஜபக்ச, இராஜின் கன்னத்தில் அறைந்தமையே இதற்குக் காரணம் என்று கூறப்படுகின்றது.

இருப்பினும் இந்தச் செய்தியை யோஷித் ராஜபக்ச முற்றாக நிராகரித்துள்ளார். இது தொடர்பில் கருத்துத் தெரிவித்த யோஷித் ராஜபக்ச, இராஜ வீரரத்தனவுடன் தனக்கு எவ்வித தொடர்பும் இல்லை. அவரை இறுதியாக உற்சவமொன்றில் வைத்துச் சந்தித்தேன். எனவே, இராஜ பதவியை இராஜினாமா செய்தமைக்கும் எனக்கும் எவ்விதமான தொடர்பும் இல்லை. - என்று குறிப்பிட்டுள்ளார். (த-இ)

தமிழ் அதிகாரிகள் பதவியேற்க முட்டுக்கட்டிடபோடும் செயலர்கள்

கொழும்பு, ஓக. 28

அண்மையில் பணிப்பாளர் நாயகங்களாகப் பதவி உயர்வு பெற்ற தமிழ் பேசும் அதிகாரிகள், சிங்கள மொழி மூலம் தான் நிர்வாகம் முன்னெடுக்கப்பட வேண்டும் என்ற காரணம் காட்டி அமைச்சுக்களின் செயலர்களால் பதவிகளைப் பொறுப்பேற்க அனுமதி மறுக்கப்பட்டுள்ளது. தமிழ் பேசும் மக்கள் அதிகமாக வாழும் வடக்கு- கிழக்கு மாகாணங்களில் பிரதம செயலர்களாக சிங்கள அதிகாரிகள் இருக்க இயலாமென்றால் மத்திய அரசிலே பணிப்பாளர் நாயகங்களாக தமிழ் பேசும் அதிகாரிகள் ஏன் இருக்க முடியாது?

இவ்வாறு தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினரும், தமிழீழ விடுதலை இயக்கத்தின் செயலாளர் நாயகமுமான கோவிந்தன் கருணாகரம் கேள்வி எழுப்பியுள்ளார்.

அவர் மேலும் தெரிவித்ததாவது: கடந்த மே மாதம் 11ஆம் திகதி பொதுச் சேவை ஆணைக்குழு வானது திட்டமிடல் பிரிவில் அதிகாரிகளாகக் கடமை புரிந்தவர்களுக்கு நேர்முகப் பரீட்சைகள் மற்றும் சேவை மூப்பின் அடிப்படையில் பணிப்பாளர் நாயகங்களாகப் பதவி உயர்வு வழங்கி பொது நிர்வாக அமைச்சுக்கு பத்து அதிகாரிகளைப் பரிந்துரைத்திருந்தது. பதவி உயர்வு பெற்ற பத்துப் பேரில் ஐவர் சிங்களவர்கள், நால்வர் தமிழர், ஒருவர் முஸ்லிம் என்ற அடிப்படையில் தெரிவு செய்யப்பட்டிருந்தார்கள்.

பொது நிர்வாக அமைச்சு இந்தப் பத்துப் பேருக்கும் கடந்த ஓகஸ்ட் 7ஆம் திகதிக்கிடையில் அவர்களது கடமைகளை அந்தந்த அமைச்சுகளில் பொறுப்பேற்கும்படி அறிவுறுத்தல்களை வழங்கியிருந்தது. இதில் சிங்களவர்கள் ஐவரும் எவ்வித இடையூறுகளுமின்றி தங்களது கடமைகளை தங்களுக்காக ஒதுக்கப்பட்ட அமைச்சுகளில் பொறுப்பேற்றுக் கொண்டார்கள்.

ஆனால் ஏனைய தமிழ், முஸ்லிம் அதிகாரிகள் ஐவரும் தங்கள் கடமைகளைப் பொறுப்பேற்கச் சென்ற இடத்தில் ஐந்து அமைச்சுக்களின் செயலர்களும்

இவர்களை பதவியேற்பதற்கு அனுமதிக்கவில்லை. இங்கு சிங்கள மொழி மூலம் தான் நிர்வாகம் செய்ய வேண்டும் அதனால் அந்த அதிகாரிகள் தகுதியற்றவர்கள் என்ற காரணம் அமைச்சுக்களின் செயலர்களால் கூறப்பட்டிருக்கின்றது.

அமைச்சுக்களின் செயலர்களுக்கு யாரோ மேல் அதிகாரியோ, அரசியல் வாழிகளோ பதவி உயர்வு பெற்ற பத்துப் பேரில் சிங்களவர்களைத் தவிர்த்து மிகுதி ஐந்து தமிழ் பேசும் அதிகாரிகளையும் தங்கள் பதவிகளைப் பொறுப்பேடுப்பதற்கு இடம்கொடுக்கக் கூடாது என்று அறிவுறுத்தல் கொடுக்கப்பட்டிருக்கலாம் என்று நினைக்கின்றேன். இந்த நாட்டிலே போருக்கு முன்னரான காலப்பகுதியில் எந்தத் திணைக்களங்களை எடுத்துக்கொண்டாலும் தமிழ் அதிகாரிகள் தான் தலைமைப் பொறுப்புகளில் இருந்த வரலாறுகளே இருக்கின்றன.

இதன் பின்னர் நிர்வாகப் பொறுப்புகள் மற்றும் பல்கலைக்கழக நுழைவுகளிலும் பல்வேறு இடையூறுகள் தமிழ் பேசும் மக்களுக்கு ஏற்படுத்தப்பட்டதன் காரணமாகத்தான் இந்த நாட்டிலே போர் மூண்டது, இத்தனை அழிவுகளையும் இந்த நாடு சந்தித்தது என்ற பட்டறிவை இந்த அரசு கொண்டிருந்தாலும், மீண்டும் அவ்வாறானதொரு நிலைமைக்கு தமிழ் பேசும் மக்களைத் தள்ளுவதற்கான ஓர் உத்தேசமாக இருக்கின்றதோ என்று எண்ணத்தோன்றுகின்றது. இது சிங்கள தேசம்

என்ற சிந்தனையில் சிங்களவர்களைக் கொண்டதான் அரசியல் ரீதியாகவும், நிர்வாக ரீதியாகவும் இந்த நாட்டை நடத்தப் போகின்றீர்கள் என்றால் வடக்கு கிழக்கிலே பெரும்பான்மையாக தமிழ் பேசும் மக்கள் வாழும் பிரதேசம் உங்களுக்குத் தேவையில்லையா? அல்லது எதிர்காலத்திலும் தமிழ் பேசும் மக்களை அடிமைகளாகவே வைத்திருக்கப் போகின்றீர்களா?

அரசின் இந்தச் செயற்பாடானது நாட்டை மீண்டும் ஓர் அழிவுப் பாதைக்குக் கொண்டு செல்வதற்கான அறிகுறியாகவும், மீண்டும் ஒரு போரை ஏற்படுத்துவதற்கான எத்தனிப்பாகவுமே தென்படுகின்றது.

இன்று பதவி உயர்வு பெற்ற தமிழ் பேசும் அதிகாரிகள் தங்கள் வேலை செய்த இடங்களில் விடுவிப்பைப் பெற்று மத்திய அரசின் கீழ் தங்கள் கடமைகளைப் பொறுப்பேற்கச் சென்றவர்கள் அங்கு ஏற்படுத்தப்பட்ட தடைகாரணமாக பொது நிர்வாக அமைச்சிலே வெறுமனே கையெழுத்து வைக்கும் நிலைக்கு தள்ளப்பட்டிருக்கின்றார்கள்.

அந்த உயர் அதிகாரிகளை தாங்கள் கடமைகளைப் பொறுப்பேற்று அவர்களது கடமைகளைச் செய்ய விட வேண்டும்.

அல்லது வடக்கு கிழக்கிலே இருக்கும் சிங்கள அதிகாரிகளை அங்கே மாற்றி இவர்களை வடக்கு கிழக்கிலே அவர்களது கடமைகளைச் செய்வதற்கு வழிவகுக்க வேண்டும், என்றார். (ஒ,150)



அனைத்து முஸ்லிம்களும் உடன் தடுப்பூசி பெறுங்கள்

நீதி அமைச்சர் சப்ரி வலியுறுத்தல்

கொழும்பு, ஓக. 28

நாட்டில் உள்ள அனைத்து முஸ்லிம்களும் உடனடியாக தடுப்பூசியைப் பெற்று நாட்டின் சுகாதார மேம்பாட்டுக்கு ஒத்துழைப்பு வழங்குமாறு நீதி அமைச்சர் அலி சப்ரி அவசர கோரிக்கையொன்றை முன்வைத்துள்ளார். இந்த விடயம் தொடர்பில் அவர் மேலும் கூறுகையில்,

இலங்கையில் வாழ்கின்ற முஸ்லிம்களின் விகிதாசாரம் மொத்த சனத்தொகையில் சுமார் 10 வீதமாக இருக்கின்றது. இவ்வாறான நிலையில் கொவிட் தொற்றினால் மரணிப்பவர்களுள் சுமார் 40 வீதமானோர் முஸ்லிம்களாக இருப்பது கவலைக்குரிய விடயமாகும். தடுப்பூசி ஏற்றிக்கொள்வது பாதகமானது என்ற தவறான கருத்துக்கள் முஸ்லிம்கள் மத்தியில் பரப்பப்பட்டிருக்கின்றன. இதனால் முஸ்லிம்கள் பலர் தடுப்பூசி பெற்றுக்கொள்ளப் பின்வாங்குகின்றனர். இது குறித்து சுகாதார அமைச்சு, பொலிஸ் தரப்பு என்னிடம் கவலை வெளியிட உள்ளது. தயவுசெய்து அனைத்து முஸ்லிம்களும் தடுப்பூசி பெற்று நாட்டின் நல்வாழ்வுக்கு ஒத்துழைப்பு வழங்க வேண்டும் என்றார். (ம)

பகிடி வதைக்கு முறைப்பாடு செய்யும் வகையில் திருத்தம்

கல்வி அமைச்சு தெரிவிப்பு

கொழும்பு, ஓக.28

பல்கலைக்கழகங்கள் மற்றும் உயர்கல்வி நிறுவனங்களில் இடம்பெறுகின்ற பகிடிவதை மற்றும் வன்முறைச் சம்பவங்கள் தொடர்பாக பொலிஸாரிடம் முறைப்பாடு செய்யக்கூடிய வகையில் சட்டத்தில் திருத்தங்களை மேற்கொள்வது என கல்வி அமைச்சு தீர்மானித்துள்ளது.

இது தொடர்பில் தெரிவிக்கப்பட்டுள்ளதாவது இதுவரை காலமும் பல்கலைக்கழக அதிகாரிகளால், பொலிஸாரிடம் முறைப்பாடு செய்து சட்டத்தை நடைமுறைப்படுத்த முடியாத நிலைமை இருந்தது. தற்போது கல்வி நிறுவனங்களில் பகிடிவதை மற்றும் பிற வன்முறைச் சம்பவங்களைத் தடை செய்வதற்கான சட்டத் திருத்தங்கள் மேற்கொள்ளப்பட உள்ளன. பல்கலைக்கழகங்கள் மற்றும் உயர்கல்வி நிறுவனங்களில் தலைமை நிர்வாக அதிகாரி அல்லது அவரது பிரதிநிதி பாதிக்கப்பட்ட மாணவர்கள் சார்பாக பொலிஸாரிடம் முறைப்பாடு செய்யக் கூடியவகையில் சட்டங்கள் திருத்தப்படும் என்று தெரிவிக்கப்பட்டுள்ளது. (எ-இ)

எஸ்.ஓ.எஸ். சிறுவர் இல்லத்தில் ஊடுருவியது கொவிட் தொற்று!


கொழும்பு, ஓக. 28

எஸ்.ஓ.எஸ். சிறுவர் இல்லங்களில் கொவிட் தொற்று ஊடுருவியதைத் தொடர்ந்து, அந்த அமைப்பின் நாடளாவிய செயற்றிடங்கள் அனைத்தும் தற்காலிகமாக நிறுத்தப்பட்டன.

பிலியந்தலையிலுள்ள சிறுவர் இல்லத்தில் 48 பேர் பாதிக்கப்பட்டுள்ளனர். இதில் 40 பேர் சிறுவர்கள். ஏனைய 8 பேர் வதிவிட உழியர்கள்.

மேலும், அனுராதபுரம் சிறுவர் இல்லத்தில் 10 பேர், யாழ்ப்பாணம் சிறுவர் இல்லத்தில் 4 பேர், காலி மற்றும் மொனராகலை சிறுவர் இல்லங்களில் தலா 2 பேர் தொற்றாளர்களாக அடையாளப்படுத்தப்பட்டுள்ளனர்.

பாதிக்கப்பட்ட சகலரையும் சம்பந்தப்பட்ட சுகாதாரத் தரப்பினரின் வழிகாட்டல்களின் பிரகாரம் உடனடியாக தனிமைப்படுத்துவதற்கு அனைத்து ஏற்பாடுகளும் மேற்கொள்ளப்பட்டுள்ளன என்று குறித்த சிறுவர் இல்லங்களின் நிர்வாகத் தரப்பு அறிவித்துள்ளது. (ம)



அர்த்தமில்லா முடக்கம் அரசு மீது குற்றச்சாட்டு

கொழும்பு, ஓக. 28

முக்கிய வீதிகளை அவதானிக்கும் போது அதிகளவானவர்கள் வீதிகளில் காணப்படுகின்றனர். அவர்கள் தங்கள் நாளாந்தக் கடமைகளில் ஈடுபடுகின்றனர்.

இப்படியான நிலையில் கொரோனாத் தொற்றைக் கட்டுப்படுத்த முடியாது என்று தெரிவித்தார் அரசு மருத்துவ ஆய்வுகூட தொழிநுட்பவியலாளர் சங்கத்தின் தலைவர் ரவிகுமுதேஸ்.

அவர் மேலும் தெரிவித்ததாவது: விஞ்ஞான ரீதியான முடக்கம்தான் அவசியம். பி.சி.ஆர் சோதனைகளை அதிகரிக்க வேண்டும் என்ற கோரிக்கைகள் விடுக்கப்பட்டுள்ள போதிலும் நாளாந்த பி.சி.ஆர் சோதனைகளின் அளவு குறைவடைந்துள்ளது - என்றார். (ம)



செப்ரெம்பரில் வெளியாகிறது 'தலைவி'

ஏ.எல்.விஜய் இயக்கத்தில் மறைந்த முன்னாள் முதல்வரும் நடிகையுமான ஜெயலலிதாவின் வாழ்க்கை வரலாற்றை மையமாக வைத்து எடுக்கப்பட்ட படம் 'தலைவி'. ஜெயலலிதா கதாபாத்திரத்தில் கங்கணா ரணாவத் நடித்து பெரும் எதிர்பார்ப்பை ஏற்படுத்தியுள்ளார். இவருடன் அரவிந்த்சாமி, மதுபாலா, சமுத்திரக்கனி உள்ளிட்ட பலர் நடித்துள்ளனர். இந்த நிலையில் எதிர்வரும் செப்ரெம்பர் மாதம் 10 ஆம் திகதி படம் வெளியாகவுள்ளது என அதிகாரபூர்வமாக படக்குழு அறிவித்துள்ளது. இந்தப் படம் தமிழ், இந்தி, தெலுங்கு உள்ளிட்ட மூன்று மொழிகளில் ஒரே நேரத்தில் வெளியாகவுள்ளமை குறிப்பிடத்தக்கது.

- கடின உழைப்பு கதவுகளைத் திறந்து இந்த உலகத்தை நமக்கு காட்டுகின்றது.
- முதலில் நீங்கள் உங்களை வழிநடத்தக் கற்றுக்கொள்ளும்வரை உங்களால் மற்றவர்களை வழிநடத்த முடியாது.
- ஆரோக்கியமாக இருப்பது என்பது உங்களை மேலும் மகிழ்ச்சியாக வைத்திருக்கும் செயல்.



படித்ததில் பிடித்தது

தந்தை இறந்த பின் தன் தாயை கவனிக்க முடியாமல் முதியோர் இல்லத்தில் சேர்த்து விட்டான் மகன். மனைவியும் வேலைக்கு போவதால் தன் தாயை வீட்டில் கவனிக்க யாருமில்லை என்ற காரணத்துக்காக முதியோர் இல்லத்தில் சேர்த்து விட்டான். மாதத்துக்கு ஒரு முறை தன் தாயை அங்கு சென்று சந்தித்து வந்தான். வருடங்கள் கடந்தன. ஒருநாள் அவனுடைய தாய் ரொம்பவும் முடியாமல் இருப்பதாக தகவல் வந்தது. மகனும் உடனடியாக தன் தாயை சந்திக்கச் சென்றபோது, தாய் சாகும் தருவாயில் இருந்தார். "உங்களுக்கு ஏதாவது வேண்டுமா?" என மகன் கேட்டான். "இந்த முதியவர் இல்லத்தில் மின் விசிறிகள் எதுவும் இல்லை. காற்று இல்லாமலும், கொசுக் கடித்தும் நிறைய நாட்கள் தூங்காமல் இருந்திருக்கிறேன். இங்கு தரும் கெட்டுப் போன சாப்பாட்டை சாப்பிட முடியாமல் பல நாட்கள் சாப்பிடாமல் தூங்கியிருக்கிறேன். எனவே இந்த இல்லத்திற்கு சில மின் விசிறிகளும், சாப்பாட்டை கெடாமல் பாதுகாத்து வைத்திருக்க ஒரு குளிர்சாதனப் பெட்டியும் வாங்கிக்கொடுப்பாயா?" என மெல்லிய குரலில் தாய் கேட்டார். மகன் ஆச்சரியப்பட்டான். "பல வருடங்களாக நான் உங்களை பார்க்க வருகிறேன். ஒருநாள் கூட இப்படி ஒரு குறையை சொல்லவில்லை. இப்போது மட்டும் ஏன் இதை கேட்கிறீர்கள்?" என கேட்ட மகனின் முகத்தை மெல்ல ஏறெடுத்துப் பார்த்தார். "மகனே இங்கு மின் விசிறி இல்லாமல் கொசுக்கடியை தாங்கிக் கொண்டு உறங்குவதற்கு நான் பழிக்கொண்டேன். இங்குள்ள பசியையும், துன்பங்களையும் என்னால் பொறுத்துக் கொள்ள முடியும். ஆனால் உனது குழந்தைகள் உன்னை இந்த இல்லத்திற்கு அனுப்பும் போது உன்னால் அவற்றை தாங்கிக் கொள்ள முடியாது என நினைத்து வருந்துகிறேன். அதனால் தான் இப்போது கேட்கிறேன்" என்றார். வாழ்க்கையில் காயப்படுத்தும் விஷயங்களே கற்றுக்கொடுக்கவும் செய்கின்றன. படிக்கும் போதே நெகிழ்ந்தது.



ஒரு கஷ்டம் வரும் போது அதை விட பெரிய கஷ்டத்தை நினைத்துக் கொண்டால், அந்த கஷ்டம் தன்னால் மறைந்துவிடும்.....

Digitized by eSangamam Foundation. eSangamam.org | aavanaham.org

தீயபெட்டிக்கும் தீக்குச்சிக்கும் இருப்பது "நெருப்பு காதல்".



- மேடம்:** எதிர்பார்த்தபடி முன்னேற்றமான சூழ்நிலையை அடைவீர்கள். உழைப்பின் பலனைப் பெறுவீர்கள். மனம் நிறைவடையும். மனதில் மகிழ்ச்சி நிலவும். பெண்கள் நன்மை காண்பீர்கள்.
- கிபம்:** இன்று சகலவாழியர்களுக்கு உதவி செய்ய வேண்டியிருக்கும். மனம் விட்டுப் பேசுவதால் பிரச்சினை ஒன்று முடிவுக்கு வரும். சிறிதளவு அலைச்சல் இருந்தாலும் ஆதாயம் உண்டு.
- மிதுனம்:** குழந்தைகளால் மகிழ்ச்சி உண்டாகும். பெற்றோர் ஆதரிப்பார். சகலவாழியர்களுக்கு சற்று உதவி செய்து வாழ்த்தப்படுவீர்கள். யாரையும், எதற்கும் ஓரளவுக்குமேல் நம்ப வேண்டாம்.
- கடகம்:** பொறுப்புணர்வு அதிகரிக்கும். பிரச்சினை ஒன்று முடியும். பேச்சில் நிதானத்தைக் கடைப்பிடிப்பது நல்லது. பொருளாதாரத்தில் முன்னேற்றத்தை காணும் நாளாக இருக்கும்.
- சிம்மம்:** லாபமும், முன்னேற்றமும் இருக்கும். சோர்வான நாள். முன்னேற்ற விரும்புவர்களுக்குப் புதிய வாய்ப்புகள் கிடைக்கும். செலவைச் சற்று நிதானமாக செய்வது நல்லது.
- கன்னி:** கூடுதல் கவனத்துடன் எதையும் செய்வது நல்லது. பரபரப்புடன் கூடிய நாளாக அமையும். மாலைக்கு பின் நிம்மதி வரும். நண்பர் வீட்டில் சுபநிகழ்ச்சி நடக்கும். மகிழ்ச்சி கூடும்..
- துலாம்:** இழந்த செல்வாக்கை இன்று மீண்டும் பெறுவீர்கள். அரசியல்வாதிகள் அதிகாரம் மிக்க பதவியில் அமர்வீர்கள். கலங்கிப்போயிருந்த மனதில் மெல்லத் தெளிவு பிறக்கும்..
- விருச்சிகம்:** குடும்ப ஒற்றுமைக்கு நீங்கள் கவனமாகப் பேச வேண்டும். புதிய வேலைக்கு முயற்சிப்பவர்களுக்குத் தகவல் தாமதமாகும். நாளின் பிற்பகுதி நிம்மதி தரும்.
- தனுசு:** வாய்ப்புக் கிடைத்தாலும் பயன்படுத்தவது உங்கள் கையில்லாதான் உள்ளது பொருளாதாரம் உயர்ப்பாடுபட்டிருக்கிறது வெற்றியடைவீர்கள். இன்று நல்ல நாளாக அமையும்.
- மகரம்:** பல நாள் பாடுபட்டதற்கு நன்மை கிடைக்கப்பெறுவீர்கள். நெருங்கிய உறவினர் வீட்டில் சுபநிகழ்ச்சி நடக்க வாய்ப்பு உள்ளது. தடைகளுக்குப் பிறகு நற்செய்தி வரும்.
- கும்பம்:** குழந்தைகளுக்கான செலவு சற்றுக் கூடுதலாக இருக்கும். மனநிம்மதி ஏற்படும். தந்தை விரும்பிய விஷயம் கிடைக்கும்.
- மீனம்:** காத்திருந்த நல்ல செய்தி வருவது தாமதமாகும். பொறுமை தேவை. நண்பர்களுக்கு உங்களால் நல்ல விஷயம் ஒன்று நிகழும். பயங்கள் எதுவும் பேசுவை இல்லை.

மரண அறிவித்தல்



Dr. நாகரத்தினம் விமலகாந்தன்

(ஓய்வெற்ற வைத்திய உத்தியோகத்தர்-உளநல சிகிச்சை பிரிவு யாழ் போதனா வைத்தியசாலை, தற்போது வைத்திய உத்தியோகத்தர் மோட்டார் வாகன பிரிவு யாழ் செயலகம்)

சிவனடிவாசா, சந்தை வீதி, உடுப்பிட்டியை பிறப்பிடமாகவும், புதிய செம்மணி வீதி, நல்லூர் வடக்கு, கல்வியங்காட்டை வசிப்பிடமாகவும் கொண்ட Dr.நாகரத்தினம் விமலகாந்தன் நேற்று (27.08.2021) வெள்ளிக்கிழமை காலமானார்.


அன்னார் காலஞ்சென்றவர்களான சிவகுரு நாகரத்தினம் ஜெகதலஜெகசோதி தம்பதியரின் அன்பு மகனும், விமலகாந்தன் உதயகுமாரி அவர்களின் அன்புக் கணவரும், க.ஜயபிரதா, Dr.தனுஷன் (சிறுநீரக சந்திர சிகிச்சை நிபுணர் (UK), திலக்ஷன் (Commercial Bank), யுதர்ஷன் (வலய முகாமையாளர் Abans) ஆகியோரின் பாசமிகு தந்தையும், கண்ணன் (சிரேஷ்ட விரிவுரையாளர் விவசாய பீடம்) அவரின் மாமனாரும், வர்ஷா, அனிக்ஷா ஆகியோரின் பாசமிகு பேரனும், ஜெகத்குருதாஸ் (ஓய்வெற்ற யாழ் போதனா வைத்தியசாலை மருந்தாளர்), ஜெகன்மோகனதாஸ் (ஓய்வு பெற்ற படவரைஞர்), காலஞ்சென்ற ஆனந்தகுமார் நாகநந்தினி ஆகியோரின் பாசமிகு சகோதரனும் மற்றும் காலஞ்சென்ற சதாசிவம் சிவசரவணபவ அவர்களின் பாசமிகு சகோதரனும், காலஞ்சென்ற பொன்னையா நவரத்தினசிங்கம், நவரத்தினசிங்கம் மகாலட்சுமி ஆகியோரின் பாசமிகு மருமகனும் ஆவார்.

இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக் கொள்ளவும்.

புதிய செம்மணி வீதி,
நல்லூர் வடக்கு, யாழ்ப்பாணம்.

தகவல்:
குடும்பத்தினர்.

மரண அறிவித்தல்



கோற்றம்
06
10
1958

மறைவு
26
08
2021

திரு.சபாரத்தினம் சந்திரசேகரம்

(சின்னமணி, பத்தர்)

யாழ்ப்பாணம் இணுவிலை பிறப்பிடமாகவும், சீனிவாசன் வீதியை வசிப்பிடமாகவும் கொண்ட சபாரத்தினம் சந்திரசேகரம் அவர்கள் கடந்த (26.08.2021) வியாழக்கிழமை சிவபதமெய்தினார்.

அன்னார் காலஞ்சென்றவர்களான சபாரத்தினம் - மகேஸ்வரி தம்பதியரின் அன்பு மகனும், காலஞ்சென்றவர்களான துரைசிங்கம் - இராசலட்சுமி தம்பதியரின் பாசமிகு மருமகனும், துதிகாம்பிகை அவர்களின் அன்புக் கணவரும், வதனி, வசந்தி ஆகியோரின் அன்புச் சகோதரனும், கமலன், கஸ்தூரி, பிரியங்கா ஆகியோரின் பாசமிகு தந்தையும், சுதர்சன் (சுவிடன்), லோகமதி ஆகியோரின் அன்பு மாமனாரும், அன்றினா, ரியானா, ஹாசினி ஆகியோரின் பாசமிகு பேரனும், காலஞ்சென்றவர்களான துரைரத்தினம், துரைராஜசிங்கம் மற்றும் துரைராணி, தூர்காதேவி, துரைவீரசிங்கம், துதிகாந்தராசன், பூலோகரம்பை, துதிமதிராணி, துவாரகாதேவி ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் நாளை (29.08.2021) ஞாயிற்றுக்கிழமை முற்பகல் 9.00 மணியளவில் நடைபெற்று, கோம்பயன்மணல் இந்து மயானத்தில் மின்தகனம் செய்யப்படும். இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக் கொள்ளவும்.

தொடர்புகளுக்கு:
கமலன்- 077 088 0023

தகவல்:
குடும்பத்தினர்.

காபூல் விமான நிலையத்தில் தற்கொலைத் தாக்குதல்!

அமெரிக்கப்படைபினர் உட்பட 72 பேர் சாவு!

காபூல், ஓக. 28
ஆப்கானிஸ்தானின் காபூலில் அமெரிக்கப்படைபினரின் கட்டுப்பாட்டிலுள்ள சர்வதேச விமானநிலைய நுழைவு வாயில் பகுதியில் நடத்தப்பட்ட இரண்டு தற்கொலைக் குண்டுத் தாக்குதல்கள் மற்றும் துப்பாக்கிச் சூட்டில் 72 பேர் கொல்லப்பட்டுள்ளனர். விமானத்துக் காக காத்திருந்த மக்கள் கூட்டத்தின் மத்தியில் நேற்றுமுன்தினம் இரவு இந்தத் தாக்குதல்கள் நடத்தப்பட்டுள்ளன என்று சர்வதேச ஊடகங்கள் செய்தி வெளியிட்டுள்ளன.

கொல்லப்பட்டவர்களில் 12 பேர் காபூல் விமான நிலையத்தில் நிறுத்தப்பட்டிருந்த அமெரிக்க கடற்படையின் வீரர்கள் ஆவர். இந்தத் தாக்குதலில் காயம் அடைந்தோரின் எண்ணிக்கை 140

க்கும் மேல் அதிகரித்துள்ளது. அவர்களில் குழந்தைகளும் உள்ளடங்குவர் என்று கூறப்படுகின்றது. ஆப்கானிஸ்தானில் தலிபான்கள் ஆட்சியை கைப்பற்றி உள்ளனர்.

இதையடுத்து அங்கிருந்து வெளிநாட்டினர் அதிகளவில் வெளியேறி வருகின்றனர். அமெரிக்கா, இங்கிலாந்து, பிரான்ஸ், இந்தியா உள்ளிட்ட நாடுகள் தங்களது குடிமக்களை வெளியேற்ற நடவடிக்கை மேற்கொண்டுள்ளன. இந்த நிலையில், குறித்த தாக்குதல்கள் நடத்தப்பட்டுள்ளன. இதேவேளை, காபூல் விமான நிலைய குண்டுத் தாக்குதல்களுக்கு ஐ.எஸ்.ஐ.எஸ். கார்போஷன் என்ற அமைப்பு பொறுப்பு பேற்றுள்ளது என்றும் சர்வதேச ஊடகங்கள் செய்தி வெளியிட்டுள்ளன. (த-இ)



காபூலில் மற்றுமொரு தாக்குதல் நடக்கலாம்

அமெ. மீண்டும் எச்சரிக்கை

காபூல், ஓக. 28
காபூல் விமான நிலையத்தில் நேற்றுமுன்தினம் ஐ.எஸ்.ஐ.எஸ். அமைப்பால் தற்கொலைப் படைத் தாக்குதல் நடத்தப்பட்ட நிலையில், மீண்டும் தாக்குதல் நடைபெறலாம் என அமெரிக்கா எச்சரித்துள்ளது.

இது தொடர்பாக அமெரிக்க மத்திய பாதுகாப்பு நிபுணர் மெக்கன்ஸி தெரிவிக்கையில், 'காபூல் விமான நிலையத்தில் இன்னும் தாக்குதல்கள் நடைபெறலாம். ரொக்கெட் லோஞ்சர்கள் மூலமும் கார் அல்லது வேறு வாகனங்களில் வெடி குண்டை நிரப்பியும் தாக்குதல் நடத்தப்படலாம். நாங்கள் எதையும் எதிர்கொள்ளத் தயார் நிலையில் இருக்கிறோம். அதிபர் ஜோ பைடன் பென்டகனுக்கு பிறப்பித்துள்ள உத்தரவின் தீவிரவாதிகளைத் தாக்க தகுந்த திட்டம் வகுக்குமாறு கூறியுள்ளார்' என்றார். (ம)



மங்கள் சமரவீர கூட்டுறவின் நுண்பன்



முன்னாள் அமைச்சர் மங்கள்சமரவீரவை நாடு இழந்த செய்தி மிக மிக அதிர்ச்சியானதே. அவரின் இழப்பை மீள் நிரப்ப முடியாத தலைமையாகவும், ஒரு யுக புருஷரை இழந்துவிட்டோம் என்றும் நாட்டின் சிரேஷ்ட தலைவரை இழந்தோம் என்றும், தமிழ்த் தேச மக்களின் நீதிக்காக அரசியல் விடுதலைக்காக பேசிய குரல் ஓய்ந்துவிட்டது என்றும், அரசியல் தலைமைகளின் துயர் நிறைந்த ஓலங்கள் ஒலித்த வண்ணமாக உள்ளன.

இங்கு கூட்டுறவாளர்களாகிய நாம் நல்லதொரு கூட்டுறவின் நுண்பனை இழந்து துயரடைகின்றோம். நீதியான மக்கள் பணியிலும், ஜனநாயக மரபுகளிலும், சமூக ஏற்றத் தாழ்வு நீங்கிய சமதர்ம வாழ்விலும் நம்பிக்கையுடையவருமான மங்கள் சமரவீர கூட்டுறவின் பாலும் நம்பிக்கையுடையவராக இருந்ததில் ஆச்சரியமில்லை.

கூட்டுறவால் பல விடயங்களை சாதிக்கலாம் என்று நம்பியவர். 'கூட்டுறவுத் துறையை உறங்கிக் கிடக்கும் அரசுகள்' என்றார். அதனைத் தட்டி எழுப்ப உதவிக் கரம் நீட்டினார், அது உறக்கத்திலிருந்து எழும்புவதற்கு முன்னர் தான் நிலையாகவே உறங்கிவிட்டார். எம்மை ஏக்கத்தில் தவிக்கவிட்டார்.

யாழ்ப்பாண மாவட்ட கூட்டுறவுச் சபை

நல்லிணக்கப் பார்வையில் தேசிய வரவு செலவுத் திட்டத்தில் விசேட அபிவிருத்தித் திட்டங்களை உருவாக்கினார். குறிப்பாக நுண்ணிதி நிறுவனங்களால் கடன் பொறிக்குள் விழுந்த மக்களுக்கு ஒரு தீர்வாக வடக்கில் இருக்கும் நீதிக் கூட்டுறவுத் துறைக்கு 292 மில்லியன் ரூபாவை ஒதுக்கி அரவணைப்புக் கடன் திட்டத்தை உருவாக்கினார். மேலும் 450 மில்லியன் ரூபாவை உற்பத்திக் கூட்டுறவுகளுக்கு 50 கைத் தொழிற்சாலைகளை உருவாக்குவதற்கு ஏற்பாடு செய்தார். இந்த அரவணைப்புக் கடன் திட்டத்தின் மூலம் நாற்பதாயிரம் சிறுகடன்கள் கூட்டுறவுக்கு உடாக விநியோகிக்கப்பட்டுள்ளன.

இத்தகைய ஒரு பணியை முன்பு எந்த அரசியல்வாதிகளும் கூட்டுறவுக்கு செய்ததே இல்லை. யாழ். மாவட்ட கூட்டுறவுச் சபைக்கு தானே நேரில் வந்து பல கலந்துரையாடல்களை நடத்தியும் கூட்டுறவுச் சங்கங்கள் பலவற்றுக்கு நேரில் சென்று அங்கத்தவர்களோடு கலந்துரையாடியும் செயற்பாடுகளை நேரில் பார்வையிட்டும் கூட்டுறவாளர்களோடு கூட்டு

றவாளனாக, நுண்பனாக, நல்ல சேவையாளனாக ஆற்றிய பணிகளை கூட்டுறவுத் துறை நன்றியோடு மனம் கொள்கின்றது.

'கூட்டுறவு இயக்கம்' மத்திய அரசின் ஆளுகைக்கு உட்பட்டதா? மாகாண ஆளுகைக்கு உட்பட்டதா? என்ற விடயங்களை காலங்களும் மவர்கள் கடத்திச் சென்ற வேளையில் போரால் அழிந்து போன தமிழ்ப் பிரதேசங்களையும் சீர்குலைந்து போன மக்களையும் அரவணைத்து மீண்டும் வாழ்வளிக்க வல்ல கூட்டுறவுக்கு உதவும் வகையில் தோழமையுடன் கரம் தந்தவர்.

மங்கள் சமரவீர வெளிவிவகார அமைச்சராக இருந்த போது 2016ஆம் ஆண்டில் வரலாற்றிலேயே முதல் தடவையாக இலங்கையினதும் இந்தியாவினதும் அமைச்சர்கள் மட்டப் பேச்சுக்களை மேற்கொண்டு இந்திய இழுவைப்பட்டுகளால் பாதிக்கப்படும் வடக்கு கடற்புறாழிலாளர்கள் எதிர்கொள்ளும் பிரச்சினைகளுக்கு தீர்வு காண முயற்சித்தார். எளிமையான, இனிமையான, நேர்மையான, பண்பான, நீதியான ஒரு தலைவனை எம் கூட்டுறவு நுண்பனை இழந்துவிட்டோம். இத் துயரில் எமது மாகாணம் சார்ந்த ஆயிரமாயிரம் கூட்டுறவாளர்களின் இதய அஞ்சலியை செலுத்தி அமரரின் ஆத்ம சாந்திக்கு பிரார்த்திப்போம்.



கறுப்பு வெள்ளையை மாத்திரமல்ல சாம்பல் நிறத்தையும் கவனிக்கவேண்டும்

“ எதையும் ஒப்பிட்டுப் பார்த்து அணுகும் போக்கை கடைப்பிடித்தால் மங்களவின் மறைவை கணிசமான எண்ணிக்கையான தமிழர்கள் அனுதாபமாக பார்ப்பதை புரிந்துகொள்வதில் சிரமம் இருக்காது.

வீ. தனபாலசிங்கம்

முன்னாள் அமைச்சர் மங்கள் சமரவீரவின் மறைவுக்கு அஞ்சலி செலுத்தி சமூக உட்கங்களில் தமிழர்களால் இய்ப்பட்ட புதிவுகளுக்கு எதிர்மறையான பிரதிபலிப்பை பலரும் வெளியிடுவதை காணக்கூடியதாக இருக்கிறது.

எல்லாவற்றையும் வெறுமனே கறுப்பாகவும் வெள்ளையாகவும் மாத்திரம் பார்த்துப்பழகிய அரசியல் கலாசாரத்தின் வெளிப்பாடே அந்த எதிர்மறைப் பிரதிபலிப்புகள். இரண்டுக்கும் இடையில் உள்ள சாம்பல் நிறத்திலும் சிலவற்றை நோக்கவேண்டும்.

மங்களவின் அரசியலை மற்றைய தென்னிலங்கை சிங்களத் தலைவர்களுடன் ஒப்பிட்டே நோக்கவேண்டும். அவர் புலிகளை கடுமையாக விமர்சித்திருந்தார். ஆனால் தமிழர்களுக்கோ முஸ்லிம்களுக்கோ எதிராக இனத்து வேசத்தைப் பேசிய ஒரு சிங்கள அரசியல்வாதி அல்ல. எப்போதுமே மனித உரிமைகள், இனங்களுக்கிடையிலான நல்லிணக்கம், அரசியல் தீர்வு பற்றியே

அவர் உரத்துப் பேசியிருக்கிறார். போரை ஆதரித்து அவர் பேசிய தில்லை. சிங்கள பௌத்த மேலாதிக்கத்தை மாத்திரமல்ல, மகாசங்கத்தை யும் பிற்போக்கான சிந்தனையைக் கொண்டவை என்று உரத்து விமர்சித்தவர் என்பதை மறந்துவிடக்கூடாது. அதனால் அவர்களின் சீற்றத்துக்கு ஆளானவர். அத்தகைய ஒருவரை பற்றி அனுதாபமாக நோக்குவதில் எந்தத் தவறும் இல்லை. சந்திரிகாவின் ஆட்சியில் அநுருத்த ரத்வத்த போரை முன்னெடுத்தபோது மறுபுறத்தில் மங்கள் சமாதான முயற்சிகளை முன்னெடுக்க வெண்தாமரை இயக்கத்தை ஆரம்பித்தார். சிங்கள - பௌத்த பேரினவாத மேலாதிக்கத்தின் இறுக்கமான பிடிக்குள் இருந்துவரும் இலங்கை சிங்கள அரசியல் சமுதாயத்திலும் அரசிலும் தாராளமய சிந்தனை கொண்டவர்கள் ஆற்றிக் கூடிய பாத்திரத்துக்கு பெருமளவு மட்டுப்பாடுகள் இருக்கின்றன என்பதை விளக்கக்கொண்டே மங்களவின் அரசியலை நோக்கவேண்டும். சிங்கள அரசியல் சமுதாயத்தில் இருந்திருக்கக்

கூடிய 'லிபரல் டெமோகிரட்' போக்குடைய அரசியல் தலைவர்களில் மங்கள் முக்கியமானவர் என்பதை ஏற்றுக் கொள்ளவேண்டும். மங்கள் சமரவீர உயிரிழப்பதற்கு சில வாரங்கள் முன்னதாகக் கூட தேசிய இனப்பிரச்சினைக்கு அரசியல் தீர்வைக்காண்பதில் அக்கறையில்லாமல் இருக்கும் இன்றைய அரசின் போக்கை செய்தியாளர் மாநாடொன்றில் கண்டனம் செய்தார். எனவே எதையும் ஒப்பிட்டுப் பார்த்து அணுகும் போக்கை கடைப்பிடித்தால் மங்களவின் மறைவை கணிசமான எண்ணிக்கையான தமிழர்கள் அனுதாபமாகப் பார்ப்பதை புரிந்து கொள்வதில் சிரமம் இருக்காது.

இனப்பிரச்சினைக்குத் தீர்வுகாணப்படாமல் அது 70 வருடங்களாக நீடிப்பதற்கும் இனக்கலவரங்கள் மற்றும் போர் மூலம் தமிழர்கள் அழிக்கப்பட்டதற்கும் தமிழர்கள் தங்கள் உரிமைகளுக்காக தொடர்ந்து போராடவேண்டியிருப்பதற்கும் மங்கள் போன்றவர்கள் காரணமல்ல.

அவரின் மறைவு தாராளமய அரசியல்

சிந்தனைக்கு பேரிழப்பு. சிறுபான்மைச் சமூகங்களின் அரசியல் அபிலாஷைகளையும் மனக்குறைகளையும் ஏற்றுக்கொள்ளாவிட்டால் இந்த நாட்டில் என்றென்றைக்கும் சமாதானமும் அமைதியும் வரப்போவதில்லை என்ற நிலைப்பாட்டை இறுதிலுச்சுவரை மங்கள் கொண்டிருந்தார். முள்ளிவாய்க்கால் போருடன் இலங்கையில் இனப்பிரச்சினை என்ற ஒன்று இல்லை என சிங்கள அரசியல் சமுதாயத்தின் கணிசமான பிரிவினர் (ஆட்சியாளர்களும் கூட) நினைக்கின்ற ஒரு காலகட்டத்தில் மங்களவின் அரசியலை வேறுபடுத்திப் பார்ப்பதில் என்ன சங்கடம் இருக்கிறது? யாழ்ப்பாணத்தவர்கள் என்ன நினைக்கிறார்கள் என்பதைப்பற்றித் தனக்குக் கவலையில்லை என்றும் தமிழர்களை பட்டினி போட்டால் சிங்கள மக்கள் சந்தோசமடைவார்கள் என்றும் கூறிய ஜனாதிபதி ஒருவரின் ஆட்சியின் கீழும் நாம் வாழ்ந்தோம் என்பதை இன்றைய இளம் சந்ததி அறியுமோ தெரியவில்லை.

அரசில் முக்கிய அமைச்சராக பதவி வகித்து மங்கள் கடைப்பிடித்த போக்குகள் குறித்து இங்கு கவனம் செலுத்தப்படவில்லை. இனங்களுக்கிடையிலான உறவுகளை பாதிக்கக்கூடாது என்பதில் அவர் தனது அரசியல் வாழ்வுபூரவும் கடைப்பிடித்த நிலைப்பாட்டுக்காகவே இங்கு புகழாரம் சூட்டப்படுகிறது.

மூடப்பட்ட சங்கங்களை மீள இயக்க அதிகாரிகள் நடவடிக்கை எடுக்கவும்

வடமராட்சி மக்கள் கோரிக்கை

வடமராட்சி, ஓக. 28

யாழ்ப்பாணம் வடமராட்சி கிழக்கு பல நோக்கு கூட்டுறவுச் சங்கத்தில் 23 விற்பனைநிலையங்கள், ஒருமொத்தவிற்பனை நிலையம் என்பன இயங்கிவந்த நிலையில் தற்போது ஒரே ஒரு கிளை மட்டுமே இயங்கும் துர்ப்பாக்கிய நிலை ஏற்பட்டுள்ளது என்று சுட்டிக்காட்டப்பட்டுள்ளது.

வடமராட்சி மக்கள் கட்டிக் காத்துவந்த கூட்டுறவுச் சங்கங்களை சம்பந்தப்பட்ட அதிகாரிகள் மீள இயங்க நடவடிக்கை எடுக்க வேண்டும் என்று அப்பகுதி மக்கள் கோரிக்கை விடுத்துள்ளனர்.

குறித்த விடயம் தொடர்பில் மருதங்கேணி பிரதேச செயலரை தொடர்பு கொண்டு கேட்ட போது வடமராட்சி கிழக்கு பல நோக்கு கூட்டுறவுச் சங்கம் பாரிய நடவடிக்கையில் இயங்குவதால் ஒவ்வொரு கிளைகளாக மூட வேண்டிய சூழ்நிலை ஏற்பட்டது.

புதிய அரிசி ஆலையை செயற்படுத்துவதற்குரிய நிதி நிலை கூட்டுறவுச் சங்கத்திடம் இல்லாதபோதும் வெளியார் யாரும் பொறுப்பெடுக்க முன்வரவில்லை என்றார். (ஐ-159)

மனிதாபிமானமிக்க அரசியல்வாதி மங்களா

இரங்கல் உரையில்
விக்கி எம்.பி. தெரிவிப்பு

யாழ்ப்பாணம், ஓக. 28

மனிதாபிமானம் மிக்க, ஜனநாயக மனப்பாங்கு கொண்ட புரிந்துணர்வு மிக்க ஒரு அரசியல்வாதியை நாடு இழந்துவிட்டது. இவ்வாறு யாழ்ப்பாண மாவட்ட நாடாளுமன்ற உறுப்பினர் சி.வி.விக்கனேஸ்வரன் தெரிவித்துள்ளார்.

முன்னாள் அமைச்சர் மங்களா சமரவீரவின் மறைவையொட்டி வெளியிட்டுள்ள இரங்கல் செய்திக் குறிப்பிலேயே அவர் இவ்வாறு குறிப்பிட்டுள்ளார்.

அதில் மேலும் தெரிவிக்கப்பட்டுள்ளதாவது:

நல்லதொரு மனிதனை இழந்து விட்டோம். இவரின் மறைவால் நாட்டில் தற்போது சிங்கள அரசியல்வாதிகள் மத்தியில் ஒரு பற்றாக்குறை ஏற்பட்டுள்ளது. மனிதர்களை மனிதர்களாகப் பார்க்கும் பண்பு சிங்கள அரசியல்வாதிகளிடம் குறைந்து வருகின்றது.

சிறுபான்மையினர் மகிழ்வுடன் வாழ்ந்தால்தான் பெரும்பான்மையினர் நிம்மதியுடனும் மகிழ்வுடனும் வாழலாம் என்ற கருத்தை வலியுறுத்தியவர் அவர்.

அவரின் தந்தையாரின் சகோதரி பிரபாகரனின் உறவினரான ஆழிமைந்தன் ஆனந்தனை மணம் முடித்ததாலோ என்னவோ அவருக்கு தமிழ் மக்கள் மீது ஒரு அன்பும் கரிசனையும் இருந்தது. அவருடன் கருத்துக்கள் பகிர்ந்து கொண்ட போது அதனை உணர்ந்து கொண்டேன்.

அவரின் ஆத்மா சாந்தி அடைவதாக! அவரின் உறவினர்களுக்கு எமது ஆழ்ந்த அனுதாபங்கள்!, என்றுள்ளது. (ஓ.5)

முடக்கத்தால் கொரோனாவை கட்டுப்படுத்தவே முடியாது

இராணுவத்தளபதி கூறுகிறார்

கொழும்பு, ஓக. 28

இலங்கையில் நாளாந்தம் கொரோனாத் தொற்றாளர்களின் எண்ணிக்கை அதிகரித்து வருகின்றது. தொடர் 'ஊரடங்கு' மூலம் அல்லது முடக்கம் ஊடாகக் கொரோனாவைக் கட்டுப்படுத்த முடியும் என்று மக்கள் எண்ணக்கூடாது. மக்கள் அனைவரும் பொறுப்புணர்வுடன் செயற்பட்டாலே கொரோனாவை இல்லாமல் ஒழிக்கலாம்.



இவ்வாறு கொரோனாத் தடுப்புக்கான தேசிய செயற்பாட்டு மத்திய நிலையத்தின் தலைவரும் இராணுவத் தளபதியுமான ஜெனரல் சவேந்திர சில்வா தெரிவித்தார்.

இது தொடர்பில் ஊடகங்களிடம் அவர் மேலும் தெரிவித்ததாவது:

மக்கள் ஒவ்வொருவரும் சுகாதார விதிமுறைகளைக் கடைப்பிடித்துப் பொறுப்புணர்வுடன் செயற்பட வேண்டும். அப்போதுதான் கொரோனாவைக்

கட்டுப்படுத்த முடியும். அதேவேளை, கொரோனாத் தடுப்புகளையும் பெற்றுக்கொள்ள மக்கள் அனைவரும் முன்வர வேண்டும். எக்காரணம் கொண்டும் தடுப்புகளைப் பெறுவதில் மக்கள் தயக்கம் காட்டக்கூடாது. தடுப்புகள்தான் எமக்குப் பாதுகாப்புக் கவசமாக இருக்கின்றன. தடுப்புகளைப் பெற்றவர்களும் சுகாதார விதிமுறைகளைப் பின்பற்றி சமூகத்தில் பொறுப்புணர்வுடன் நடக்க வேண்

டும். இலங்கையில் நேற்று (நேற்றுமுன்தினம்) 4 ஆயிரத்து 602 பேர் கொரோனாவைத் தொற்றுடன் அடையாளம் காணப்பட்டுள்ளனர். இவர்களில் 5 பேர் வெளிநாடுகளிலிருந்து வந்தவர்கள். நாட்டில் நேற்று (நேற்றுமுன்தினம்) வரை 4 இலட்சத்து 12 ஆயிரத்து 370 கொரோனாத் தொற்றாளர்கள் அடையாளம் காணப்பட்டுள்ளனர், என்றார். (ஓ.22)

ஆறுமுகத்தான்குளம் கிராமத்துக்கு

மரக்கறி வாகனங்கள் வருகை தர வேண்டும்

முல்லைத்தீவு, ஓக. 28

முல்லைத்தீவு ஆறுமுகத்தான்குளம் கிராமத்துக்கு நடமாடும் மரக்கறி வாகனங்கள் வருகை தருவதற்கு அதிகாரிகள் நடவடிக்கை எடுக்க வேண்டும் என்று கிராம மக்கள் கோரிக்கை விடுத்துள்ளனர்.

அவர்கள் மேலும் தெரிவித்ததாவது:

110 குடும்பங்கள் வாழ்கின்ற இக் கிராமத்தில் இரு சிறிய வர்த்தக நிலையங்களே காணப்படுகின்றன. மரக்கறிகள் இவ் வர்த்தக நிலையங்களில் விற்கப்படுவதில்லை. சுமார் 5 கிலோமீட்டர் தூரத்தில் உள்ள குழுமுனைக் கிராமத்துக்கே மரக்கறிகள் வாங்குவதற்காகச் செல்ல வேண்டும். தற்போது ஊரடங்குச் சட்டம் நடைமுறையில் உள்ள நிலையில் மரக்கறிகள் வாங்கச் செல்வதில் கிராம மக்கள் நெருக்கடிகளை எதிர்கொண்டுள்ளனர்.

தற்போது மாவட்டத்தில் மரக்கறி, பழ வகைகள் நடமாடும் வியாபாரிகளால் விற்பனை செய்யப்படும் நிலையில் மரக்கறி வாகனங்கள் ஆறுமுகத்தான்குளம் கிராமத்துக்குள் வருகை தருவதற்கு அதிகாரிகள் நடவடிக்கை எடுக்க வேண்டும், என்றனர். (ஐ-13)

சமுர்த்தி வங்கி ஊழியர் நால்வருக்குத் தொற்று

முல்லைத்தீவு, ஓக. 28

புதுக்குடியிருப்பு உடையார்கட்டு சமுர்த்தி வங்கியின் ஊழியர்கள் நால்வருக்கு கொரோனாத் தொற்று உறுதி செய்யப்பட்டுள்ளது. குறித்த வங்கியில் பணியாற்றும் பவர்களுக்கு நேற்றுமுன்தினம் அன்டி ஜென் பரிசோதனை மேற்கொள்ளப்பட்டது. இதன்போது வங்கி முகாமையாளர் உள்ளிட்ட நால்வருக்கு தொற்று இருப்பது உறுதிப்படுத்தப்பட்டது.

இதனைடுத்து அவர்கள் வீடுகளில் உண்பதைப்பற்றியும் வங்கியின் செயற்பாடுகளும் முடக்கப்பட்டன. (ஐ-19)

நல்லிணக்கத்தை வலியுறுத்தியவர் மங்களா

சந்திரகுமார் இரங்கல்

கிளிநொச்சி, ஓக. 28

மறைந்த முன்னாள் அமைச்சர் மங்களா சமரவீர இந்த நாட்டில் இனங்களுக்கிடையே நல்லிணக்கத்தையும், சமத்துவத்தையும் வலியுறுத்திய ஒரு நல்ல அரசியல் தலைவர்.

அவரின் இழப்பு நாட்டின் அனைத்து சமூகங்களுக்குமான இழப்பு. இவ்வாறு முன்னாள் நாடாளுமன்ற உறுப்பினரும், சமத்துவக் கட்சியின் பொதுச் செயலருமான மு.சந்திரகுமார் தெரிவித்தார்.

இது தொடர்பில் அவர் அனுப்பி வைத்துள்ள செய்திக் குறிப்பில்

தெரிவிக்கப்பட்டுள்ளதாவது,

இனவாதிகள் அதிகமுள்ள இந்த நாட்டில் மங்களா சமரவீர போன்ற தலைவர்களே தேவையானவர்கள்.

சிறுபான்மைச் சமூகங்களின் அரசியல் அபிலாசைகளையும் பிரச்சினைகளையும் பெரும்பான்மை சமூகமும் அச் சமூகத்தின் பிரதிநிதிகளும் ஏற்றுக்கொள்ளாது விட்டால் நாட்டில் ஒரு போதும் அமைதி ஏற்படாது என தொடர்ந்தும் வலியுறுத்தி வந்த ஒரு அரசியல் தலைவரை நாடு இந்த நேரத்தில் இழந்திருப்பது மிகவும் துரதிஷ்டமானது, என்றுள்ளது. (ஓ.214)

கிளிநொச்சி மருத்துவமனையில்

60 வயதுக்கு மேற்பட்டோருக்கு வாரத்தின் 5 நாள் களும் தடுப்பூசி

மருத்துவமனைப் பணிப்பாளர் தெரிவிப்பு

கிளிநொச்சி, ஓக. 28

கிளிநொச்சி மாவட்ட மருத்துவமனையில் வாரத்தின் ஐந்து நாள் களும் காலை 8 மணி தொடக்கம் மதியம் 12 மணி வரை 60 வயதுக்கு மேற்பட்டவர்களுக்கு தடுப்பூசி செலுத்துப்படும் என்று மருத்துவமனைப் பணிப்பாளர் எஸ்.சுகந்தன் தெரிவித்துள்ளார்.

அவர் மேலும் தெரிவித்ததாவது:

60 வயதுக்கு மேற்பட்டவர்கள் முதலாவது அல்லது இரண்டாவது தடுப்பூசியை கிளிநொச்சி மாவட்ட மருத்துவமனையில் வார நாள் களில் காலை 8 மணி தொடக்கம் மதியம் 12 மணி வரை பெற்றுக் கொள்ள முடியும். அத்துடன் வரும் வாரமளவில் 30 வயதுக்கு மேற்பட்டவர்களுக்கும் தடுப்பூசி செலுத்தும் நடவடிக்கை முன்னெடுக்கப்படவுள்ளது.

கிளிநொச்சி மற்றும் அயல் மாவட்டங்களைச் சேர்ந்த கொரோனா இறப்புக்கள் 25 இடம்பெற்றுள்ளன. இதில் 14 பேர் எவ்வித தடுப்பூசியையும் செலுத்திக் கொள்ளாதவர்கள். 7 பேர் ஒரு தடுப்பூசியை மாத்திரம் செலுத்திக்கொண்டவர்கள் - என்றார். (ஐ-214)



சருமப் பொலிவுக்கு எலுமிச்சை


கொளுத்தும் வெயிலில் வெளியில் செல்பவர்களுக்கு மட்டுமே சருமத்தில் பாதிப்புகள் ஏற்படும் என்று பலரும் நினைப்பதுண்டு. ஆனால் உடலுக்குக் காலத்தில் வீட்டுக்குள் இருந்தாலும் பல்வேறு காரணங்களால் சருமப் பாதிப்புகள் ஏற்படலாம். வெப்பம், வியர்வை, உடலின் நீர் வறட்சி போன்றவற்றாலும் பாதிப்பு வரலாம். இப் பாதிப்பை எலுமிச்சையை பயன்படுத்தித் தடுக்கலாம். எலுமிச்சைச் சாறுடன் தயிர் அல்லது முட்டையின் வெள்ளைக்கருவை கலந்து முகத்தில் தடவி புத்து நிமிடங்கள் உலர்ந்த பின்னர் குளிர்ந்த நீரில் கழுவலாம். எலுமிச்சைச் சாறு மற்றும் ஒலிவ் ஓயில் ஆகியவற்றை கலந்து முகத்தின் மாஸ்க் போன்று தடவினால் சருமத்தின் அழுக்குகள் மற்றும் இறந்த செல்கள் நீங்கி மென்மையடையும். எலுமிச்சைத் தோலை நிழலில் உலர்த்தி பொடியாக்கி அதில் ஒரு ஸ்பூன் எடுத்து கால் ஸ்பூன் கிரீன் டீ இலை மற்றும் தேன் ஆகியவற்றை கலந்து பேஸ்ட் செய்து முகத்தில் தடவி 15 நிமிடங்கள் கழித்து குளிர்ந்த நீரில் முகத்தைக் கழுவலாம். கடலை மா மற்றும் எலுமிச்சைப் பொடி ஆகியவற்றை சம அளவு எடுத்து சிறிதளவு நீருடன் கலந்து முகத்தில் பூசலாம்.



காது வலி நீங்க...

காதுக்குள் இயற்கையாகவே வக்ஸ் என்கிற திரவம் சுரப்பதால் அழுக்கு தானாகவே வெளியேறிவிடும். அதனால் காதுக்குள் குச்சி, பட்ஸ் விட்டு சுத்தம் செய்யக் கூடாது. 80 முதல் 85 டெசிபல் வரைதான் நம் காது சப்தத்தைத் தாங்கும். அதற்கு மேல் என்றால் சவ்வு கிழிந்துவிடும். அதனால் அதிக சப்தத்தைத் தவிர்க்கவும். காதில் இயர் போன் வைத்துக் கொண்டு, அதிக சப்தத்தில் வீடியோ கேம்ஸ், படம் பார்ப்பது செல்போன் பேசுவது காது வலிக்கு அதிக காரணமாகும். நீண்ட நேரம் செல்போன் பேசினால் காது வலிக்கும். அதனால் காது மாற்றி மாற்றிப் பேசப் பழகிக்கொள்ள வேண்டும். சைனஸ், டொன்சில், தாடை எலும்பில் பிரச்சினை என்றால் காது வலிக்கும். உடனே அது தொடர்பான சிகிச்சை எடுத்துக் கொண்டால் காது வலி நிற்கும்.

காதில் பூச்சி நுழைந்து விட்டால்
பூச்சி காதுக்குள் நுழைந்தால், சில சொட்டு சுத்தமான தேங்காய் எண்ணெய் அல்லது நல்லெண்ணெய் விட்டால் அது பூச்சியைக் கொன்றுவிடும். எண்ணெயை காய்ச்சி உலர்த்தக் கூடாது. குச்சி வைத்துக் குடைவது கூடாது. தலையைச் சாய்த்தால் பூச்சி தானே வந்துவிடும். அப்படியும் வராவிட்டால் மருத்துவர் மூலம் புனல் வைத்து நீக்கிவிடலாம்.




உடல் எடையை குறைக்கும் வெந்நீர்!

1. அடிக்கடி வெந்நீரை குடித்துவர அஜீரணத்தால் ஏற்படும் தலைவலி நீங்கும்.
2. சுக்குக் கலந்த வெந்நீரை அடிக்கடி குடித்து வந்தால் வாயுத்தொல்லை விலகும்.
3. விருந்து சாப்பிட்ட பிறகு வெந்நீர் குடித்தால் எளிதில் ஜீரணமாகும்.
4. வெந்நீரைக் குடித்து வந்தால் உடம்பிலுள்ள கழிவுகள் வெளியேறும்.
5. சாப்பிடுவதற்கு அரை மணி நேரம் முன்பு ஒரு பம்ளர் வெந்நீர் குடித்து வந்தால் உடல் எடை குறையும்.
6. வெந்நீர் இரத்தத்திலுள்ள நஞ்சையும் வெளியேற்றும்.

மாஸ்க் உங்கள் சருமத்தை, அழுக்கு மற்றும் மாசுபாட்டிலிருந்து தடுக்கிறது என்று நீங்கள் நினைக்கிறீர்களா? அது என்னவோ உண்மை தான். இருந்தாலும், மாஸ்க் அணியும் போது முகத்தில் ஏற்படும் அதிகப்படியான வியர்வையை மறந்துவிடாதீர்கள். எனவே, எப் போது மாஸ்க் அணிந்து வெளியே சென்றாலும், வீட்டிற்கு வந்தவுடன், முகத்தை சரியாக சுத்தம் செய்ய மறந்து விடாதீர்கள். பொதுவாக, இறுக்கமான மாஸ்க் அணிவது சருமத்தை வறட்சி அடையச் செய்துவிடும். எனவே, நல்ல மொய்ஸ்சுரைசரைத் தேர்ந்தெடுத்து பயன்படுத்தவும். இறுக்கமான மாஸ்க் அணிவதைத் தவிர்க்கவும். மாஸ்க் ஆனது உங்கள் மூக்கையும் வாயையும் மறைக்க உதவுவது மட்டுமன்றி, சருமத்தை சுவாசிக்க உதவும் வகையிலும் சற்று தளர்வாக இருக்க வேண்டும். இறுக்கமாக மாஸ்க் அணிவதால் இரத்த ஓட்டத்தை பாதிக்கும். அதன் காரணமாகத் தான், வீக்கம், சிவத்தல் மற்றும் அரிப்பு போன்ற பிரச்சினைகள் ஏற்படுகின்றன. எனவே, உங்கள் சருமத்தின் மென்மையை பாதிக்காத, தீங்கு விளைவிக்காத, மென்மையான துணி கொண்ட சரியான அளவிலான மாஸ்க்கை தேர்வு செய்து உபயோகியுங்கள்.

மாம்பழ ஜஸ்க்ரீம்



தேவையான பொருட்கள்:
மாம்பழக் கூழ் - 1 டீன்
கன்டண்ட் மில்க் - 1 டீன்
முற்றிய தேங்காய் - 1
சீனி - 205 கிராம்
சோள மா - 50 கிராம்

செய்முறை:
தேங்காயைத் துருவி தடிப்பான பாலை எடுத்துக்கொள்ள வேண்டும். அதில் சிறிது எடுத்து சோளமாலைக் கட்டிகள் இல்லாமல் கரைத்துக்கொண்டு அதோடு கலந்துவிட வேண்டும். அத்துடன் கட்டிப்பால் முழுவதையும் உலர்ந்த நன்றாகக் கலக்கிக் கொள்ளவேண்டும். மாம்பழக் கூழையும் சீனியையும் சேர்த்து நன்றாக கரைத்து அதில் உலர்ந்த எல்லாவற்றையும் ஒன்றாகக் கலந்து கொள்ள வேண்டும். இந்தக் கலவையை பாத்திரத்தில் உலர்ந்த ஃப்ரிட்ஜில் 2 மணிநேரம் உறைய வைக்க வேண்டும். பிறகு அதை மிக்ஸியில் போட்டு 2 அல்லது 3 நிமிடங்கள் ஓடவிட்டு மீண்டும் அதே பாத்திரத்தில் உலர்ந்த 2 மணிநேரம் உறைய விடவேண்டும். உறையாதவுடன் ஜஸ்க்ரீம் கரண்டியால் எடுத்து கப்புகளில் வைத்து பரிமாறலாம்.

மாஸ்க்கும் சரும பராமரிப்பும்



மன்னாரில்...

பிராந்திய சுகாதார சேவைகள் பணிப்பாளர் மருத்துவர் ரி.வினோதன் தெரிவித்தார். அதன்படி மாவட்டத்தில் கொரோனாத் தொற்றுடன் உயிரிழந்தவர்களின் எண்ணிக்கை 15 ஆக அதிகரித்துள்ளது. மன்னார் மாவட்ட பொது மருத்துவமனையில் நேற்று முன்தினம் உயிரிழந்த இருவருக்கு நேற்று மேற்கொள்ளப்பட்ட பரிசோதனையில் கொரோனாத்தொற்று உறுதி செய்யப்பட்டுள்ளது. மன்னார் சாந்திபுரம் பகுதியைச் சேர்ந்த 68 வயதுடைய பெண் ஒருவரும், குருநாகல் பகுதியை சேர்ந்த 82 வயதுடைய ஒருவருமே இவ்வாறு உயிரிழந்தனர். குருநாகலைச் சேர்ந்த நபர், கொரோனாத் தொற்றுக்

காரணமாக கடந்த மூன்று வாரங்களாக மாவட்ட மருத்துவமனையில் சிகிச்சை பெற்று வந்துள்ளார். இவருக்கு ஏற்பட்ட நிமோனியா காய்ச்சல் காரணமாக நேற்று வியாழக்கிழமை இரவு உயிரிழந்தார். மேலும் மாவட்டத்தில் கடந்த முதலாம் திகதியிலிருந்து நேற்று முன்தினம் வரை 515 கொரோனாத் தொற்றாளர்களும், மாவட்டத்தில் தற்போது வரை ஆயிரத்து 556 கொரோனாத் தொற்றாளர்களும் அடையாளம் காணப்பட்டுள்ளனர் என்றும் பணிப்பாளர் மேலும் தெரிவித்தார். (கு-60)

நாள்கள் காய்ச்சல் காரணமாக சாவகச்சேரி ஆதார மருத்துவமனைக்கு கொண்டுவரப்பட்டபோது உயிரிழந்த பெண்ணுக்கு கொரோனாத் தொற்று உறுதிப்படுத்தப்பட்டுள்ளது. சாவகச்சேரி பகுதியைச் சேர்ந்த 74 வயதுடையவருக்கே தொற்று உறுதிப்படுத்தப்பட்டுள்ளது. இதன்மூலம் யாழ்ப்பாணம் மாவட்டத்தில் கோவிட்-19 நோயால் உயிரிழந்தவர்களின் எண்ணிக்கை 229ஆக உயர்வடைந்துள்ளது. (கு-26,159)

விற்பனைக்கு
5 நூல் சட்டர் போட் விற்பனைக்கு உண்டு.
தொடர்பு கொள்ளவும்: 077 917 7281

யாழ்ப்பிளில்...

மேலும் மூவர் கொவிட்-19 நோயால் உயிரிழந்துள்ளனர். தேசிய போக்குவரத்து மருத்துவ நிறுவனத்தின் யாழ்ப்பாணம் கிளையில் மருத்துவச் சான்றிதழ் வழங்கும் மருத்துவர்களில் ஒருவரான நல்லூரைச் சேர்ந்த 72 வயதுடைய ஒருவரே கொவிட்-19 நோயால் உயிரிழந்துள்ளார். மேலும் யாழ்ப்பாணம் போதனா மருத்துவமனையில் சிகிச்சை பெற்று வந்த மானிப்பாயைச் சேர்ந்த 53 வயதுடைய பெண் ஒருவரும் உரும்பிராயைச் சேர்ந்த 56 வயதுடைய ஆண் ஒருவரும் உயிரிழந்தனர். இதுதவிர, இரண்டு

உயிரிழப்பு...

214 பேர் நேற்று முன்தினம் உயிரிழந்துள்ளனர். சுகாதார சேவைகள் பணிப்பாளர் நாயகத்தின் உறுதிப்படுத்தலுடன் அரசு தகவல் திணைக்களம் விடுத்துள்ள அறிக்கையில் இந்தத் தகவல் வெளியிடப்பட்டுள்ளது. இதுவே நாளொன்றில் இதுவரை பதிவான அதிக கொரோனாச் சாவு எண்ணிக்கையாகும். இதற்கமைய நாட்டில் பதிவான கொரோனா சாவுகளின் மொத்த எண்ணிக்கை 8 ஆயிரத்து 371 ஆக அதிகரித்துள்ளது. நேற்று முன்தினம் உயிரிழந்த 214 பேரில் 120 ஆண்களும், 94 பெண்களும் உள்ளடங்குகின்றனர் என்று அரசு தகவல் திணைக்களத்தின் அறிக்கையில் குறிப்பிடப்பட்டுள்ளது. இதில் ஆண்கள் மூவரும், பெண்கள் இருவரும் என ஐவர் 30 வயதுக்குட்பட்டவர்களாவர். 34 ஆண்கள், 24 பெண்கள் என 58 பேர் 30 தொடக்கம் 59 வயதுக்கு இடைப்பட்டவர்களாவர். 151 பேர் 60 வயதுக்கு மேற்பட்டவர்களாவர். இதில் 83 ஆண்களும், 68 பெண்களும் அடங்குகின்றனர். இதே வேளை, இலங்கையில் கொரோனாத் தொற்று உறுதியான மேலும் 4 ஆயிரத்து 561 பேர் நேற்று அடையாளம் காணப்பட்டுள்ளனர் என்று அரசு தகவல் திணைக்களம் அறிவித்துள்ளது. இதற்கமைய நாட்டில் கொரோனாத் தொற்று உறுதிப்படுத்தப்பட்டவர்களின் மொத்த எண்ணிக்கை 4 இலட்சத்து 931 ஆக அதிகரித்துள்ளது. அத்துடன், கொரோனாத் தொற்றால் பாதிக்கப்பட்ட மேலும் 2 ஆயிரத்து 122 பேர் நேற்று குணமடைந்துள்ளனர். அதன்படி, நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 3 இலட்சத்து 53 ஆயிரத்து 191 ஆக உயர்வடைந்துள்ளது. (கு-22)

கண்ணீர் அஞ்சலி

தோற்றம்: 25.04.1950
மறைவு: 25.08.2021

திரு. கந்தசாமி நரேந்திரன்
(ஓய்வுபெற்ற முகாமையாளர் இ.போ.ச - காரைநகர் சாலை)

காலனோடு போராடி வீடு வந்த போதும் கண்முன்னே வாழ்ந்த காலம் கனவாகிப் போனது பூத்த உந்தன் கொடிகள் தவிக்குதையா பூவுலகத்தார் கூடியமுடியாது மனம் பதைக்குதையா உதிரத்தில் உதித்தவர்களை உயர்வுடன் வாழவைத்து உத்தமராய் உறங்குகின்றீர் விண்ணில் - இன்று உறவுகள் கரம்பற்றி ஆறுதல் கூற முடியவில்லை.

தந்தையாரின் இழப்பால் தவிக்கும் எமது சக பணியாளர் வைதேகி மற்றும் அவரின் குடும்பத்தினரின் துயரில் பங்குகொள்கின்றோம்.

பணியாளர்கள்
ஐக்கிய நாடுகள் அபிவிருத்தித் திட்டம் (UNDP)

கண்ணீர் அஞ்சலி

இலங்கை போக்குவரத்து சபை (வடக்கு) காரைநகர் சாலையின் முன்னாள் சாலை முகாமையாளர் **அமரர் கந்தசாமி நரேந்திரன்**

தோற்றம்: 25.04.1950
மறைவு: 25.08.2021

உங்களது பாச நினைவுகள் என்றும் எம்மை விட்டகலாது கண்ணீருடன் உங்களது ஆத்ம சாந்திக்காக இறைவனைப் பிரார்த்திக்கின்றோம். பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபங்களைத் தெரிவித்துக் கொள்கின்றோமாக. **காரைநகர் சாலைச் சமூகம் இ.போ.ச(வ) காரைநகர்.**

மரண அறிவித்தல்

தோற்றம்: 30.01.1967
மறைவு: 27.08.2021

கோபாலன் லோகநாதன் (குஞ்சன்)
(பிள்ளையார் விலாஸ் பப்படக் கொம்பனி உரிமையாளர்)

கண்டி ரோட்டை பிறப்பிடமாகவும் கஸ்தூரியார் வீதியை வசிப்பிடமாகவும் கொண்ட கோபாலன் லோகநாதன் நேற்று (27.08.2021) வெள்ளிக்கிழமை காலமானார். அன்னார் காலஞ்சென்ற கோபாலன் மற்றும் குணமணி ஆகியோரின் அன்பு மகனும், நேசராணியின் அன்புக் கணவரும், சஞ்சதா, சஞ்சிகா, லோஜினி, கபிசன் ஆகியோரின் பாசமிகு தந்தையாரும், சிறிகரன், நிரோகேசன் ஆகியோரின் மாமனாரும், திலக்சன், தேஜஸ்வரீ தனுயன், தேஜஸ்வினி ஆகியோரின் அன்புப் பேரனும், தேவதாஸ், கமலாதேவி ஆகியோரின் அன்புச் சகோதரனும் ஆவார். அன்னாரின் இறுதிக்கிரியைகள் இன்று (28.08.2021) சனிக்கிழமை பி.ப 2.00 மணியளவில் நடைபெற்று, கோம்பயன்மணல் இந்து மயானத்தில் தகனம் செய்யப்படும். இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக்கொள்ளவும்.

28. சிவன் பண்ணை வீதி, யாழ்ப்பாணம்.

தகவல்: குடும்பத்தினர், கோ.குணமணி 077 0430831 077 2813 751

மரண அறிவித்தல்

பிறப்பு: 05.04.1937
இறப்பு: 27.08.2021

திரு. இராசையா நடராஜா

காரைநகர் புதுரோட்டைப் பிறப்பிடமாகவும் கட்டுநாயக்கா, நீர்கொழும்பு ஆகிய இடங்களை வதிவிடமாகவும் கொண்ட இராசையா நடராஜா (ஓய்வு பெற்ற விமானப்படை உத்தியோகத்தர்) அவர்கள் நேற்று (27.08.2021) வெள்ளிக்கிழமை நீர்கொழும்பில் காலமானார். அன்னார் காலஞ்சென்றவர்களான முத்தையா இராசையா, இரத்தினம் தம்பதிகளின் ஏக பூதவனும், காலஞ்சென்றவர்களான S.P.சுப்பிரமணியம், தமயந்தி தம்பதிகளின் அன்பு மருமகனும், சரோஜா அவர்களின் அன்புக் கணவரும், பிரபாலினியின் அன்பு அப்பாவும், சிவானந்தன் (Norway) அவர்களின் அன்பு மாமனாரும், ஆர்த்திகா, அருண்ராஜா, பிரதீபா, பிரவினராஜா ஆகியோரின் அன்புப் பேரனும், திருமதி Dr. இந்திராணி, கண்ணுத்தாரை, காலஞ்சென்ற இலட்சுமி ஆகியோரின் அன்புச் சகோதரனும், அரிகரன் (கனடா), காலஞ்சென்ற கிருபாகரன் (ஐயர்), தனலட்சுமி(பிரான்ஸ்) ஆகியோரின் அன்பு மைத்துனரும் ஆவார். அன்னாரின் தகனக் கிரியைகள் பற்றிய விபரம் பின்னர் அறியத்தரப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தொடர்புகளுக்கு: 077 2813 751 +47412080708 பாஷ்சந்திரன் (Canada) +16478187443 பிரதீபன் (நீர்கொழும்பு) +94779733820 நிரோஜன் (நீர்கொழும்பு) +94773630348

தகவல்: குடும்பத்தினர்.


31^{ஆம்} நாள் நினைவுஞ்சலியும் நன்றி நவிலவும்

மண்ணில்

14

02

1938



விண்ணில்

29

07

2021



அமரர் முருகேசு தர்மராஜா

அன்னாரின் 31^{ஆம்} நினைவு நாள் இன்று (28.08.2021) சனிக்கிழமை அவரது இல்லத்தில் சுகாதார விதிமுறைக்கமைய இடம்பெறும்.

அன்னாரின் இறுதிக்கிரியைகளில் கலந்துகொண்ட உற்றார், உறவினர், நண்பர்கள், நலன்விரும்பிகள் மற்றும் வெளிநாட்டில் இருந்தும் உள்ளூரில் இருந்தும் தொலைபேசி மூலமாகவும் பதாகைகள், மலர்வளையங்கள் மூலமாகவும் இரங்கல் தெரிவித்த அனைவருக்கும் குடும்பத்தினர் சார்பில் நன்றிகளைத் தெரிவித்துக் கொள்கின்றோம்.

தற்போது கொரோனா தொற்றினால் நிலவும் இக்கட்டான சூழ்நிலை காரணமாக அன்னாரின் இறுதிக்கிரியையில் கலந்து கொண்ட அனைவரையும் அழைக்க முடியாமைக்கு மிகவும் மனம் வருந்துகின்றோம்.

16/3, மிஷன் லேன், ஆனைக்கோட்டை.

குடும்பத்தினர் 021 221 3387


கண்ணீர் அஞ்சலி

தோற்றம்

10

11

1962




மறைவு

23

08

2021



திரு.வேலுப்பிள்ளை ஆனந்தசிவம்

சத்திரந்தை, களபுடி, காரைநகரைப் பிறப்பிடமாகவும் லண்டனை வசிப்பிடமாகவும் கொண்ட வேலுப்பிள்ளை ஆனந்தசிவம் கடந்த (23.08.2021) அன்று லண்டனில் காலமானார்.

இரத்தத்தால் வந்த உறவேயன்றி இடையில் வந்த உறவுல்ல - நீ பாதியிலே பிரிந்தாலும் பாசமது மறையாது மீதியிங்கு ஏதுமில்லை பாசம் தவிர! ஏதிலியாய்ப் போனோம் உன் இழப்பால் நாயிங்கு நின் ஆத்மா சாந்தி பெற இறைநாடி நிற்கும் - நாம் உன் இரத்த பந்தங்கள்!

அன்னார் அமரர்களாகிய வேலுப்பிள்ளை, முத்தாச்சி ஆகியோரின் மகனும், சாரதா தேவியின் கணவரும், அஜீவ், சஜீவ், மலிஷா ஆகியோரின் பாசமிகு தந்தையும், நாகேஸ்வரி, லோகேஸ்வரி, பாலகிருஷ்ணன் (அமரர்), பரமேஸ்வரி ஆகியோரின் சகோதரரும், சோதிப்பிள்ளை (சிறிய தாயார்-குஞ்சி) இன் பெறாமகனும் ஆவார். இம் மண்ணை விட்டு மறைந்தாலும் எம் மனதைவிட்டு மறையாத அன்னாரது ஆத்மா சாந்தியடைய இறைவனைப் பிரார்த்திக்கின்றோம்.

ஓம் சாந்தி! சாந்தி! சாந்தி!

சகோதரர்கள் மற்றும் உறவினர்கள்.


மரண அறிவித்தல்

அன்னை மடியில்

10

11

1962



இறைவன் அடியில்

23

08

2021



திரு. வே.ஆனந்தசிவம்

திரு. வே.ஆனந்தசிவம் அவர்கள் கடந்த (23.08.2021) இலண்டனில் இறைபதம் அடைந்தார்.

அன்னார் யாழ்ப்பாணம் காரைநகர், சத்திரந்தையை பிறப்பிடமாகவும் இலண்டனை வதிவிடமாகவும் கொண்ட வேலுப்பிள்ளை முத்தாச்சியின் பாசமிகு மகனும், கிருஷ்ணதாஸ் புவனேஸ்வரியின் அன்பு மருமகனும், சாரதாதேவியின் பாசமிகு கணவரும், அஜீவ், சஜீவ், மலிஷா ஆகியோரின் அன்புத் தந்தையும் ஆவார்.

அன்னாரின் இறுதிக்கிரியைகள் இலண்டன் மாநகரில் நாளை (29.08.2021) ஞாயிற்றுக்கிழமை நடைபெறும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

தகவல்: மைத்துனர் Dr.T.ஜெயரத்ன - வவுனியா 077 209 3154 கமலா - 076 5379027 ஜானகி - 077 031 3643


மரண அறிவித்தல்

பிறப்பு

20

04

1942



இறப்பு

26

08

2021



முருகேசு தியாகராஜா (காந்தி)

(சுயந்திர பொறிமுறையாளர்)

யாழ்ப்பாணம் போட்டன் வீதியைப் பிறப்பிடமாகவும் வசிப்பிடமாகவும் கொண்ட முருகேசு தியாகராஜா அவர்கள் கடந்த (26.08.2021) வியாழக்கிழமை அன்று புறியடி ஞானவைரவர் திருவடி சேர்ந்தார்.

அன்னார் காலஞ்சென்ற முருகேசு நாகம்மா தம்பதிகளின் அன்பு மகனும் காலஞ்சென்ற ஈயம்பிள்ளை கணகம்மா தம்பதிகளின் அன்பு மருமகனும், ஜெயலட்சுமி அவர்களின் அன்புக் கணவரும், புஷ்பகலா (நெதர்லாந்து), ஜீவகரன் (சுகாதார வைத்திய அதிகாரி பணிமனை, ஊர்காவற்துறை), சத்தியகலா (வலிகாமம் தென்மேற்கு பிரதேச சபை, மாணிப்பாய்), வாசுகி (கனடா), திவாகி (நெதர்லாந்து) ஆகியோரின் பாசமிகு தந்தையும், பிரபாகரன், சுகிர்தா (யா/ சென் பெண்டிக்ட் ரோ.க. வித்தி), மணிவண்ணன் (யா/இணுவில் மத்திய கல்லூரி), கோணேஸ்வரன், ரவீந்திரன் ஆகியோரின் பாசமிகு மாமனாரும், இராஜேஸ்வரி, காலஞ்சென்ற துரைராஜா, அண்ணாமலை, பரமேஸ்வரி ஆகியோரின் அன்பு சகோதரரும், காலஞ்சென்ற குலதிலகம், திலகவதி, காலஞ்சென்ற தனலட்சுமி, யோகராணி, திருமகள், தெய்வேந்திரம், ஆனந்தராணி ஆகியோரின் மைத்துனரும், விஷ்ணு, தனுஷ்கா, தானிகா, கிருஷ்மிகா, ஆருசன், ஆதர்ஷன், அஸ்விதன், ஆர்ந்தி, அபிஷா, ஆதர்சன், அஸ்வின், அரவிந்த ஆகியோரின் பாசமிகு பேரனும் ஆவார்.

அன்னாரின் பூதவுடல் இன்று (28.08.2021) சனிக்கிழமை மாலை 3.00 மணியளவில் கோம்பயன்மணல் இந்து மயானத்தில் பின்தகனம் செய்யப்படும்.

இந்த அறிவித்தலை உற்றார் உறவினர் நண்பர்கள் அனைவரும் ஏற்றுக்கொள்ளுமாறு கேட்டுக் கொள்கிறோம்.

தொடர்பு: 077 610 9961, 077 647 9929

தகவல்: குடும்பத்தினர்.

நிலைமை....

கொரோனா ஒழிப்பு செயலணிக் கூட்டம் ஜனாதிபதி கோத்தாபய ராஜபக்ச தலைமையில் ஜனாதிபதி செயலகத்தில் நேற்றுமுற்பகல் நடைபெற்றது. சுகாதார அமைச்சர் உள்ளிட்ட சுகாதார துறைசார் உயர்மட்ட அதிகாரிகளும், இராணுவத்தளபதி உட்பட பாதுகாப்பு தரப்பின் மேல்மட்ட அதிகாரிகளும் சந்திப்பில் பங்கேற்றிருந்தனர். இதன்போது நாட்டின் தற்போதைய நிலைமை மீளாய்வு செய்யப்பட்டுள்ளது. அத்துடன், ஊரடங்கு உத்தரவை நீடிக்குமாறு சுகாதாரத் தரப்புகளால் விடுக்கப்பட்டுள்ள கோரிக்கைகள் சம்பந்தமாகவும் ஆராயப்பட்டது. இறுதியில் ஊரடங்கு உத்தரவை நீடிக்கும் முடிவு எடுக்கப்பட்டது. அத்தியாவசிய சேவைகளை முன்னெடுப்பதற்கு அனுமதி வழங்கப்பட்டுள்ள துடன், இதற்கு முன்னர் போன்று ஏற்றுமதி துறைசார் தொழிற்சாலைகள் சுகாதார நடைமுறைகளின் பிரகாரம் இயங்க முடியும். அதேபோல ஊரடங்கு காலப்பகுதியில் தடுப்பூசித் திட்டமும் முன்னெடுக்கப்படும்.

தனிமைப்படுத்தல் ஊரடங்கு உத்தரவை நீடிக்காவிட்டால் இலங்கையில் தொற்றாளர்களின் எண்ணிக்கையும், இறப்பு எண்ணிக்கையும் மேலும் அதிகரிக்கக்கூடும், மருத்துவமனைக் கட்டமைப்பு ஸ்தம்பிதமடையும் என துறைசார் நிபுணர்கள் எச்சரிக்கை விடுத்திருந்தனர். எனவே, இத்தகைய நெருக்கடி நிலைமையை சமாளிப்பதற்கு விஞ்ஞான பூர்வமான முடக்கல் தொடர வேண்டும் எனவும் சுட்டிக்காட்டியிருந்தனர் என்பது குறிப்பிடத்தக்கது. ஊரடங்கு உத்தரவு நடைமுறையிலுள்ள காலப்பகுதியில் மக்கள் அநாவசியமாக நடமாடுவதைத் தவிர்த்துக் கொள்ள வேண்டும். அதேபோல அத்தியாவசியசேவைகளை முன்னெடுப்பதற்கு வழங்கப்பட்டுள்ள அனுமதியை எவரும் தவறாகப் பயன்படுத்தக்கூடாது என சுகாதார அதிகாரிகள் கோரிக்கை விடுத்துள்ளனர். (கு-44)

பி.சி.ஆர்...

ஆதார மருத்துவமனையில் மூவருக்கும், யாழ்ப்போதனா மருத்துவமனையில் ஐவருக்கும், தெல்லிப்பழை ஆதார மருத்துவமனையில் ஒருவருக்கும், ஊர்காவற்றுறை ஆதார மருத்துவமனையில் ஐவருக்கும், பருத்தித்துறை ஆதார மருத்துவமனை, சங்கானை பிரதேச மருத்துவமனை ஆகியவற்றில் தலா ஒருவருக்கும், பண்டத்தரிப்பு பிரதேச மருத்துவமனையில் இருவருக்கும் தொற்று உறுதிப்படுத்தப்பட்டுள்ளது.

இவற்றைவிட, புதுக்குடியிருப்பு சுகாதார மருத்துவ அதிகாரி பிரிவில் 29 பேருக்கும், மல்லாவி சுகாதார மருத்துவ அதிகாரி பிரிவில் ஒருவருக்கும், வெலிஓயா சுகாதார மருத்துவ அதிகாரி பிரிவில் 7 பேருக்கும், இரணைமடு விமானப்படைத்தளத்தில் இருவருக்கும், மல்லாவி ஆதார மருத்துவமனையில் இருவருக்கும், கிரிநொச்சி மாவட்ட பொது மருத்துவமனையில் 6 பேருக்கும், வவுனியா மாவட்ட பொது மருத்துவமனையில் 8 பேருக்கும், முல்லைத்தீவு, மன்னார் மாவட்ட பொது மருத்துவமனைகள், செட்டிகுளம் ஆதார மருத்துவமனை ஆகியவற்றில் தலா ஒவ்வொருவரும் தொற்றாளர்களாக அடையாளம் காணப்பட்டுள்ளனர். (கு)

அன்பு ஜென்...

அதிகளவாக 78 பேர் தொற்றாளர்களாக அடையாளம் காணப்பட்டுள்ளனர். கோப்பாயில் 7 பேரும், நல்லூரில் 16 பேரும், வேலணையில் 7 பேரும், சண்டிப்பாயில் 14 பேரும், உடுவில் 36 பேரும், பருத்தித்துறையில் 19 பேரும், மருதங்கேணியில் 3 பேரும், ஊர்காவற்றுறையில் ஒருவரும், காரைநகரில் 5 பேருமாக 186 பேருக்குத் தொற்று உறுதிப்படுத்தப்பட்டுள்ளது. (கு-5)

ஊரடங்கு...

தெரிவித்தார். இது தொடர்பில் அவர் மேலும் கூறியவை வருமாறு, "நாட்டில் தற்போது நடைமுறையிலுள்ள தனிமைப்படுத்தல் ஊரடங்குச் சட்டத்தை செப்ரம்பர் 6 ஆம் திகதி அதிகாலை 4 மணிவரை நீடிக்குமாறு ஜனாதிபதி கோத்தாபய ராஜபக்ச, ஜனாதிபதி செயலணிக்கூட்டத்தின்போது ஆலோசனை வழங்கினார். இதன்படி தற்போதைய முறைமையின் பிரகாரமே அத்தியாவசிய சேவைகள் முன்னெடுக்கப்படும். அதேபோல ஊரடங்கு காலத்தில் அனுமதி வழங்கப்பட்டுள்ள தொழில் துறைகளில் ஈடுபடுபவர்கள், தொழிலுக்குச் செல்ல முடியும்." என்றார். (கு-44)

செப்ரெம்பர்...

தவர்களுக்கு உதவிசெய்ய முன்வர வேண்டும் என்று விசேட மருத்துவர்கள் சங்கத்தின் தலைவர் விசேட மருத்துவ லக்குமார் பெர்னாண்டோ தெரிவித்தார். இது தொடர்பில் அவர் மேலும் கூறியவை வருமாறு, "நாட்டில் 30 ஆம் திகதிவரை நடைமுறைப்படுத்தப்பட்டிருந்த ஊரடங்குச் சட்டம் மேலும் ஒரு வாரத்துக்கு நீடிக்கப்பட்டுள்ளது. இந்த ஒரு வாரத்துக்குள் மாற்றத்தை எதிர்ப்பார்க்க முடியாது. எனவே, ஊரடங்கு உத்தரவு நீடிக்கப்பட வேண்டும். மாற்று வழி கிடையாது. நாட்டை முடக்கமுடியாது என்றனர். இறுதியில் விருப்பம் இல்லாவிடினும் செய்ய வேண்டிநிலை ஏற்பட்டது. இதையும் செய்தாக வேண்டும். எனவே, சிறந்த ஏற்பாடுகளுடன் முடக்கநிலை தொடர வேண்டும். மக்கள், எதிர்க்கட்சி மற்றும் தொழிற்சங்கங்கள் இதற்கு முழுமையான ஒத்துழைப்பை வழங்க வேண்டும். பொருளாதாரத்தை மீட்க வேண்டுமானால் இந்தநிலையிலிருந்து நாம் வெளியில் வரவேண்டும். மக்களைப் பாதுகாத்துக்கொண்டு, பிறகு பொருளாதாரத்தை சரி செய்யலாம். இதனை அரசால் மட்டும் செய்யமுடியாது. இல்லாதவர்களுக்கு, பாதிக்கப்பட்டவர்களுக்கு இருப்பவர்கள் உதவி செய்ய வேண்டும். போராட்டங்களை நடத்தக்கூடாது. அனைவரும் ஒன்றாக இணைந்து மீள வேண்டும்." என்றார். (கு-44)

மணலுக்குள்...

நேற்றுமுன்தினம் மாலை மீட்டனர். கிடைக்கப்பெற்ற இரகசியத்தகவலுக்கு அமைய சிறப்பு அதிரடிப்படையினர் அவற்றை மீட்டனர். 72 பைகளில் பொதியிடப்பட்டநிலையில் அவை மீட்கப்பட்டன. சந்தேக நபர்கள் எவரும் கைதுசெய்யப்படாதநிலையில், சிறப்பு அதிரடிப்படையினர் முல்லைத்தீவு பொலிஸ் நிலையத்தில் அவற்றை ஒப்படைத்த

னர். இதேவேளை, யாழ்ப்பாணம் பருத்தித்துறையிலும் நேற்றுமுன்தினம் 139 கிலோகிராம் கஞ்சா போதைப் பொருள் பொதிகளை கடற்படையினர் மீட்டிருந்தனர். படகில் கடத்திவரப்படும் போது, கடத்தல்காரர் அவற்றை கடலில் வீசியிருந்தனர். இந்த நிலையில் கஞ்சாப் பொதிகளை கடற்படையினர் மீட்டதோடு, அவற்றைக் கடத்திவந்தனர் என்ற குற்றச் சாட்டில் இருவரைக் கைதுசெய்துள்ளனர் என்பது குறிப்பிடத்தக்கது. (கு-19)

சுவீகரிக்கப்படும்...

ளர்கள் அல்லது அவர்களின் வாரிசுகள், மாவட்டச் செயலகத்துடன் தொடர்புகொள்ளுமாறு யாழ்ப்பாண மாவட்டச் செயலர் கோரியுள்ளார். அவ்வாறு 381 பேரின் பெயர்விவரங்களை வெளியிட்டுள்ள மாவட்டச் செயலர், மேலும் இரண்டு படிவங்களையும் வெளியிட்டு அதனை நிரப்பி மாவட்டச் செயலகத்துக்கு அனுப்புமாறு கோரியுள்ளார். அல்லது படிவங்களை ஸ்கான் செய்து மாவட்டச் செயலகத்துக்கு மின்னஞ்சலில் அனுப்பிவைக்குமாறும் கோரியுள்ளார். இது பற்றிய மேலதிக தகவல்களை பெற மாவட்ட செயலக www.jaffna.dist.gov.lk எனும் இணையத்தளத்தையும் பார்வையிட முடியும் என்றும் அவர் குறிப்பிட்டுள்ளார். (கு)

தமிழக...

நலன்கருதி, தமிழக அரசு மொத்தம் 317 கோடியே 40 இலட்சம் இந்திய ரூபாவை ஒதுக்கீடுசெய்யவுள்ளது என்றும் தமிழக முதலமைச்சர் அறிவித்துள்ளார். இலங்கை தமிழ் அகதிகளின் வாழ்வாதாரத்துக்காக இந்த அறிவிப்புகளை அவர் சட்டப்பேரவையில் வெளியிட்டுள்ளார். அதன்படி, இலங்கைத் தமிழர்கள் வசிக்கும் முகாம்களில் மிகவும் பழுதடைந்த நிலையில் உள்ள 7 ஆயிரத்து 469 வீடுகள், 239 கோடியே 54 இலட்சம் ரூபா செலவில் புதிதாகக் கட்டித்தரப்படும். 3 ஆயிரத்து 510 புதிய வீடுகளை கட்டுவதற்கு நடப்பு நிதி ஆண்டில் 108 கோடியே 81 இலட்சம் ரூபா ஒதுக்கீடு செய்யப்படும். அடிப்படை வசதிகளை மேம்படுத்த 30 கோடி ரூபா நிதி ஒதுக்கீடு செய்யப்படும். இதைத் தவிர, ஆண்டுதோறும் இது போன்ற வசதிகளை செய்துகொடுக்க ஏதுவாக, இலங்கை தமிழர் வாழ்க்கைத்தர மேம்பாட்டு நிதியாக 5 கோடி ரூபா நிதி ஒதுக்கீடு செய்யப்படும். முகாம்வாழ் இலங்கைத் தமிழர்களுக்கு வேலை வாய்ப்பளித்து, அவர்களது வாழ்வாதாரத்தை மேம்படுத்தும் நோக்கில் அவர்களுக்கு திறன் மேம்பாட்டு பயிற்சியளிக்க 10 கோடி ரூபா ஒதுக்கீடு செய்யப்படும். மாதாந்தம் அவர்களுக்கு வழங்கப்படும் பணக்கொடை அதிகரிக்கப்படும். அதன்படி, மாதந்தோறும் குடும்பத்தலைவருக்கு ஆயிரத்து 500 ரூபாவும் ஏனையோருக்கு 1000 ரூபாவும் 12 வயதுக்கு உட்பட்ட குழந்தைகளுக்கு 500 ரூபாவும் வழங்கப்படவுள்ளது. ஒவ்வொரு குடும்பத்துக்கும் விலையில்லா எரிவாயு இணைப்பும் இலவச அடுப்பும் வழங்கப்படவுள்ளதுடன், குடும்பத்துக்கு ஐந்து எரிவாயு உருளைக்கு தலா 400 ரூபா வீதம் மானி

யத்தொகையும் வழங்கப்படவுள்ளது. முகாம்களில் உள்ள இலங்கை தமிழர் களுக்கு தற்போது 20 கிலோகிராமுக்கும் மேல் வழங்கப்படும் அரிசிக்கு கிலோ ஒன்றுக்கு 57 பைசா வீதம் மானியம் வழங்கப்படுகின்றது. இதனை இனி இரத்து செய்து, அவர்கள் பெறும் முழு அரிசி அளவும் இலவசமாக வழங்கப்படும். குடியரிமை வழங்குதல், இலங்கை திரும்ப விரும்பும் அகதிகளுக்கு தகுந்த ஏற்பாடுகள் செய்தல் போன்ற நீண்டகாலத்தீர்வுகளைக் கண்டறிய ஏதுவாக ஓர் ஆலோசனைக்குழு நிச்சயமாக விரைவில் அமைக்கப்படும் என்று முதலமைச்சர் அறிவித்துள்ளார். இதேவேளை, தமிழக முதலமைச்சர் மு.க.ஸ்டாலினின் இந்த அறிவிப்புகளுக்கு பல்வேறு தரப்பினரும் நன்றியும் பாராட்டும் தெரிவித்துள்ளனர். தமிழகத்தின் மண்டபம் முகாமில் வாழ்ந்து வரும் இலங்கைத் தமிழர்கள் முதலமைச்சரின் நலத்திட்டங்களுக்கு நன்றி தெரிவித்துள்ளனர். (கு-இ)

படைகள்....

எது. இது தொடர்பில், மீளக்குடியமர வேண்டியவர்களின் காணி தொடர்பான விவரம் ஒரு படிவத்திலும், மீளக்குடியமர்ந்த ஆனால் முப்படையினர் மற்றும் பொலிஸாரின் பாவனையில் உள்ள காணிகள் தொடர்பான விவரங்களை மற்றொரு படிவத்திலும் சேகரிக்கும் வகையில் இரண்டு படிவங்களையும் மாவட்டச் செயலர் பதிவேற்றியுள்ளார். குறித்த ஆவணங்களை கிராம அலுவலரின் உறுதிப்படுத்தலோடு காணி உறுதிகளின் பிரதிபுடன் பிரதேச செயலகங்களில் கையளிக்கமாறும் மாவட்டச் செயலர் கோரியுள்ளார். யாழ்ப்பாண மாவட்டத்துக்கு வெளியே வசிப்பவர்களாயின், மாவட்டச் செயலக முகவரிக்கு அனுப்பிவைக்குமாறும் கோரிக்கை விடுக்கப்பட்டுள்ளனர். இது பற்றிய மேலதிக மேலதிக தகவல்களை மாவட்ட செயலக www.jaffna.dist.gov.lk எனும் இணையத்தளத்தில் பார்வையிட முடியும் என்றும் அவர் குறிப்பிட்டுள்ளார். (கு)

சங்குப்பிட்டி...

மிதந்த நிலையில் கண்டறியப்பட்டுள்ளது. மீன்பிடி வலைகள் சுற்றிய நிலையில் காணப்படும் குறித்த சடலத்தை மீட்கும் நடவடிக்கை மேற்கொள்ளப்படுகின்றது என்று பொலிஸார் தெரிவித்தனர். (கு-20,159)

வவுனியாவில்...

தெரிவித்தனர். இந்தச் சம்பவம் நேற்றுமாலை இடம்பெற்றது. வவுனியா, கற்குளம் படிவம் 3 பகுதியில் வசிக்கும் 50 வயது மதிக்கத்தக்க ஆண் ஒருவர் திடீரென மயக்கமடைந்து கீழே வீழ்ந்துள்ளார். இதனையடுத்து அயலவர்களின் உதவியுடன் அவசர நோயாளர் காவு வண்டி மூலம் அவர் வவுனியா மருத்துவமனைக்கு அனுப்பி வைக்கப்பட்டார். எனினும், அவர் முன்னரே உயிரிழந்து விட்டார் என்பது பரிசோதனையில் தெரியவந்தது. இதனையடுத்து குறித்த நபருக்கு கொவிட் தொற்று உள்ளதா என பரிசோதனை மேற்கொள்ளப்படவுள்ளது என்று சுகாதாரப் பிரிவினர் தெரிவித்தனர். (கு-18)

புஜாரா, கோலி நிதானமான ஆட்டம்

இந்திய அணி சிறப்பான போராட்டம்

லீட்ஸ், ஓக. 28

இங்கிலாந்துக்கு எதிரான மூன்றாவது டெஸ்ட் ஆட்டத்தில், முதலாவது இன்னிங்ஸில் இந்திய அணி கடும் பின்னடைவைச் சந்தித்திருந்த நிலையில், நேற்று ஆரம்பமான இரண்டாவது இன்னிங்ஸில் மிகச் சிறந்த போராட்டத்தை வெளிப்படுத்தியது.



இந்திய அணி முதலில் துடுப்பெடுத்தாடத் தீர்மானித்து வெறும் 78 ஓட்டங்களில் சுருண்டது. ரோகித் சர்மா 19 ஓட்டங்களையும், ரகானே 18 ஓட்டங்களையும் பெற்றனர். பந்துவீச்சில் அண்டர்சன், ஓவர்டன் இருவரும் தலா 3 இலக்குகளைக் கைப்பற்றினர்.

ஐந்து ஆட்டங்களைக் கொண்ட இந்தத் தொடரின் முதலிரு ஆட்டங்கள் முடிவுடைந்த நிலையில் இந்தியா 1:0 என்று முன்னிலையில் உள்ளது. மூன்றாவது ஆட்டம் லீட்ஸ் மைதானத்தில் கடந்த புதன்கிழமை ஆரம்பமானது. நாணயச் சுழற்சியில் வெற்றிபெற்ற

பதிலுக்குக் களமிறங்கிய இங்கிலாந்து அணி நேற்றுமுன்தின இரண்டாம் நாள் முடிவில் 8 இலக்குகளை இழந்து 423 ஓட்டங்களைப் பெற்றிருந்தது. அந்த அணி நேற்று தொடர்ந்து துடுப்பெடுத்தாடி 432 ஓட்டங்களில் அனைத்து இலக்குகளுக்கும் இழந்தது. ரூட் அதிகபட்சமாக 121



ஓட்டங்களையும், மலன் 70 ஓட்டங்களையும், ஹமீட் 68 ஓட்டங்களையும் பெற்றனர். பந்துவீச்சில் சமி 4 இலக்குகளைக் கைப்பற்றினார். பதிலுக்குக் களமிறங்கிய இந்திய அணிக்கு ஆரம்ப இணை கொஞ்சம் தடுமாற்றம் காட்டியது. 8 ஓட்டங்களுடன் ஆட்டமிழந்தார் லோகேஸ் ராகுல். எனினும் புஜாரா, ரோகித் இணை அபாரமாக விளையாடியது. அரைச்சதம் கடந்த நிலையில் 59 ஓட்டங்களுடன் ஆட்டமிழந்தார் ரோகித். கோலி

களமிறங்கிய பின்னர் நிதானம் தொடர்ந்தது. இருவரும் மிகச் சிறப்பாக விளையாடினார்கள். நாள் முடிவில் இந்திய அணி 2 இலக்குகளை இழந்து 215 ஓட்டங்களைப் பெற்றுள்ளது. புஜாரா 91 ஓட்டங்களுடனும், கோலி 45 ஓட்டங்களுடனும் களத்தில் உள்ளனர். இன்னிங்ஸ் தோல்வியைத் தவிர்க்க வேண்டுமாயின் இன்னும் 139 ஓட்டங்களைப் பெறவேண்டிய நிலையில் இந்திய அணி உள்ளது. (ம)


அண்டர்சனிடம் 7 முறை ஆட்டமிழப்பு கோலியின் ஆட்டத்தில் கட்டுக்கோப்பு இல்லை

கவாஸ்கர் கடும் விமர்சனம்


லீட்ஸ், ஓக. 28

ஒருமுறை அல்ல இரு முறையல்ல ஏழு தடவைகள் அண்டர்சனிடம் கோலி ஆட்டமிழந்துள்ளார். அவர் தனது துடுப்பாட்டத்தில் உள்ள தவறுகளை திருத்திக்கொள்ள வேண்டும் என்று தெரிவித்தார் இந்திய அணியின் முன்னாள் தலைவரான கவாஸ்கர்.

இந்தியா இங்கிலாந்து அணிகளுக்கு இடையிலான டெஸ்ட் தொடரில் கவாஸ்கர் வர்ணனையாளராகச் செயற்பட்டு வருகின்றார். மூன்றாவது டெஸ்ட் ஆட்டத்தில் நேற்று முன்தினம் முதல் நாளில் கோலி அண்டர்சனின் பந்துவீச்சில் ஆட்டமிழந்ததை அடுத்து கருத்துத் தெரிவிக்கையிலேயே கவாஸ்கர் இவ்வாறு தெரிவித்தார். அவர் மேலும் தெரிவிக்கையில், ஒருமுறை, இருமுறை அல்ல 7 முறை அண்டர்சனின் பந்துவீச்சில் விராட் கோலி ஆட்டமிழந்துள்ளார். உடனடியாக என்ன செய்யலாம், எவ்வாறு தவறுகளைத் திருத்தலாம் என்பது குறித்து விராட்



கோலி, சச்சினை அணுகி ஆலோசனை பெற வேண்டும். விராட் கோலி துடுப்பெடுத்தாடுவதைப் பார்க்கும் போது, கடந்த 2014ஆம் ஆண்டு இந்தியப் பயணத்தான் எனக்கு நினைவுக்கு வருகிறது. அந்தத் தொடரில் கோலி, ஒரு அரைச் சதம் கூட அடிக்கவில்லை. கோலியின் நிலை எனக்கு சிறிது வருத்தமாக இருக்கிறது - என்றார். (ம)



கிறிஸ் கெய்ன்ஸின் உடல்நிலை மோசம்

வெலிங்டன், ஓக. 28

நியூசிலாந்தின் முன்னாள் சகலதுறை வீரர் கிறிஸ் கெய்ன்ஸின் உயிரைக்காக்க ஆஸ்திரேலியாவில் நடத்தப்பட்ட அறுவைசிகிச்சை, கடைசியில் அவரை பக்கவாதத்தில் கொண்டுவர சேர்த்துள்ளது. கெய்ன்ஸின் உயிர் இன்னும் ஆபத்தான நிலையில்தான் உள்ளது என்றும் தெரிவிக்கப்பட்டுள்ளது.

51 வயதாகும் கிறிஸ் கெய்ன்ஸுக்கு உடல்நலக்குறைவால் ஏராளமான அறுவைச் சிகிச்சைகள் இதற்குமுன் செய்யப்பட்டுள்ளன. ஆஸ்திரேலியாவின் கான்பெரா நகரில் வசித்து வரும் கெய்ன்ஸ் ஜிம்மாதத் தொடக்கத்தில் இதயத்தில் ரத்த நாளத்தில் ஏற்பட்ட கோளாறால் திடீரென மயங்கி விழுந்தார். இதையடுத்து அவருக்கு மேற்கொள்ளப்பட்ட உயிர்காக்கும் அறுவைச் சிகிச்சையே அவரை பக்கவாதத்துக்குள் தள்ளியுள்ளது என்று சொல்லப்படுகின்றது. அவருடைய உடல்நிலை தொடர்ந்தும் மோசமாக உள்ளதால் மருத்துவக் கண்காணிப்பில் கெய்ன்ஸ் வைக்கப்பட்டுள்ளார். (ம)